

కృపాలక్ష్మి



కనుకొయినెన్నెలలు

జూలై - 1929
 సంఖ్య 2
 పేజీ 6



ఆంధ్రపురంధి

ఆంధ్రరమణి ప్రాక్తివైభవము కొలదియిడరానిది. ఆమె రాజ్యపాలనా
 కౌశల్యము నెఱుంగఁ గోరెదవా? రుద్రమదేవిని గూర్చి విదేశయాత్రికుడు
 'మార్కుపోలో' వ్రాసిన వ్రాతలను బఠింపుము. రణవిద్యయందలి ఆమెనేర్పు చూడఁ
 గోరెదవా? రుద్రమ్మకుఁ బాదాక్రాంతుడయిన దేవగిరిరాజు మహాదేవరాయల చరిత్ర
 మును స్మరింపుము. ఆమె భాషాభిమానమును గుర్తింపఁగోరెదవా? తమిళదేశ
 మున మంగమ్మ వెలయించినఁ బెలుగు శాసనములను తిరుగఁదోడుము. మంత్రాంగ
 మందలి ఆమెప్రజ్ఞ తెలిసికొనఁగోరెదవా? పల్నాటి కృష్ణుడగు బ్రహ్మనాయకుడంత
 వానిని దేశముల వెంటఁదిప్పిన నాగమ్మ జీవచరిత్ర చదువుము. ఆమె కీర్తివాంఛ పరికింపఁ
 గోరెదవా? పదునాఱేండ్ల బాలప్రాయమున మానవాశలనన్నిటిని దిగ్గదావిప్రాణనాథునిఁ
 గదనరంగమునకుఁ బంపిన మాంచాల దివ్యచారిత్రము జ్ఞప్తికెలయించుకొనుము. ప్రమా
 దము నొందిన పతికి విధ్వంసకర్తృత్వము నుపదేశించు ఆమె ఉత్సాహము తిలకింపఁ
 గోరెదవా? వీరవిహారము విరమించి యింటికివచ్చిన భర్తను ఉద్బోధించి తిరిగి యుద్ధ
 భూమికిఁబంపిన చానమ్మ చరిత్రము స్మరణకుఁ దెచ్చికొనుము. ఆమె మానససంరక్షణ
 శ్రియత్వమును తెలిసికొనఁ గోరెదవా? మానభంగభయమునఁ దమ ప్రాణములను
 తృణప్రాయముగఁ దుడముట్టించిన రాగమ్మ, మల్లమ్మ, రమణమ్మల చరిత్రములను
 అధ్యయనము చేయుము. ఆమె స్వార్థత్యాగము, ప్రభుభక్తి పరిశీలింపఁ గోరెదవా?

మహాకష్టములబడి పెద్దాపురసంస్థానమునకు ప్రభుబిడ్డ పెట్టిన మహాలక్ష్మమ్మ మహా
నీయచరిత్రమును బునశ్చరణచేయుము. ఆమె వాక్పరిశుద్ధి నెఱుంగఁ గోరెదవా? నీతమ్మ
జీవితమును బరికింపుము. ఆమె పితృభక్తి, పతిభక్తి తెలియఁగోరెదవా? గణపమ్మ జీవిత
మును బరామర్శింపుము. ఆమె సంఘదురాచారతిరస్కారప్రియత్వమును చూడఁగోరె
దవా? పతిమరణానంతరము-సహగమనము చేయనొల్లని మంగమ్మచరిత్రమును, శిరోజ
ములఁదీయింప నంగీకరింపని వెంకమ్మచరిత్రమును స్మరింపుము. ఆమె సర్తనవైదుష్య
మును నెఱుంగఁగోరెదవా? మాచల్దేవి, లకుమాదేవి వీరలనుగూర్చి శాసనశాఖములు
ఏమని శబ్దించుచున్నవో అనధరింపుము. ఆమె సంస్కృతభాషాపాండిత్యము పరికింపఁ
గోరెదవా? మృతప్రాయమగు ఆభాషయందు కష్టించి కృషిసల్పి కవిత్వము చెప్పి మెప్పు
లందిన గంగాదేవి, మధురవాణి, రామభద్రాంబల చరిత్రములను అవలోకింపుము. ఆమె
మాతృభాషావైదుష్యమును పరిశీలింపఁగోరెదవా? తెలుఁగునఁగావ్యపుష్పముల వెల
యించిన మొల్ల, ముద్దుపళని, రంగాజమ్మ-వీరల కథ నవధరింపుము.

ప్రాక్తనకాలమున ఆంధ్రపురంధ్ర యిట్టి కీర్తనీయచరిత్రమున విలసిల్లినది. కాని
మధ్యకాలమున నామె మసిచాతఁగట్టిన మాణిక్యమువలె వికాసవైభవమును గోల్పోయి
నది. అప్పుడైనను ఆమెకు దీక్షలేకపోలేదు, బుద్ధిలేక పోలేదు. కాని ఆదీక్షకు ఉచితోప
యోగవృత్తి, ఆబుద్ధికి సంస్కరణమును గొఱవడియుండినవి. ప్రస్తుతము ప్రబోధసమయ
మగుటచే నా దుస్థితి తొలఁగిపోవుచున్నది. ఆశాకరణములు ఎల్లయెడల ద్యోతకమగు
చున్నవి.

ఇప్పుడు ఆంధ్రరమణులు ఆహాపుట్టునట్లు గ్రంథములు రచించుచున్నారు; పత్రి
కలు నడుపుచున్నారు; కష్టసాధ్యములగు పెద్ద పెద్దపరీక్షల నిచ్చుచున్నారు. శ్రీమతి
ఆచంట రుక్మిణమ్మ మొన్న అంతర్జాతీయసమావేశమునకు ప్యారిసునగరమునకుఁ జోయి
వచ్చినది. శ్రీమతి ఆనిపూడి వసుంధరాదేవి యం. ఏ. పరీక్షనిచ్చి లండనునగరమున
రసాయనశాస్త్రము పారము గనుఁగొనుచున్నది. శ్రీమతి డాక్టరు లక్ష్మీదేవి యం. బి.,
బి. యస్. పరీక్షనిచ్చి వైద్యవిద్యయందాజితేరి శ్రీయుత ఆచంట లక్ష్మీపతి భిషగత్న
మునకుఁ దగిన పుత్రిక యనిపించుకొనుచున్నది. శ్రీమతి రుక్మాబాయి అనభుతకృత్యముల
నొనర్చి తన శరీరబలమును ప్రకటించుచు ఆంధ్ర ప్రీతికమునకు వన్నె దెచ్చుచున్నది.
శ్రీమతులు దిగుమర్తి బుచ్చికృష్ణమ్మ, దామెల్ల సత్యవాణి మున్నగు వారు జీవకళ యిట్టి

పడునట్లు చిత్రముల వ్రాయుచు నాంధ్రపురంధ్రుల చిత్రకళానై పుణ్యమును లోకమునకుఁ బాటుచున్నారు. దేశమాతపాదముల నన్నిధిని తన చీమునెత్తుదులు సమర్పించి శ్రీమతి మాగంటి అన్నపూర్ణాదేవి మన దురదృష్టవశమున దివంగతురాలైనది. శ్రీమతి కోకా కృష్ణవేణమ్మ తూర్పు గోదానరిమండలవిద్యాసంఘవ్యవహారములను దక్షతతో నిర్వహించుచున్నది. శ్రీమతులు పోణకా కనకమ్మ, ఉన్నవ లక్ష్మీబాయిమ్మ స్త్రీవిద్యాసంస్థలను ప్రశంసనీయముగ నడుపుచున్నారు. శ్రీమతి పెద్దాడ కామేశ్వరమ్మ సంఘసేవయందు నిమగ్నయై రాజమహేంద్రవరము కీర్తిని నిలబెట్టుచున్నది. మఱికొందఱు రమణీమణులు మునిసిపాలిటీలు, జిల్లాబోర్డులు, తాలూకాబోర్డులు మున్నగు ప్రజాసంస్థలయందు సభికురాలంద్రయి; గౌరవన్యాయాధికారియై తమ సంఘభివృద్ధిని వెల్లడించుచున్నారు. ఇవి అన్నియు సంతోషకరములగు విషయములు.

సంతోషకరములగు విషయములు. అవును. అయినను మన మీసంతోషమునఁ బరవశులము కాఁగూడదు. పారవశ్యము నొందవలసినస్థితి ఇంకను రాలేదు. ఆంధ్ర స్త్రీ సంఘమింకను ఎన్నోవిధముల సభివృద్ధిని గోరుచున్నది. ఆవిధముల నరసి ఏతత్ప్రయత్నము చేయుట ఆవశ్యకమగు మన భావికర్తవ్యము.

సౌందర్యోపాసకుడగు బాలచంద్రుడు ఆరాధనము పురికొల్పు నిజపత్ని మాంచాల ముఖమున అలనాడు తన కరివాలమునకు ఆశీర్వాదరత్నముల నందినట్లే సౌందర్యాధ్యేతయగు యువకుడు ప్రేమార్చనసల్పు ప్రణయిని చుఱుకుకన్నులలో నేడు దేశభివృద్ధికి సందేశదీప్తి నందునట్లు ఆంధ్రస్త్రీల స్థితిని చక్కఁజేయ మనము ప్రయత్నింప వలసియున్నది. కావున మనము కార్యవ్యగ్రహృదయుల మగుదము. అనంతరము దైనము తోడైవచ్చును.

తొయ్యలిఁబాసి దేశసంచారము.

వేటూరి ప్రభాకరకాస్త్రిగారు

ఉ. దూరమునుండి యెండఁబడి దూపిలి యింటికినేగుదెంచు చొప్పురసి కూర్చిపేర్చి విసయంబు భయంబు దొలంకుచూడ్చి నింజారిన మోముతోడ నెదురయ్యెడు తొయ్యలిఁబాసి దేశసంచారముచేతరోత, పరిచారకులూ? ధనమా? వృధా! వృధా!!

గర్భిణీస్త్రీ పోషణ.

వావిలికొలను చహ్నాననమ్మగారు బి. యె.

వివాహితయ్యైన స్త్రీగర్భవతియగుట సామాన్యమైన విషయము. అయినప్పటికి అదియొక విశేషమైన స్థితిగ నె తలపవలయును. ఏలననగా ఇకను పుట్టబోవు శిశువును గర్భిణీస్త్రీమూలముగ నే మనము తెలిసుకొన గలుగుము.

శిశువు—ముందు బాల్యదశను పెరిగి దేశనేవకుడుగ పరిణమించబోవు మనుజునిజీవితము—జననము నుండికాదు ఆరంభమగుట, సిండ్కోత్పత్తి అనగా గర్భమైనది మొదలుగ ఆరంభించుచున్నది. ఆ జీవితము యొక్క మొదటిదశ తల్లి గర్భవాసము. కాబట్టి ఆరంభము నుండి ఆప్రాణమును జాగ్రత్తగా కాపాడి పెంచవలెను. పువాది బలముగా చేయనిది కాశ్వతమైన కట్టడమును కట్టుటకు యేలాగు సాధ్యము గాదో అటులనే తల్లి గర్భమునందుండు పిండమును ఆరోగ్యవంతముగాను భృష్మమైనదిగాను పెంచినగాని ఆరోగ్యమైన దృఢమైన శిశువుపుట్టదు. అది ఆరోగ్యముతో కూడినట్టియు, దృఢశరీరియుగను జీవిగా పెరగదు. కావున శిశువును జాగ్రత్తగా కాపాడి పెంచుటకు గర్భము దాల్చిన స్త్రీని జాగ్రత్తతో కాపాడవలెను. గర్భిణీస్త్రీకిని గర్భమునందుండు పిండమునకు అభేదమైన సంబంధము కలదు. కనుక గర్భిణీస్త్రీకి కలిగెడు వ్యాధి, సంతకుటము, దుఃఖము ఇవన్నియు గర్భములోని పిండమునకు వ్యాపించును. కాబట్టి గర్భధారణకాలములో స్త్రీని అతిజాగ్రత్తగా సంరక్షించుట అత్యవశ్యకము.

శుభ్రమైనగాలి, నిర్మలమైననీరు, సారవంతమైనమంచి ఆహారము, యామూడున్ను గర్భిణీస్త్రీకి ధారాళముగా కావలసియుండును. ఆమె ఉండుచోట చుట్టుప్రక్కల చెత్త, పెంట ఉండనీయరాదు. మనసుకు సంతోషము, నెమ్మది, ఆనందము కలుగజేయు పరికరములమధ్య ఆమె యుండవలెను. ఆహ్లాదు ఆమె మనసు సదా సంతోషము కలిగియుండును. ఇదిగాక స్వల్పముగా వ్యాయామమును, విశ్రాంతియు ఆమెకు అవసరములు. రేయింబగళ్లు యెల్ల కాలము గర్భిణీస్త్రీ ఇంటిలోపలనే యుండకూడదు. నుంచి గాలిగల్గి ఎండయుండు బయలుగ ప్రతిదినమును కొంతసేపు తిరుగులాడవలెను. కార్తిక సమారాధనలు, యితర వసభోజనములకు ఆమెను పోనీయరాదు. ప్రథమగర్భిణులకు సాధారణముగా కల్లు లబ్ధి, భీతి పోవునట్లు సర్వవిధముల బ్రయత్నింపవలెను. ఆమె పరుండుగదిలో ధారాళముగా గాలివచ్చునట్లుంచవలెను.

గర్భిణీస్త్రీలకు సాధారణముగా తిండియాశ మొందు. ఏది యంటే అది తినువాడుక కలిగియుండును. ఇట్టియాశ దేహమునకు అవసరమైన భోజనేచ్ఛగాదు. శరీరమునకు చెడుగు కలుగజేయు పదార్థములపైన

కూడ యాళ జరియించును. కనుక యిట్టి యాళలను మట్టుపరచవలెను. గర్భము దాల్చిన స్త్రీకి తీర్థశక్తి తగ్గియుండును గనుక చూచినది తినుటవల్ల అతీర్థవ్యాధి కలిగి ఆమెను, ఆమె గర్భమందుండు శిశువును ముప్పువాటిల్లును.

సాధారణముగా స్త్రీలు యిండ్లలో చేయుచుండు గృహకృత్యములను గర్భము దాల్చిన స్త్రీలు కూడ చేయుచునే యుండవలయును. అందువలన శరీరము తేలికగానుండి ప్రసవము సుఖముగా అగుటకు తోడ్పడును. పని పాటలు చేయక కూర్చుండి యుండడమువల్ల దేహము భారమై ప్రసవించుట కష్టమై ఒకవేళ డాక్టరు సహాయము కావలసిన స్థితి కలుగవచ్చును.

రాత్రిళ్లు బాగుగా నిద్రపోవలెను. పగటిపూట కూడ కొంచెముసేపు విశ్రాంతి తీసికొనుట మంచిది. అయితే పగలు భోజనము చేసినది మొదలు సాయంకాలము వరకు పడుకొనియుండరాదదు. చుభ్యాహ్నము ఎండవేళ కొంచెముసేపు విశ్రమించవలెను.

గర్భిణిస్త్రీ యుండుచోట్లు ఆమె మనసుకు సంతోష మిచ్చునట్లుంచవలెనని పైన చెప్పబడినదిగదా! తల్లి గుణములు కొడుకుకు పట్టుబడునని చెప్పుదురు కదా! తల్లి గుణములు కూడ స్త్రీకు పట్టుబడును. తల్లి సంతోషమైన మనసు గలదిగా నుండినయెడల పుట్టెడు బిడ్డలును, అనందమయులును, సుగుణవంతులును అయి యుండురు. గర్భిణీకాలమునందు మనోవ్యభలు, దుఃఖము కష్టము వీటికి పాల్పడెడు దురదృష్టవంతురాలికి ఎప్పుడు ఏడుపును చీటికి మాటికి పోరుపెట్టుచుండు బిడ్డలు కలిగి వారిని నీడించుచుండెడు దౌర్భాగ్యమును తటస్థించును.

గర్భిణీస్త్రీలు దేహాశోగ్యమును మనస్సంతోషమును గలిగి గర్భిణీకాలమును గడపినయెడల దేశమునకు ఉపయోగకరమును సుగుణవంతునియును నగుసంతానమును కని దేశక్షేమమునకు తోడ్పడెదరు.

స ర స్వ తి

శీ॥ శీ॥ బులును సీతారామకృష్ణిగారు

నలువ మేల్కొముదమ్ములయందు నేనాతి నటననిద్యామహాత్మకటతఁగాంచు
నడలకోడినయంచ నడుము నధిస్టించి యేచాన జగములందాఁజరించు
వేదవేదాంగసంవాదనోద్యత్క్రీరముంబట్టి యేనాతి ముఱుప్రఁగాంచు
బ్రాంబల్కు బొత్తంబుదాంబట్టి నొకకేల నొకకేల వీని నేయువిద పట్టు

అట్టివేల్పులదొరసాని యజునిరాణి
హాసిత సైకతసుశ్రోణి యుబ్బపాణి
అంబుదక్షేణినయ వేణి యుప్పుతవాణి
నాణి యిడుఁగాత మాకు వాగ్దేవంబు.

ఉప్పు

యస్. శేషగిరిరావు గారు యల్. ఐ. యస్.

జ్ఞానుమానవు గృహలక్ష్మీ సంచికలో డాక్టరు. కే. యక. కేశరిగారు అపరి శుద్ధమైనఉప్పు, దానిసేవనచే కలుగు బాధ్యములు, దానిశుద్ధిని గురించి వివరించి వ్రాసియున్నారు. ఆవ్యాసము చూచిన మీదట వాకు గృహలక్ష్మీపాతకులకు ఉప్పుయొక్క గుణములను బోషణోపయోగములను తెలుపవలయునను కుతూహలము జనించినది. ఆకుతూహలమును పురస్కరించుకొని నే నీవ్యాసము వ్రాయుచున్నాను.

ఉప్పే సర్వమనియు, ఆయుర్వృద్ధికరమనియు స్వామి లవణానందులవారు ఉప దేశించుచున్న విషయము సర్వజనవిదితము. లవణానందస్వాములవారి సదుపదేశమును కాదనుటకు కాబోలు ఈనడుమ తత్వజ్ఞాన సమాజప్రచురణాలయమువారు (Theosophical Publishing House) 'ఉప్పు—అపనమ్మిక' (Salt—a Superstition) అనునొకగ్రంథ మును ప్రకటించియున్నారు. ఎవరి యభిప్రాయ మెటులున్నను ఉప్పు—ఉపయోగ కరమైనదేయైనను—అమితముగను, అనవసరముగను వాడుట చెలువునకే.

ఉప్పుయొక్క గుణములు

సాధారణమైన ఉప్పు కాకచేసి ఆర్చును. అన్నిపదార్థములకంటె ఎక్కువ బలము నిచ్చును. వీర్యపుష్టిచేయును. జీతరదీప్తి కలిగించును. జీర్ణముగావించును. రుచినిపుట్టించును. విరేచనము చేయును. వాడు పరిమాణములు, అనుపానములు ననుసరించి వివిధ గుణములను కలుగ చేయును.

బౌద్ధభాగములు

నేతిలో ఉప్పు వేసి కాచి పుచ్చుకొనిన శూలలు అణగిపోవును. ప్రథమకబళముతో కొద్దిగ ఉప్పుపుచ్చుకొని అనంతరము భోజనముచేసిన పరిణామశూలలు తగ్గును. రెండు లేక మూడు తులముల ఉప్పు చల్లనినీళ్లతో గలిపి పుచ్చుకొనిన రక్తవమనము కట్టును. వేడినీళ్లతో పుచ్చుకొనిన వమనముచేయును. ఉప్పునీరు నస్యము (లోనికిపీల్చుట) ఇన్ ఫ్లయంబాయను విషమజ్వరమును రాకుండజేయును. ఉప్పునీరు వస్త్రీకర్మ తలనొప్పులను పోగొట్టును; కడుపుఉబ్బరము, శూల వీనిని నివారించును; పెద్దపేగులయందుండు క్రిములను బయటికి త్రోయును. బెణుకు నొప్పులు, కండరములందలి తీపులు, కీళ్లవాయు శూలలు, చర్మరోగములు—వీని నివారణము కొఱకు ఉప్పునీటిస్నానము సహకారియగును. బార్డి సార్వభాముని దంతశస్త్రవైద్యులగు సర్ హాకీబాల్తువినుగారు దంతముల నిత్యశుద్ధికి ఉప్పు నీరు అత్యవశ్యమైనదని నొక్కి పక్కాణించుచున్నారు. కీళ్లనొప్పులకు గండమాల సంబంధమైన వాపులకు వెచ్చచేసిన ఉప్పుతో కాపడము పెట్టుట సర్వసాధారణముగ అవలంబింపబడు సూక్ష్మక్రియయే.

ఒకపాను తూకముగల ఉప్పుచూర్ణమును పలుచని నారబట్టలో మూటగట్టి అగ్నిపై వెచ్చచేసి ఒక్కొక్కసారి ఇరువది లేక ముప్పది నిమిషములవఱకు కాపడము పెట్టినచో అజీర్ణసంబంధమైన కడుపునొప్పికి అమోఘముగ పనిచేయును. మితిమైన మోతాదులుగ నుపయోగించినచో ఉప్పునందు రసాయనికగుణము కలుగును.

కలరా, ప్లేగు, రక్తస్రావము మొదలగు ప్రబలరోగములలో అంగవైద్యవేత్త లిచ్చు సెలైక్ ఇంజంక్షనులో విశేషభాగము పనియగునది ఉప్పే. ఆయుర్వేదవైద్య విధానమున ఉప్పు పెక్కుమందులలో—అందుముఖ్యముగ శూల, అజీర్ణము, గుల్మవ్యాధి మొదలగువానికొఱకు వాడు మందులలో—కలియుచున్నది. చక్రదత్తలో చెప్పబడిన నారికేళక్షారము, శార్దూలసంహితలో వచింపబడిన భాస్కరలవణము మొదలగు బౌద్ధ యోగములను పరికించిన వారికి ఈవిషయము అనుభవవేద్యమే. ఉప్పువలన ఇంతటి మేల్గు కలవుగదాయని దానిని పరిమాణమునకు మించి మితముదప్పించి పుచ్చుకొనినచో

ఎముకల బలమును తగ్గించును. వీర్యపుష్టికి చెఱుపుచేయును. నయ్యి, చలనవస్తువులు, బియ్యము కడిగిననీళ్లు, నిమ్మపండు, మజ్జిగ—ఈవస్తువులు ఉప్పువలన కలుగు దోషమునకు విరుగుట్లు.

ఆయుర్వేద వైద్యవిధానమున ఉప్పు నిషేధమైన మందులుకూడ కొన్ని యున్నవి. పాండు మొదలగు రోగములచే బాధపడువానికి ఆయుర్వేదవైద్యులు ఉప్పులేని పథ్యమును నియమింతురు.

క వి త.

సానాంతి రుక్మణమ్మగారు

౧

అమలభోగక విశ్వంభరాధిపతికి
కలితమారంగ పైంభవోత్కరభటాది
వర్గసాహస్రమేలైన పరలనిమ్మ
కవిత లేకున్న గీర్తి నిక్కముగగలదె?

౨

అంధుడారయ కమలపత్రాక్షుడనియు
పరమకృపణుండు సంతానతరువటుంచు
భీరువెంతయు శార్యగంభీరుడనుచు
భ్యాతిగాంచుట కవికృపాకలనగాదె?

౩

ఆన్యదేకాలసంచార మన్యదాస్య
మొక్కభార్యకు నేపురుసొప్పుమీర
భర్తలైయకముగనుట పాండునుతులు
నాన్యసకవిసార్వభౌము నిర్వాన్యజకరుణ.

౪

నూర్యచంద్రాది సురలు విస్ఫూర్తిమెఱయు
నాదిమధ్యాంతరహితుడౌ అపరాత్న
రుడును యెదిగాంచగా లేరా కడగియెన
కవినహాత్ముండు నద్దాని గాంచుబగతి.

౫

ద్వివిధ మీగోచరించెడి విశ్వమంత
నామరూపాత్మకంబని నవ్యసజీతి
నానుప్రాపంచనిర్మాత యేమొకవియ
ధాతరూపాత్మజగతి నిర్మాతయయ్యె.

౬

మొల్ల తఱిగొండ వెంకమ్మ ముద్దుపళ్ళని
అచ్చమాంబయునాదియౌ ఆంధ్రమహిళ
లమితవిఖ్యాతి గాంచుటయవనిలోన
కమ్రుకవితామృతాస్వాదకలనగాదె?

కృతజ్ఞతా చిహ్నము

పాలెపు వెంకటరత్నముగారు

అన్యోన్యము

జ్ఞానకీ రామభద్రులు చతురంగ మాడుచుండిరి. వృద్ధనారి భాగీరథమ్మ గృహ కృత్యములు నిర్వర్తించుకొని.-

బంగారు మేడలో-బాగైన రత్నాలవలెకలలోపల

శ్రీరామచంద్రులూ-సీతమ్మ చతురంగమాడు చుండిరా

అని పాటలు పాడుకొనుచు ప్రవేశించెను.

మాతృదేవతను చూడగనే రామభద్రు డాటముగించి వినయవినమితశిరస్సుడై సమస్కరించెను. తోడనే జానకియుఁ బ్రణమిల్లెను. అప్రేమమూర్తి వారిని లేవనెత్తి చునసార దీవించి

“రామభద్రా! నేకు గెలుపు నీదా మాకోడలిదా?” యని ప్రశ్నించెను.

“అమ్మా! యీరోజున నీకోడలిదే గెలుపు. నిన్నటి నా విజయమును జూచి పట్టు దలతో నేకు నన్ను గెలిచినది” అని రామభద్రుడు ప్రత్యుత్తర మిచ్చెను.

జానకి ప్రసాధరంబున మోమరవాంచెను. ఇంతలో “రామభద్రా” యని మిత్రులెవరో వీధిలోఁబిలచిరి.

అతడు మాతృదేవి యాజ్ఞగైకొని దుస్తులధరించి, తన ద్విచక్రిపై వారి ననుగ మించెను.

జానకి బీరువనఁడి “అభిజ్ఞానశాకుంతలము” దీసి చతుర్థాంకముఁ జదువుచు శయ్యపై బరుండెను.

భాగీరథమ్మ ప్రక్కగదిలో పాటలు పాడుకొనుచు వత్తులు చేసికొనుచుండెను.

౨

అనుమానము

రామభద్రుని తండ్రి ఉన్నతోద్యోగముజేసి అపారమగు ధనము గడించి స్వర్ణస్థుడయ్యెను.

భాగీరథమ్మకు రామభద్రుడనిన మిక్కిలి ప్రేమ. జానకీ రామభద్రులు ప్రణయ జీవనమున జానకీరాములే! వాత్సల్యమున భాగీరథమ్మ కాసల్యామాతయే! రామభద్రుడు మదరాసులో న్యాయకళాశాలయందు చదువుచున్నాడు.

జానకి సాందర్యమున అసదృశ. విద్యలకునిధి. సౌజన్యమునకు పుట్టినిల్లు. మూర్తి భవించిన పతిభక్తి.

ఆమెతండ్రి రాజమానిగారొక గొప్పసంస్కర్త. స్త్రీవిద్యాభిమాని. ఆయన తన కుమార్తె కున్నతవిద్య చెప్పించెను. జానకి దివ్యజ్ఞానకళాశాలలో నైదవఫారమువరకుఁ జదివెను. గీర్వాణభాషలో చక్కని పాండిత్యము సంపాదించెను. ఆంధ్రమున నామె పరింపనిగ్రంథమేలేదు. కొన్ని ప్రబంధములలోని రసవత్తరఘట్టము లామెకు కంఠస్థములు. హిందీభాషయందు చక్కని ప్రవేశముగలదు.

ఆమె చదువుకొనునప్పుడు 'తులసీదాసునిగేయములు' పాడుటయందును 'ద్వితీయ ద్రుని నాటకముల'లో కొన్నిపాత్ర లభినయించుట యందును ఆమెపొందిన బహుమతు లసంఖ్యాకములు.

రాజమానిగారు దివ్యజ్ఞానసామాజికుడు. క్రైస్తవకళాశాలలో ప్రధానోపన్యాస కుడు. రామభద్రుడు క్రిస్టియన్ కాలేజీలో బి.య్యే తరగతిలో చదువుచున్నపుడు అతనికి జానకినిచ్చి రాజమానిగారు వివాహమునర్పిరి.

ఆయనకు రామభద్రుడనిన పుత్రవాత్సల్యము. నాడు సంధ్యాకాలమున రాజమాని గారు సముద్రతీరమునకు మైరుబోయి తిరిగినప్పుచుండిరి.

రామభద్రుడు విక్టోరియా హాస్టలులో నొకవిలంతువుతో సంభాషించుచుండెను.

రాజమానిగా రది తిలకించి యచ్చెరువందిరి. ఇదివరకు రామభద్రుడు పరిశ్రమతో పలుకాడి యెరుగడు.

3

స్వప్నము.

సంధ్యాసమయమున జానకీబాల విపంచితో తన మృదుమధురగాత్రమును మేళవించి గానము చేయుచుండెను. సంగీతమున జానకీ సరస్వతి. సంధ్యారుణకాంతుల స్థమించెను. జానకీ శ్రోత్రోపేయముగా పాడుచుండెను. నాడు బహుళతదియ. ఆకాశమున బాలచంద్రోదయమయ్యెను. జానకీ పాటముగించెను.

ద్వారమున రామభద్రుడు ద్విచక్ర దిగెను. లేతవెన్నెలవెలుగులో నాధుని జూచి జానకీ జలమును దువ్వలువయు దెచ్చియందించెను. రామభద్రుడు దుస్తుల వినర్జించి పంచె ధరించి పాదప్రక్షాళనము చేసికొనుచు “జానకీ! అమ్మయేదీ?” అని ప్రశ్నించెను.

జానకీ ప్రత్యుత్తరమిచ్చు లోచననే భాగీరథమ్మగా రచ్చటకువచ్చి “నాయినా! నేడింత యాలస్యమేల చేసితివి? పెండలకడనే యిల్లుజేరుకొనిన మంచిదికాదా?” యనెను.

“అమ్మా! నేడు కార్యాంతరములచే కొంచె మాలస్యమైనది. క్షమింపుము.” అని యాతడు వినయముతో బలికెను.

భాగీరథమ్మగారు జానకీరామభద్రులకు రెండు రజతపాత్రలలో భోజ్యములు వడ్డించెను. సల్లాపములతో వారు భోజనములు ముగించిరి.

వృద్ధురాలికి మితలేనిసంతోషము. ఆమెకు యేకమాత్రముడే స్వర్గము; స్మృషయే పెన్నిధానము. ధారిసౌఖ్యమే ఆమెకు మోక్షము. గృహస్థ్యములన్నియు నామె స్వయముగా నెరవేర్చుకొనును. జానకీ నెంతమాత్రమును చేయజేసికొనసేయదు.

శయనాగారములో రామభద్రుడు గ్రామభోను దెరచెను. ఆతనికి గాన పున్న మిగులప్రీతి. ఉత్తర హిందూస్థానవారకాంతలగు మిస్ గోహార్, మిస్ దులారీ, జానకీ బాయి, మాల్యా-జాన్ మొదలగువారి పాటల నాత డెక్కుడుగా నేకరించెను.

ఆదంపతు లిరువురును చాలసేపు గానరసామృతమును గ్రోలిరి. తరువాత విషయము గ్రంథపర్యాలోచనము. భవభూతి విరచిత ఉత్తరరామచరిత్ర లోని జానకీరఘు రాముల ప్రేమతత్వమును గూర్చి వారికి వాదప్రతివాదములు పెరిగిపోవుచుండెను. కొన్ని విషయములలో రామభద్రుడు సరియైన ప్రత్యుత్తర మొసగ జాలకుండెను. ఆతడేలనో పరధ్యానముగానుండెను.

భాగీరథమ్మ భగవద్ధ్యానము చేసికొనుచు నిదురించెను.

నాటిరేయిల్ల రామభద్రుడు స్వప్నప్రపంచములో దిరుగాడుచుండెను. తాను విష్ణోరియాహస్థలులో మేడపై నొక కుప్పీలో కూర్చున్నాడు. పార్శ్వమందు తన మిత్రుడు వసంతరావున్నాడు. కట్టెదుటికుప్పీలో సాదామినీదేవి. వసంతరావు సాదామినీ వృత్తాంతము తనకు నివేదించుచుండెను. ఉపాకాలమున శకుంతముల గీతములచే నాతడు ప్రబోధితుఁడయ్యెను.

౪

ప్రవర్తనము.

సాదామినీ సాధారణ సౌందర్యవతి. చామనచాయమేను. పాశ్చాత్య పాంప్రదా యానుసారముగా నామె దుస్తులుధరించును; శిరోజములు సవరించును. క్రైస్తవకళా శాలలో నామె బి. యే. సీనియరు తరగతిలో చదువుచుండెను. ఆమె యాంగ్లభాషాభోరణి నిరాఘాటము, నిర్దుష్టము. సహజమధురమగు కంఠస్వరముతో 'ఔన్నిసను పెల్లీ' మొదలగు కవులపద్యముల నామె పఠించునప్పుడు యువకులు సమ్మోహితులై పోవుచుందురు. వసంతరావు రామభద్రున కామెతో పరిచయము కలిగించెను. సాదామినీ విద్యావతి యేకాని సుశీలకాదు. రామభద్రుడు సాదామినీ చంచలవిలాసమునకు సంపూర్ణముగా వశుడయ్యెను. అమాయకమగు బానకి హృదయము తల్లడిల్లిపోవుచుండెను. ఆమె పూర్వమువలె పతి ప్రేమకాగ్యముఁ బడయుచుండుటలేదు. రామభద్రుడు భోజనసమయ మందు తక్కు మిగిలిన కాలమంతయు సాదామినీ సాన్నిధ్యముననే.

క్రమముగ యీసంగతి బానకి భాగీరథమ్మలకు తెలిసెను. భాగీరథమ్మ దుఃఖముచే కుమిలిపోవుచుండెను. బానకి శోకమును పారములేకుండెను.

ఆమె యొకనాడివిషయ మాతనితో ప్రస్తావించెను. ఆనడు మానముద్రాంకితుఁడయ్యెను.

* * * * *

వెల్లింగ్గొసినీమాలో 'ముగ్గురుయోధులు' ప్రదర్శనము ముగిసెను. సాదామినీ రామభద్రులు మోటారుబండి నధిష్టించిరి. రాజమానిగా రదిచూచి లోగడవారికి గలిగిన యనుమానము నిర్విర్ధించుకొనిరి. నిమ్నాభిముఖమైన నీరు నిలుపరాదని వారు ఉదాసీనత వహించిరి.

గీ

వలపుకమ్మ

జానకీ రామభద్రుల ప్రణయలత వాడిపోయినది. రామభద్రునిహృదయమును వెన్నెలపులుగు రాకాచంద్రికాసమముగు జానక్రివేమనుండి మరలి అతిచంచలయగు సౌదామినింజేరెను.

భాగీరథమ్మ శయ్యాగతురాలైయుండెను. ప్లూనమైయున్న న్నుపావదనముఁ దిలకించినపు డామె నేత్రములనుండి యుష్ణాశ్రువులు జలజలరాలుచుండెను. వాత్సల్య ప్రపూర్ణమగు నామె హృదయము దారుణవ్యధ ననుభవించుచుండెను.

జానకి చిక్కి సగమాయెను. వేడినిట్టూర్చులచే నామె తనువల్లిక క్రాగి పోవుచుండెను. రాజమానిగారు ప్రతిదినము వారిగృహమునకేగి చూచి వచ్చుచుండిరి.

రామభద్రుడమితముగా ధనమును వ్యయించుచుండెను. ఆతఁడొక గృహము వడ్డెత్త దీసికొనెను. దానిలో సౌదామినితో నాతని ఉనికి. ఆతడుక్రొత్తగాకొన్న మోటారు కారుపై వారిరువురకు సాయంతనవిహారములు.

రామభద్రు డొకనాడు చిత్తుకాగితములు తిరుగవేయుచుండగా వానిలో నాతని కొక లేఖ కాన్పించెను. అది సుదర్శనరావను నొకయువకునకు సౌదామిని వ్రాసిన వలపుకమ్మ. సౌదామిని పొరపాటుచే నది చిత్తుకాగితములలో జేర్చినది. సుదర్శనరావు సౌదామినితరగతిలో చదువుచున్న యొకసుందరపురుషుడు. ఆమె యొకపాతలేఖను కపరులో నాతనికిఁ బంపించి తాను వ్రాసిన లేఖను పొరపాటున చిత్తుకాగితముల జుట్టలో పారవై చెను.

రామభద్రునకు సౌదామిని దుస్వభావము గ్రాహ్యమయ్యెను. తటాలున యాతని బుద్ధి జానకి వంకకు మరలెను. “ఆహా! యెంతతారతమ్యము, అదియొక స్వర్గము. ఇది యొక నరకము.” అనియతడనుకొనెను.

కరుణాప్రపూర్ణహృదయ మాతృదేవత స్మృతిగోచరము కాగానే యాతని నయనములనుండి ముత్యములంతేసి యశ్రువులు రాల జొచ్చెను.

కట్టెదుట సౌదామిని సాక్షాత్కరించెను. ఇదివర కాతని భావవీధిని, దోచిన యూహలన్నియు మెఱపు తీగలవలె నదృశ్యములయ్యెను.

“సాదా! నీహస్తమలంకరించిన దేమి గ్రంథము?” అని యతడు దరహాసితవదనమున ప్రశ్నించెను.

“రామా! నీకు ముఖ్యముగా కావలసిన గ్రంథమిది” యని యామె రాధికా సాంత్వన మాతనిపై విసరెను.

వారు సరససల్లాపములలో నిమగ్నులై యుండిరి.

౬

అపాయము

అనాటి సాయంకాలము సముద్రతీరమున రెండు మోటారుకార్లు డికొనియెను. ఒకదానిలో జనములేరు. రెండవదానిలోనున్న యువతీయువకులును చోదకుడును స్మృతితప్పి పడిపోయిరి. ఇంతలో వెనుకనుండి వచ్చుచున్న యొక పెద్దమనుష్యుని సాహాయ్యమున వారు జనరల్ హాస్పిటలునకు గొంపోబడిరి.

ఆయువతీయువకులు సాదామినీ రామభద్రులే! ఆ పెద్ద మనుష్యుడు రాజమానిగారు. హాస్పిటలులో సాదామినీ రామభద్రులు స్మృతిగాంచిరి. రామభద్రుని హృదయము గాఢపశ్చాత్తాపాగ్నిచే తప్తమగుచుండెను.

నిరుపమానసౌందర్యవతి, ప్రేమప్రపూరితహృదయ అమాయకస్వభావ యగు తనసతి భానకీ పరితాపాగ్నియే తన్నిట్లు దహించుచున్నదని యతడు తలపోయుచుండెను.

“నామాతృహృదయము కరుణారసార్ద్రమైనది. నాప్రవర్తన కామె యెంత పరితపించుచున్నదో? ఆమె హృదయమున కింతటిక్షోభగలుగజేసిన ఈ కఠినాత్మున కిక నెన్నడేని మంచిగతి పట్టునా?” యని యతడు విలపించుచుండెను.

ఆతని ప్రక్కశయ్యపై సాదామిని గాయములచే మూల్గుచుండెను. ఆమెను జూచి నవ్వుడెల్ల రామభద్రు డేవగించుకొనుచుండెను. ఆశేఖావృత్తాంతము జ్ఞప్తికి వచ్చి ఆతనికి మరింత విరక్తిని గలుగజేసెను.

హాస్పిటలు దాడు లందరి కంటె నొకదాది సాదామినీరామభద్రుల నెక్కుడుగా నేపించుచుండెను. ఆమె యెల్లప్పుడును వారిని విడువక వారి చెంతనేయుండి పరిచర్య గావించుచుండెను.

రామభద్రుడు డామెకు తన కృతజ్ఞతను తెలియజేసెను. ఆమెను గురుతించుటకు బ్రయత్నించెను. కాని యామె యవకుంఠనవతి. ఆమె సాదరపరిచర్యవలన సాదామిసీ రామభద్రులు క్రమముగా స్వస్థతగాంచిరి. రామభద్రు డామెకు కృతజ్ఞతానూచకముగ నొక బంగారుగొలుసు నొసంగెను.

2

మాతృచ్యుతి.

రామభద్రుడు సాదామిసీ సాంగత్యమును సంపూర్ణముగా పరిత్యజించెను. కాని యింటికిబోవుటకు మొగముచెల్లినది కాదు. ఆతడు పట్టణమంతయుఁ బిచ్చివానివలెఁ దిరుగుచుండెను. కారు విక్రయించెను.

ఒకనా డతడు 'మూర్ఖమార్కెట్టు' వద్ద తిరుగుచుండగా రాజమానిగారు తొందరగా వచ్చి "రామభద్రా! నీవుత్వరగా నింటికి రావలయు"నని హెచ్చరించి యొకమోటారుపై నాతనితో రామభద్రుని గృహముఁజేరిరి.

భాగీరథమ్మ మరణశయ్యపైనుండెను. జానకి యొకప్రక్క, ఆమె తల్లియొక ప్రక్క నామెకు పరిచర్య గావించుచుండిరి. డాక్టరు బౌషధ మొసంగుచుండెను. రామభద్రు డదిగాంచి బాలకునివలె విలపించుచు మాతృపాదములపై స్మృతి తప్పిపడిపోయెను. పశ్చాత్తాపాగ్నిచే పుటముపెట్టబడిన యాతని హృదయ మశ్రుజలస్థావితమై పరికుఢ మయ్యెను.

"నాయనా! వచ్చితివా?" యని జనని హీనస్వరమునఁబ్రశ్నించెను.

"అమ్మా! క్షమింపుము! ఈ కఠినకర్మని క్షమింపుము." అని యాతడు వెక్కివెక్కి యేడువఁదొడగెను.

"అమ్మా! జానకీ, యిటురా" యని భాగీరథమ్మ బిలచెను. జానకి రామభద్రుని ప్రక్కనిలువబడియెను.

ఆమె వారిరువురి కరములను కలిపి యిట్లు మెల్లగా చెప్పెను. "నాయనా! రామ భద్రా! నేటికి నీకు మంచిబుద్ధి ప్రసాదించినందులకు భగవంతున కనేకకృతజ్ఞతా వందన ములు. రామా! నీవును నీభార్యయు సన్యోన్యముగా మెలగుచుండుటయే నాకు స్వర్గము. నేటినుండి యిట్లు ప్రవర్తింపుము. తండ్రి!" యని యామె అతికష్టముపై ననెను.

రామభద్రుడు మాతృచరణ కమలసాన్నిధ్యమున మోకరిలి “అమ్మా! నేటినుండి నేను జానకిని హృదయపూర్వకముగా ప్రేమించెదను. విశుద్ధవర్తనుడనై మెలంగెదను. త్రికరణశుద్ధిగా చెప్పుచున్నాను. దానికి దైవమేసాక్షి.” యని గద్గదస్వరముతో పలికెను.

మరల భాగీరథమ్మ “అన్నా! రాజమానా! నీవు నాతోబుట్టినవాని వంటివాడవు. నీకును నీభార్యకును ఈదంపతుల నొప్పగించుచున్నాను.” అని యామె అతికష్టము మీద మాటమరిచెను.

“అక్కా! నేటికి నీవుత్రుని హృదయము పరమపవిత్రమైనది. నేను వారిని కని పెట్టుచుండెదను. నీవు బెంగపెట్టుకొనవలదు.” అని యాతడు బదులిచ్చెను.

మరికొంతనేటికి భాగీరథమ్మ జగద్రంగమునుండి నిష్క్రమించెను. ఆసమయమున యచ్చటి వారిస్థితి వర్ణించుటకు కలమాడుటలేదు.

౮

ఆనందము.

కాలక్రమమున జానకీ రామభద్రుల దుఃఖముపశమించెను. వారు మరల సుఖమయ ప్రణయపాయ జీవనము గావించుచుండిరి. రామభద్రుడు న్యాయశాస్త్రపరీక్ష యందు తీర్గుడయ్యెను. ఆత డిప్పు డొక స్త్రీడరు.

రామసదనమందు నేడుకర్ణానందముగా సన్నాయిసాట వినవగుచుండెను. బ్రాహ్మణోత్తముల యాశీర్వీనాదంబులు వినవచ్చుచుండెను. నేడు రామభద్రుని కుమార్తె బారసాల మహోత్సవము జరుపబడుచుండెను.

రామభద్రుడు తన తనయకు ‘భాగీరథమ్మ’ యని నామకరణము జేసెను. ఆ సమయము జానకి శిశువు మెడలో నొక బంగారు గొలుసు వేసెను.

అనిచూచి రామభద్రు డాశ్చర్యచకితుడయెను. జనరలు ఆసుప్రతిలోని దాడికి తానిచ్చిన గొలుసు జానకికి ఎట్లువచ్చినది? జానకియు ఆసుప్రతిదాదియు నొక్కరే యగుదురా? అనిరామభద్రుడు పశ్చిించుకొనెను. పాతకమహాశయులను గూడ మే మాప్రశ్న వైచుచున్నాము. ప్రత్యుత్తర మీయలేరా?

పాడుసంసారం

కూచిభొట్ట హనుమంతరావుగారు

గోపీనాథుడికి పోలీసు సబ్బయ్యపెళ్ళవరస అయింది. ఉద్యోగం పురుషలక్షణం అనినాకరి చేస్తూన్నాడన్న మాటేగాని అతనికి జీవనానికి యేంలాంటిలేదు. భూమిలమీద పదిపుట్టగింజలువ స్థాయి. గామావగరంలో పెద్దడాబాయిల్లుఉంది. తోటలు నొడ్డు ఉన్నాయి. చిన్నప్పుడే పినతండ్రిభార్య వెంకాయమ్మకు పెంపుడు పోవడంవల్ల అతనితో పంచుకునేవారు, ఎంచుకునేవారు ఎవరులేరు. ఎంతో హాయిగా ఉండవలసింది. కాని అదృష్టము ఉండవద్దూ? ఇంకేమన్నా అతనిమనస్సుకు మాత్రం కాంతిలేదు. ఎప్పుడు కలవరంగానే యుండేది. ఎంచేద్దామన్నా అతనిమనస్సు ఒప్పడంలేదు. కష్టానికి సుఖానికి ఓర్చి చిన్నప్పటినుంచి పెంచి, ఆస్తిపాస్తి యిచ్చి విద్యాబుద్ధులు చెప్పించిన తల్లికా చెప్పలేదు. తనమాట ప్రకారమే నడుస్తూ, తననే దైవంగా జూచుకుంటూ, సర్వకాలసర్వావస్థలయందు తన సౌఖ్యానికే తంటాలుపడుతూ ఉన్నకాంతాన్ని యేసునలేదు. ఏంచేస్తాడు. మధ్య నలిగిపోతున్నాడు? అటుయిటు సర్దలేక మచ్చు మానిపోతోంది. 'నూరుపిలకలు ఒకచోట యిముడుతయిగాని, రెండుకొప్పులు మాత్రము ఒకచోట యిముడ' వనే సామెత యితనికి బాగా అనుభవం అవుతోంది. పెద్దలు యెంతో అనుభవమీద చెప్పిన వాక్యములు శారకనే యెగిరిపోతయ్యా. మరి పగలంతా పోలీసుస్టేషనులో గొడవ. ప్రొద్దు కూకగానే పొయ్యివద్ద గొడవ. సన్యాసంపుచ్చుకుని యెటుయినా లేచిపోదామా యనిపిస్తుండేది. ఎంతో విరక్తి పుడిలేనేగాని లేక పోతే సన్యాసం పుచ్చుకోవడం కష్టంకాదూ? అతడికి ఆరోజుకారోజు యీపాడుసంసారం మీద వినుగత్తిపోతోంది.

కాంతం కాపరానికి వచ్చి యింకా యేడాదయినా కాలేదు. ఇంట్లో ఒకటేఆగం. ఒక్కటేగోల. అత్తగోడలకు పచ్చిగడ్డివేస్తే భగ్గుమనేది. ప్రొద్దునలేచింది మొదలు ఒకళ్ళ తప్పులు ఒకళ్ళు వెదుకుకొంటూ కూర్చోవడమేపని. కుడిచిహ్నంలేక తిచ్చుకునే వాట్లాటలేగాని వారి పెద్దలను వీరు చంపేరా? వీరి పెద్దలను వారు చంపేరా? ఏసీలేదు. చిన్నపిల్ల అవడంవల్ల యెప్పుడూ పోరుతూఉంటే యేందిగులు పడుకుందో యని జడుస్తూయుండే వాడు. కాని పైకి మాత్రం ప్రతివిషయంలో తల్లినే అనుకరిస్తూన్నట్టుగా అగుపడేవాడు.

క్రొత్తగా యేర్పడిన సంసారం అగుటచేత భార్యాభర్తల అలోచనలకు గుసగుసలకు అంతు అగుపడుట లేదు. రాత్రులయందు చాలాప్రొద్దు పోయ్యేవరకు, యేదోపుట్టమిదివి పురాణం మిదివి కబుర్లు చెప్పుకుంటూ, బహుకులాసాగా కాలం గడుపుతూయుండేవారు. ప్రేమసాగరమున దరితెన్నుగానక కొట్టుకుంటూయూన్నారు. అనుభవించిన కొలది ప్రేమ పెరుగుచునే ఉండును గాని తగ్గదుగదా! ప్రకృతియే ప్రేమమయమగు నపుడు మానవుల సంకతి చెప్పవలసినదేమి!

పాపం వెంకాయమ్మ పెద్దది అగుటవల్ల రాత్రులయందు నిద్రపట్టేదికాదు. వాల్లిద్దరు పూసాగా కబుర్లు చెప్పుకుంటూయూన్నారనిన్ని, తనతో మాట్లాడువారు ఎవ్వరు లేరనిన్ని, గొణుగుతూయూండేది, ప్రొద్దునలేచింది మొదలు కాంతంమీద యేదో ఒకసేరం మోపుతూయూండేది. తెల్లవార గట్టే లేవలేదనో— కనిబొమ్మల్లో పొట్టెట్టుకున్నదనో—నీలుముని నీళ్లుత్రాగిందనో యేదోగాలి ప్రోగుచేసి, పెద్దసేరాలుగా గోపీనాథుడు యింటికి రాగానే తప్పపాడ్యేది. ఇలాగంటివన్నీకూడా సేరారే!

ఏమిచెప్పినా ఒకసారి రెండుసార్లు గోప్యం. అదేపని అయితే 'కోణాచచ్చవాడికి యెచ్చేనాడెవడని' లక్ష్యభావం తప్పిపోతుంది. తడవతడవకు యిలాగే పితూరీలు చేస్తూయూంటే, యేదో పిచ్చిముంద, అలాగే చెప్పుతూ యుంటుందని వినిపించుకోకుండా వెళ్లిపాడ్యేవాడు. అలా నిర్లక్ష్యంగా ఉండడంవల్ల కోపం మరింత పెచ్చిపోతూ యుండేది వెంకాయమ్మకు. గోపీనాథునికి కాంతం మందు పెట్టివదిలి, అలానుండే పెట్టకపోతే యిదివరకల్లా తనమీద యెంతో గురిగాయూండేవాడు, అలానిర్లక్ష్యముగా యుండుటకు కారణం యే దదనీ, ఊరంతా యాగించేసివస్తూయూండేది. ఏంచేస్తాడు. ఆమె కోపం చల్లార్చడానికి కోణాచచ్చ అన్నివిధాల నుభాపెట్టే కాతాన్ని యెక్కడ దండిస్తూ కూర్చుంటాడు.

ఎవరితో చెప్పినాగాని 'వెంకాయమ్మ! నీకందుకాగొడవఅంతా. పెద్దవానివయి పోయినావా! ఏదో రెండుమెతుకులుతినీ కృష్ణారామాయని కూర్చో—లేనిపోని దంతాతెచ్చి నెత్తిన పెట్టుకుంటావు' అనేవాళ్లే. పోనీకాస్తాకూస్తా తప్పారనివల్ల గూడా యున్నదమకోన్న, పోలీసు యిన్స్పెక్టరు అగుటవల్ల యిది నీకు తగదని యెవరుపోయి కూకలేస్తారు? ఎవరికేంటింది? కావలసినవాళ్లు పెద్దవాళ్లేవరయినా, యామె కోపం చల్లార్చడానికి, ఆమె మొగంముందట గోపీనాథుణ్ణి కోపపడినా, ఆమె మొగంవాటు కాగానే అలాగ అంటేనే గాని ఊరుకోదురా లేకపోతే మమ్మలనగూడా సాధిస్తుంది. ఎవీ అనకోకూ అనేవారు.

పిచ్చిది అలాగే వాగుతూయూంటుంది అని ఊహించుకుంటే తొండ మురికి ఊపరవిల్లి అయింది. ఇదివరకు వాండ్రయింటికి వీండ్రయింటికి తెల్లి చెప్పుకుని యెచ్చి వస్తూయూండేదల్లా, యిప్పుడు ప్రతిదానికి వీధి యరుగు మీద కూర్చుని పోట్లాడడం మొదలెట్టింది. తనయింటిలో యేలాయూన్నా పొరుగుంటలేగువుమీద మనవ బాతికి వేడుక. అగుటవల్ల బారిబొయ్యేవారు, యిరుగు పొరుగువారు, అందరుజేరి తమాషాచూస్తూండేవారు. ప్రతిరోజూ యిదిఒక హంగామా. నలుగురిలో తిరుగవేర్చినవారు. ఒకళ్ళకు చెప్పేవారు. అటువంటివాడు ఒకళ్ళచేత చెప్పించుకోవడం అంటే తలకొట్టినీనట్లుగా ఉండేది. మర్యాదకోసము తంటాలుపడుతూ యుండే వాడు. పేరు ప్రతిష్టలకోసం ప్రాకులాడుతూయూండేవాడు. నయానాథయూన చెప్పవలెనని అనుకొన్నాడు. కాని 'ఆస్తి ఆప్పించుకుంటూ తినవచ్చునుగాని మాటంటే పడలేరేం' అని లోకులుఅని పోతారేమాయని ఐడినీవాడు. ప్రేమ అట్లాయుండనీ. ముందులోకంతో పడలేదుగా. ప్రతీది లోకులుకేకావాలి. కాస్తయూంటే గంపంత చేస్తారు. అడుగోపులిఅంటే యిదుగోతోక అంటారు. ఏదోకోపంవచ్చినప్పుడుతప్ప సాధారణంగా ఐడిచేసుకుని పోతుండేవాడు. ఆమె యేనున్ను బదులు చెప్పవద్దని కాంతానికికూడా గట్టిగా చెప్పేవాడు.

తానేమియుఅనక, కాంతాన్నీ అననీయక కట్టడిచేసేసరికి యిద్దరు తనతోమాట్లాడుకుంటూ మనసే కారనీ, యికఅటువంటియింట్లోకూడా ఒకటే లేకపోయినా ఒకటే అనీ, అత్తకు కావలసినకోడలనా మొగునికి

కావలసిన భార్యనాలని విరువుమాటలు సాగించింది. గోపీనాథునికి ఉంగడి తిన్నట్టుగా ఉంది. ఆమెచూడకు యామినే బేర కామకోపలసింది అని చెప్పవలెనని అనుకున్నాడు. కాని మనస్సు ఒప్పులే. ఎలాఒప్పుతుంది? చేసినమేలు మరిచేపారి మచ్చులో వాడుకాడు. తల్లి అలాపిచ్చిదైపోయి సంసారం వీధిలోపెట్టుమాయున్నందుకు చాలాపరితపిస్తూయూన్నాడు కాని గోజులుమాత్రం గడిచిపోతున్నాయి. అలాయేన్నాళ్లు గడుస్తయి?

కాంతానికి నెలతప్పింది. వీధిలోపాటు అన్నమందు రుచికూడా తప్పింది. ఒకపూట తినీ తినకా ఒక పూట లేచీ లేవక యిలాగఉంది. ఆమెస్థితి. ఇంట్లోవాకిరి అంతా వెంకాయమ్మ నెత్తివేపడ్డది. పాపం పెద్దదయిపోయింది. అందులో తగువులమారి సంసారం. తెగవిసుక్కుంటూయూన్నది. దానీముందకంటెకూడా హీనమైపోయినానని యిరుగుపొరుగువ్యక్తులతో చెప్పుకుని దుఃఖోపశమనము చేసుకుంటూయూండేది.

తల్లివండుతూ యున్నదన్నా, వడ్డిస్తోందన్నా గోపీనాథునికి చాలాభయమయి పోయింది. ఏమాట మీద ఏమిటివస్తుందో, యేమి అగం అవుతుందోయని. అందువల్ల భోజనమునకు వచ్చేటప్పుడు, కారం వడ్డించేటప్పుడు మాదిరి దర్జాగారానూండా, కాస్తభయపడుతూ యుండేవాడు. అన్నియేడ్లువచ్చి ప్రపంచంలో అంత అనభవంసంపాదించిన ఆమె, యీమాత్రంకనిపెట్టలేదు! ఒకనాడు తొందరపనిమీద యెప్పుటకో వెళ్ల వలయునని భోజనంచేస్తూయూండగా, కనిపట్టలేక “భార్యతో అయితే ఇస్తాగోప్పి చెవుతూ నవ్వుతూ ప్రేలుతూ ఉండగలవుగాని, నన్ను చూచేసరికి మొగం మట మట లాడించుకుంటావు. నానాశఅంక్ష గిట్ట కొచ్చిందినీకు. ఇంతకు నీన్ను అన్నలాభంయేముంది. నీన్నుబట్టిన ప్రతిబంధకం అలాచేస్తోంది. నోటమాట లేకుండా చేసిందిగదా, యిక కంటిమాపులేకుండా చేయడమే తరువాయి” అని సాగించింది పురాణం. ఈ మాటీపోటీ మాటలు విన్నేసరికి ఆతనికి భలేకోపంవచ్చింది. ఒళ్లుకుండిపోయింది. ఏంచెయ్యలేక, తినేవిస్తూ నేల కేసికొట్టి వంటంతా మైలపడేసి లేచిపోయినాడు పోలీసుస్టేషనుకు. ఇక ఆయింటిలో గణ్యత లేదన్నాడు. గుడ్డగుడుములు చంకనలేట్టుకుని మనస్సు విరక్తిచేసుకుని ‘దిక్కులేని వారలకు దేవుడేదిక్కు’ అనుకుంటూ లేచి చక్కాపోయింది వెంకాయమ్మ.

కోపం చల్లారిన తర్వాత యింటికి వచ్చాడు గోపీనాథుడు. తల్లి యెక్కడకో వెళ్లిపోయిందని తెలిసింది, తాను ముందువెనుకలాలోచించక చేసినవనికి చాలాపశ్చాత్తాపపడ్డాడు. నొవ్వుపన్నాడు, మనస్సువిరిగి పోయిన తరువాత ఏది ఎట్లాపోలేనేం పోలీసువాండ్లును వెంకాయమ్మను వెదకుటకు పట్టణం నాలుగుమూలలకు పంపాడు. మనిషిని మానక పోయినప్పటికి, యితరులు చెప్పిన గుర్తులవల్ల మునుష్యులను గుర్తించ గలిగిన పోలీసువాండ్లు తెలిసియున్న వెంకాయమ్మను—గోజూ మాస్తూయన్న వెంకాయమ్మ బాధను కనిపెట్ట లేకపోయినారు. ఇక చేసిందేమయ్యా అంటే, వెంకాయమ్మ దేనిలోనోపడి చనిపోయిందని పుకారువుట్టిం చారు, ఆమె యేమాటిలోనూ, గోడలోనూ, అగుప్తలేదుకాబట్టి పరిపోయిందిగాని, లేకపోలే గోపీనాథుని మర్యాదమట్టిలో కలిసిపోయ్యేదే. పాపం! యేంచేస్తాడు. వెతికించి వెతికించి వినుగత్తి ఉరుకున్నాడు.

పుష్పములనమ్ముకొను గ్రుడ్డిబాలిక

పా. శివరామకృష్ణయ్యగారు

“పూవులు గొనరయ్య పుణ్యమామీకు ! మంచురూపాన నిర్మలమైనవీటి
కన్నులుగలవారు కలవారు మీరు.
దిక్కుమాలినది నాదీనంపుబ్రతుకు ;
పగలెరుంగనివి నాపాపంపుకళ్లు.
కొనరయ్య నాపూల గుణవంతులార !
ఎక్కడనుండియో యిటకు వచ్చితిని,
పూవులుగొనరయ్య పుణ్యమామీకు !
ఈలోక మెల్ల మీరేయెంచునట్లు
సుందరమేయైన శుభదమేయైన
నాకడనున్న యీ నవ్యపుష్పాలు
ఆతల్లిపిల్ల లే యాదురునుండి.
తల్లికితగినట్టి పిల్ల లేవీరు.
అందచందాలలో నటుతీసిపోరు.
గడియ నేపైన నిక్కముగగాలేదు
తల్లియొడిలోనుండి పెళ్లగించితిని
ఒడలెరుంగని నిద్రలోనున్న వేళ.
అనుమానమేల వాసన జూడరాదె
మాద్దవమ్మై యతిమధురమైనట్టి,
తల్లి, పిల్లలపెన మెల్లగావిడచు
ప్రేమనిశ్వాసములే విడువనేలేదు.
కూర్చిబిడ్డలను యీకుసుమాలనింక
కొనరయ్యనాదు వాసనపూల మీరు
దిక్కుమాలిననాకు దిక్కుకాగలరు !
ప్రేమంపుబిడ్డల ఏడగారేక
ప్రకృతిమాలే తపించి పాపలకిడిన
ప్రణయంపుముద్దు పోవగనైనలేదు,
కనలేదె, వీటిబుగ్గలపై ననింక ?
తనయులప్రాప్తికై తపియించియామె
గార్చినకన్నీరు కాల్యలై పారి

మృదువైన తనువులవదలనేలేదు.
కనలేరె కన్నులుగలవారుమీరు ?
పూవులుగొనరయ్య పుణ్యమామీకు !
ఈప్రపంచమ్ము మీయల్ల వారలకు
సుఖములపెన్నిధి, సోగనులరాణి,
కన్నులభాగ్యంబు గలవారతాట.
ఆనోము నేనోచగాలేకపోతి !
అంధకారపుటంటినదైగానిచ్చి
'యాశలీయకనేన నీకొసంగితిని
బ్రతుకు'మటంచునక బడ్డదోసెనిటకు
కరుణయేలేని యాపరమపూరుషుడు !
నాయింటిలోవారునరులుకారయ్య,
జీవమేలేని నిర్జీవనాదములు.
పూవులుగొనరయ్య పుణ్యమామీకు !
కన్నులుగలవారు కలవారుమీరు
వినలేరె యీచిన్నితనయులవేడి
నిట్టూర్పులను ? కంటనిమరయేలేక
ఏమనుచున్నవో యిటువినరయ్య.
'ఈగ్రుడ్డిబాలిక యెలుగునీక్కుముగ
ఆవిరివలె మమ్మునణచివై చినది.
వదనంపుకాంతులు వాడిపోయినవి.
కాయంపుసోగసెల్ల కరగిపోయినది.
కాంతిలేకయె బ్రతుకంగలేమయ్య
మృదువుగాపెరిగిన ముద్దుబిడ్డలము.
ఏవెలుంగెరుగని యీలేమనుండి
విలపించుమమ్ముల విడువినపరయ్య.'
పూవులుగొనరయ్య పుణ్యమామీకు !
కలవారు కన్నులుగలవారుమీరు !

స్త్రీసమస్య

గరిగిపాటి రామమూర్తిగారు పి. ఏ.

హిందూమత సిద్ధాంతముల ననుసరించి సంఘములో స్త్రీలకు గౌరవస్థాన మొసంగవలసియున్నది.

స్త్రీలును తల్లి స్థానము నాక్రమించుట కర్హులుగ నుండవలయును. కాని, కాలక్రమమున—పురుషుల యవివేకమువలనగాదు—అక్రద్ధవలననో మతీయేకారణము వలననో స్త్రీలకంతకు పూర్వమున్న గౌరవ స్థానము పోయినది. ఇది స్త్రీజనస్వయంకృతాపరాధముచేతనా, పురుషులయమాయచేతనా యనునది యనవసర విచారణము—స్త్రీ పురుషకలహకారణము కూడ.

ఏమైనను స్త్రీలలో విద్య సన్నగిల్లినది. విద్యతోబాటు వనితల గౌరవమును తగ్గినది. గౌరవము తగ్గినదన నాయభిప్రాయము స్త్రీజనోద్దేశములను పురుషులదాదరించి సరకుగొనక పోవుటయేనని. వీనికి పురుషులచేయు వాదమేమన “స్త్రీలకు విద్య లేకమునులేదు. మూఢులగునట్టి వారివాక్యములు పాటించుట వలన నగుబాట్ల”ని. మతీ స్త్రీలు వాదించెదరు “పురుషులు మాను విద్యాపౌకర్యములు గలిగింపక పోవుటయే కాక, వారి బానిసలుగ మానున్నారు. ఇదిదోహము” అని. రెండు వాదములలోను కొంత యాధార్థ్యమున్నది. కాని గతించిన దానికి కలమామేల? ఇకముందు స్త్రీసంఘ మభివృద్ధిలోనికి వచ్చు మార్గ మగయవలెను.

ఏసంఘ మైనను సభివృద్ధి యభిలషించినయెడల నాసంఘములో విద్యావ్యాప్తి కొంత పాటుబడవలెను. ఇనట మఱల నొక వాదము—విద్యయనిన ప్రస్తుతము పాఠశాలలలో బోధింపబడు నాంగ్ల విద్యయే, ఉపాధ్యాయులంటికివచ్చి గణపై నాంగ్రహసంస్కృతాది విద్యలలో వీనిని గుఱించి యనేకవాగ్వాదములు అనవసరముగ జరుగు చున్నవి. ఏన విద్యయను పదమునకు జ్ఞానోద్బోధమని యర్థము తీసికొనవలెను. ఏస్త్రీకే ఏవిద్యయందు లభ్యమో అవిద్యనే చెప్పింపవలయును. కాని లూసందర్శనను స్త్రీజన మొకసంగతి మాత్రము గమనింపదగియున్నది. స్త్రీపురుషులు కలిసి చదువుకొనెడి విధానము మాత్రము ప్రస్తుత పరిస్థితులలో పనికిరాదు. శ్రేయోదాయకమునకాదు.

స్త్రీల కేవిద్యయైనను అనర్థకాయకమే అని కొందఱు మూఢులు నాదింపవచ్చును. అదిగాక భర్తలే భార్యల నట్లదలింపవచ్చును. ఇంతయేల? స్త్రీలలోనే కొంతమంది విద్యాభ్యాసము వనితలకు కూడదని నాదింపవచ్చును. వీరికై పురుషులలోనేమి, స్త్రీలలో నేమి ప్రచారము బహుళముగా నొనర్చి విద్యావతులగు స్త్రీలు పురుషులకు సర్వకాలమునందును నందయై నిలుచునని బోధింపవలెను.

తెండ్రుప విషయము వివాహములు. వివాహవిషయములలో ప్రస్తుతియు బాలురకెంత స్వేచ్ఛయున్నచో బాలికలకు సంతోషము యున్నది. (ఇరువురకును లేదని నాయభిప్రాయము) సాధారణముగ తెలిదండ్రులు పుత్రికలకుగాని పుత్రులకుగాని ఇష్టములేని వివాహము లొనరించి వారి వాజస్యాంతమును దుఃఖపెట్టెదరను వాదము బూటకము. అదియు గాక దంపతుల పురోభివృద్ధిగూర్చి పితరులు నలుపు దూరాలోచన వధూవరులకు—వారు యుక్తవయస్కులేయగుదురుగాక—నుండుటయు. కారణము వారి కనుభవము తక్కువ యగుటయే.

తెలిదండ్రులలో కొలదిమంది ధనాశాపీడితులగుటవలన గదా ముక్కు మొంగ మొలుగని పనీబాలికలను మునుసలులకిచ్చి వివాహముచేసి వారిజీవితము వ్యర్థ మొనరించుచున్నారు. దీని నరికట్టు సాధనము నట్టి వివాహముచేసికొనినవారికి వెలివేయు ప్రచారము ప్రజలలో చేయుటయే. అది జయప్రదముగ కొనసాగని యెడల పురుషుడు ముప్పదియైదు నలువది వత్సరములు దాటిన తరువాత వివాహముచేసి కొనరాదను శాసనము చేయవలెను. ఆశాసనము ధిక్కరించినవారికి కఠినదండనమును నుండవలయును. ఈవరిమితి నేర్పబడిన యెడల బాలవికంతువుల సంఖ్యక్షీణించును.

ఒకవిషయముమాత్రము మనము గమనింపవలెను. వివాహవిషయములలో బాలబాలికల కంతగా స్వార్థంత్రయముకాని పౌరత్వంత్రయముకాని పనికరాదు. పాశ్చాత్యాచారములు మనకు పూర్తిగా సరిపడవు. వీనికై ప్రచార మొనరించుట సాధారణమైన పనికాదు. (చెప్పట ములభమే.) వీనికై చేయు యత్నములకు తోడుపడవలసిన బాధ్యత పురుషులపై లేక పోలేను. స్త్రీ పురుషుల పరస్పర సంభావనముపైనే భావిభారత భాగ్యోదయము నిలచియున్నది.

తల్లి

శ్రీ నాథ మహాకవి

చ॥ అరుణగళ స్తిబింబ ముదయాద్రిపయి బొడతెంచునంతలోఁ
బెరుగును వంటకంబు వడపిండియలుగొని తెచ్చియిచ్చుని
రృరకరుణాధురీణయగు ప్రాణము ప్రాణము తల్లియున్నదే ?
హరహర! యెవ్వరింక కడుపారసి బెట్టెద రీప్సితాన్నముల్.

నలందా విశ్వ విద్యాలయము

పులవర్తి కమలావతి దేవిగారు

పూర్వము మహాత్మత దశయందుండి చీనా, టిబెటు మొదలగు దేశముల నుండి గూడ విద్యార్థుల నాకర్షించిన నలందా విశ్వవిద్యాలయముండి నచోట నేడొక చిన్నపల్లె కళావిహీనమై, అల్పజన సహితమై, అనాకర్షణీయమై రాజ గృహమున కెనిమిదిమైళ్ల దూరమున నున్నది. విశ్వవిద్యాలయ మెట్టిదియై యుండ వలయుననినచో కార్లయిలు నుడివినట్లు విశేషపుస్తక సముదాయ సమన్వితమై యుండ వలయును. న్యూమెను చెప్పినట్లుగా పలువిధములగు శాస్త్రములకు స్థానమై తార్కికులు, పైయ్యాకరులు, వేదాంతులు, రసాయనిక శాస్త్రజ్ఞులు, జంతుశాస్త్రజ్ఞులు, వృక్షశాస్త్రజ్ఞులు, మతబోధకులు మొదలగు వారికెల్ల నాటపట్టె వెలయుచుండవలయును. ఇట్టియున్నతాదర్శములతో నలందా విశ్వ విద్యాలయము తొల్లి విరాజిల్లుచుండెడిది.

నలందా విశ్వ విద్యాలయము క్రీ. 450 సంవత్సరమున నుద్భవించినది. పండిత తారా నాథు డయ్యది అశోకనిర్మితమని వచించుచున్నాడు. కాని ఛాహాయను దీనినిగురించి తన యాశ్రయందు జెప్పిని యుండలేదు.

హ్యాయనుత్సాంగు వ్రాతల ప్రకారము బుద్ధ నిర్వాణానంతరము శక్రాదిత్యు డను మహారాజు యూనలందా విశ్వ విద్యాలయమునకు భూరివిరాళము క్రింద నొక సంఘారామము నిచ్చినట్లు తెలిసెడిది. శక్రాదిత్యుని కుమారుడు బుద్ధగుప్తరాజు తండ్రి చేసిన దానిని నిలువజేయుటయే గాక దానినింకను వృద్ధికిదెచ్చెను. అతని కొమారుడు తథాగతగుప్తరాజు తండ్రి తాతలపథమునే యనుసరించి యింకను దాని సభివృద్ధికి నైకొనివచ్చెను. అతని కొమారుడు బాలాదిత్యరాజాయను అతని కొడుకు వజ్రాదును గూడ ఛార్మికబుద్ధితో దానినింకను యున్నత స్థితికిదెచ్చిరి. అటుపిమ్మట మధ్య హిందూ దేశపు రాజొకడు దీనిని పరీకిలించి ఆసంఘారామము చుట్టును యొక గొప్ప ఆవరణమును

కట్టించి ద్వారముకడ నొక ద్వారపండితుని నియమించెను. ఇటుల నలండా విశ్వ విద్యాలయము మహాన్నత స్థితికివచ్చెను. అయ్యది చూపఱుల కత్యంతానంద కరమగుటయే గాక దాని మూలవిధికి చాలమంది దాతలుసాయ మొసరించిరి. అయితే సింగు యిచ్చట పదిసంవత్సరములు విద్యాభ్యాస మొనరించెను. 750 సంవత్సరమున త్రివిప్ర (టిబెటు) రాజు నలండా ప్రధానాచార్యుడగు కనులశీలుని తన రాజ్యమున కరుగుదెంచి మూఱ్ఱాచారముల లోలగించి బౌద్ధధర్మముల నెలకొల్పవలసినదిగా నాహ్వానించెను.

మహారాజవిశ్వవిద్యాలయముగు విక్రమశీలావిశ్వవిద్యాలయ ముత్పన్నమైన పిమ్మట నలండా విశ్వవిద్యాలయము క్షీణింప నారంభించెను. కొంతకాలమువరకు రెండు విశ్వవిద్యాలయములవారును అత్యంత మైత్రితోనుండిరి. నలందాయందు బౌద్ధమతము విరివిగ వ్యాపించియుండెను. బుద్ధుని కాలమునందు నలండా విశ్వ విద్యాలయ మున్నత స్థితియందే యుండెడిది.

బుద్ధుడు నలండాకు తన శిష్యుగణపరివేష్టితుండై యరిగి పావారికా రసాల పనమున విడిసెను. అచ్చటనే శారిపుత్రుడు వారిని శౌరవించెను.

నలండా విశ్వ విద్యాలయమున పదివేలమంది విద్యార్థులు పఠించుచుండిరి. సుమారొకవేయిమంది ఆచార్యులందు నివసించుచుండిరి. వారెల్లరు జితేంద్రియులై అత్యున్నత మేధా సంపన్నులైయుండిరి. వారి జీవనము నిష్కల్మషమై ఆదర్శప్రాయమై యుండెడిది. విద్యార్థులెల్లరు బ్రహ్మచర్యమును నిష్కర్ష గ జరుపుచుండిరి. విశ్వవిద్యాలయ నిబంధనలు కఠినముగ నుండెడివి. ఎవ్వరును వానిని మీరకుండిరి. హిందూదేశము నందలి యన్ని గ్రామముల వారును నలండా పండితులను గౌరవించుచుండిరి. మొట్టమొదట ద్వార పండితుని యంగీకారమును బడసిననే గాని విశ్వవిద్యాలయావరణ యందు జరుగు సభల లోనికి పోవుట కెవ్వరికి నధికారములేదు. ద్వారపండితుని పరీక్షలో నూటికి ముప్పది మందికన్న నెక్కుడు కృతార్థులు కాజాలక పోయెడివారు. ద్వారపండితుని జయించిన యాకొలది వారైనను సభలయందు పాల్గొని యెడిన యెడివారు. నలండా విశ్వ విద్యాలయమందలి విద్యయంతటియున్నత స్థితియందుండెడిది అప్పటి యుపాధ్యాయులలో వేరెన్నికగన్నవారు ధర్మపాలుడు, చంద్రపాలుడు, గుణమతి, స్థిరమతి, ప్రభామిత్ర, జనమిత్ర, శీలభద్రుడు, జ్ఞానచంద్రుడు ననువారలనామములు వినుపించుచున్నవి.

లోధమహిమ

స్త్రీరత్నముల అభిప్రాయములు.

ఆంధ్ర యువతీమణులు

శ్రీమతి కవయిత్రి పులవర్తి కమలావతీదేవిగారు రాజమండ్రినుంచి ఇట్లు వ్రాయుచున్నారు.—

“నాసోదరి బహిష్కరణ కడుపునొప్పిచే చాల బాధపడుచుండెడిది. తను “లోధ్రను” మూడు బుడ్లను త్రొక్కించి యామె కోసంగతిని. నాచెల్లెలు స్వస్థురాలగుటయేగానుండ నిరువురు బిడ్డలనుకూడ కనినది. తను లోధ్ర స్త్రీలపాలిటి వరప్రసాదాని యనుటకెట్టి సందియమునులేదు. మా స్త్రీల వ్యాధులకు తమలోధ్ర కల్పతరువువలె కన్పడుచున్నది.”

శ్రీమతి ఎ. కనకమ్మగారు, C/o నరసయ్యగారు, విలేజ్ మాజప్రీటు, కదిరినుంచి ఇట్లు వ్రాయుచున్నారు.—

“మీలోధ్ర 4 పెద్దబుడ్లను నేవించినాను. 4 నెలలనుండి కడుపునొప్పి బా త్తిగనిలచిపోయినది.”

కర్ణాటక స్త్రీలు.

శ్రీమతి బి. ఇందిరా కుమారిదేవిగారు మెట్టూరునుంచి ఇట్లు వ్రాయుచున్నారు.—

“నేను మీకేసరికుటీరం “లోధ్రను”ను నేవించుచున్నాను. తక్కువర్యము నాకు బహిష్కరణకాలమందు మిక్కిలి బాధకలుగుచుండెను. ప్రతి నెలయును క్రమముదప్పి బహిష్కరింపబడి దినములోపుననే యగుచుండెను. రెండు సంవత్సరములవరకు ఆసుప్రతిమందు పుచ్చుకొంటిని గాని గుణము కనుపించలేదు. వీడ్ముట వారు అపరేషన్ చేసుకొమ్మని చెప్పిరి; నేనిష్టపడలేదు. తను “లోధ్ర” ప్రభావమువిని రెండుబుడ్లు బుచ్చుకొన్న తర్వాత మామూలుప్రకారము క్రమముగ 28 రోజులకు బహిష్కరణమునున్నాను. బాధలన్నియు నివర్తియినవి. మరి రెండుబుడ్లు తను “లోధ్ర”ను నాకు పంపగోరుచున్నాను.”

శ్రీమతి జయలక్ష్మమ్మగారు, కొల్లిగల్ బాలికాపాఠశాల ఉపాధ్యాయిని, ఇట్లు వ్రాయుచున్నారు.—

“గడచిన మూడు సంవత్సరములనుండి, నాకు సరిగా ఋతుస్రావము కాకుండెను. రెండుమూడు నెలల కొకసారి బహిష్కరణ కలుగుచుండెను. ఇందువలన నడుమునొప్పి, కీళ్ల నొప్పులు, బలహీనము, దేహము బరువుగతోచుట, మొదలగు బాధల ననుభవించుచుంటిని. మీ “లోధ్ర” రెండు సీసాలు త్రొక్కించి వాడి నందులో పైకనిన వ్యాధులన్నియు మాయమైనవి. ఇప్పుడు సకాలమునకు బహిష్కరణగను నుభయగనున్నాను. మరియు రెండుసీసాలమందును వాడదలచినాను. నావలెనే బాధపడుచున్న స్త్రీలకు లోధ్రను వాడితిరవలెనని ఖండితముగా తెలుపుచున్నాను.”

క్రైస్తవ నారీమణులు

శ్రీమతి అన్నాచాండిగారు ఎం. ఎ. ఆన్స్ ‘శ్రీమతి’ సంపాదకురాలు, కొట్టయంనుంచి ఇట్లు వ్రాయుచున్నారు.—

“మీ ‘లోద్ర’ను వాడినాను. శ్రీల ఋతుసంబంధమగు జాడ్యముల కుదుర్చుటకు అపూర్వమగు ఔషధరాజమని చెప్పగలను. తియ్యనిరుచిగల్గి, పథ్యపానాదుల పాలింపవలసిన అవసరము లేకుండుటచే, యీ మందును సంతోషముగ వాడవచ్చును.”

శ్రీమతి డాక్టరు అన్నతామన్ అమ్మగారు, బెంగుళూరు, ఆన్సత్రి నూపరిండ్లెంటు, ఇట్లు వ్రాయుచున్నారు.

“ఇంగ్లీషు అపుషధములవల్ల గుణములేనందున తమ ‘లోద్ర’ను నాసోదరికి వాడితిని. ఆమెకు హాత్పర్యమైన గుణము నిచ్చినందుకు సంతోషించుచున్నాను. ఇకమీదట ఈ యపుషధమును నారోగులకు వాడెదను.”

శ్రీమతి కె. ఇసయ్యగారు, ఎ. బి. మిషన్, సత్తెనపల్లి, గుంటూరుజిల్లా, ఇట్లు వ్రాయుచున్నారు.

“మీ ‘లోద్ర’వలన నాకుమిక్కిలి ఆరోగ్యముకల్గినది. నాకు వచ్చుచుండిన దగ్ధనయ్యమైనది.”

శ్రీమతి మిసర్సు. ఏ. దేవదాసుఅమ్మగారు ఇ. డబ్ల్యు. ఎమ్. స్కూలు, సాలిన్, మిక్ బుజిల్లా, ఇట్లు వ్రాయుచున్నారు---

“మీవద్దకొన్న ‘లోద్ర’ నాలుగు బుడ్లను, ఋతుసావదోషములచే బాధనొందుచున్న శ్రీల కిచ్చినాను. వాటిని వాడినందున వారి రోగములు కుదిరినవి.”

కేరళవనితలు

శ్రీమతి ఎడప్పిల్లి పార్వతమ్మగారు తిరుచూరునుంచి ఇట్లు వ్రాయుచున్నారు.

“నేను 25 సంవత్సరములుగ ఋతుసంబంధమగు జాడ్యములతో బాధపడుచుంటిని. ఎన్నియో మందులను వాడినను గుణముగపడలేదు. కుడకు మీ ‘లోద్ర’ను కొద్దికాలము మృత్యు వాదగా అత్యధికముగ రోగనివారణ గావించెను.”

శ్రీమతి అమ్మకుట్టియమ్మగారు, సంగీత ఉపాధ్యాయి, సర్కారుహైస్కూలు, తిరుచూరు, కొచ్చినుంచి ఇట్లు వ్రాయుచున్నారు.

“చాలాకాలముగ అనేక విధములైన గర్భాశయ రోగములవల్ల బాధనొందుచుంటిని. అనేక విధములైన చికిత్సలను పొందితిని గాని నివారణము కాలేదు. కడపట తమ ‘లోద్ర’ నేవిడిచిన వారము రోజులలోనే గారడీవిద్య వకుగమందు పనిచేసెను. దానిప్రభావమును వర్ణింపజాలను.”

శ్రీమతి మిన్ గోపాలవణిక్కర్ గారు, శారదావిలాసము, చిత్తూరు, కొచ్చినుంచి ఇట్లు వ్రాయుచున్నారు.

“మీవద్దనుండి తెప్పించిన 6 లోద్రబుడ్లలో 3 నేనును తక్కిన 3 మాచెల్లెలును నేవించుటచే మాయొక్క ఋతుశూలలు మాయమాయెను.”

శ్రీమతి మిసర్సుకర్తగారు, కోరోలి ఆమ్మనాత్ హవుస్, ఇరింజలకుడ, కొచ్చినుంచి ఇట్లు వ్రాయుచున్నారు.


“పది సంవత్సరములుగ ముట్టుకుట్టువల్ల బాధపడుచుంటిని. దానిని మీలోద్ర అత్యధికముగ నివారణచేసెను.”

ప్రసవకాలమును దెలుపు పట్టిక.

సాధారణముగ స్త్రీలు గర్భము ధరించిన 280 దినములకు ప్రసవించెదరు. కడపటి బహిష్కరణము మొదలు లెక్కపెట్టుటో నవలయును. కొందఱును బహిష్కరణము మొదటికి 1 వ శారీరకున గర్భము ధరించిన రోదల నెంచవచ్చును. అట్టియు 8 వ శారీరకున ప్రసవించెదరు.

జనవరి అక్టోబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	జనవరి నవంబరు
ఫిబ్రవరి నవంబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28	ఫిబ్రవరి డిసెంబరు
మార్చి డిసెంబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	మార్చి జనవరి
ఏప్రిల్ జనవరి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	ఏప్రిల్ ఫిబ్రవరి
మే ఫిబ్రవరి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	మే మార్చి
జూన్ మార్చి	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	జూన్ ఏప్రిల్
జూలై ఏప్రిల్	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	జూలై మే
ఆగష్టు మే	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	ఆగష్టు జూన్
సెప్టెంబరు జూన్	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	సెప్టెంబరు జూలై
అక్టోబరు జూలై	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	అక్టోబరు ఆగష్టు
నవంబరు ఆగష్టు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30	నవంబరు సెప్టెంబరు
డిసెంబరు సెప్టెంబరు	1 2 3 4 5 6 7 8 9 10 11 12 13 14 15 16 17 18 19 20 21 22 23 24 25 26 27 28 29 30 31	డిసెంబరు అక్టోబరు

KESARI'S
"Amrita"
Ideal
Blood Purifier
&
Brain Tonic



*Too much strain upon the brain
Surely weakens the frame;
But don't despair! Amrita's there,
Deserving well its name.*

ASK YOUR CHEMIST OR

KESARI KUTEERAM.

INDIAN CHEMISTS
AND DRUGGISTS.

MADRAS.

వాసుదేవుడు

విద్వాన్ సూరిగుచ్చి కృష్ణమూర్తిగారు

వాసుదేవుని కిప్పుడిరువది రెండేండ్లు. పసిమీదనము కాకున్నను నల్ల నివాడు మాత్రముగాడు. పొడుగు పొట్టిగాని యాకారము, వికాలమైన నుదురు, తీర్చిన కనులు గలిగి ముఖమునందొక విధమైన యాకర్షణశక్తి గలిగి చూపఱులకెంతయు నానందము గొల్పుచుండును. ఆతని మాటలలో నొకవిధమైన మాధవమున్నది. అతడెంతయు దైవభక్తిగలవాడు. ఉచితమగు వినయము, సౌశీల్యమును గలవాడు. నిర్ధవమైన కుటుంబమున జన్మించినను దొరతనమువారి విరాళమువల్ల పట్టపరీక్షవఱకుఁ జదివి కృతార్థుడైనాడు. సంస్కృతము నందు చక్కని సాహిత్యము. మఱికెందు మూడు భాషలలో నించుక పరిచయమును గలదు. ఆతని జీవమును బట్టి యాతని విద్యాదులఁ గుఱితింప నేమాత్రము నవకాశములేదు. చూచువారల కితడొక సామాన్యవిద్యాధిగాఁ గారిపించును. వయస్సునకు మించిన లోకజ్ఞానము.

ఆపైటి కాతని కిరువదివత్సరములు. బియ్యెక్లాను చదువుచున్నాడు. అనివాహితుఁడునాటికి. ఆతని దృష్టులు నేఱు. ఆలోచనలు నేఱు. ఎప్పుడును ఆముష్మికచింత. బీదతనమువల్లనే యాతనికి దైవభక్తియే, దత్తబంధమగు చింతలును గలిగినవి. ప్రపంచములో నిడ నెన్నోయేండ్లు తాను జీవించవలసియున్నది. ఎట్లు జీవించవలయును? జీవనమున కాధారమైన ధనము లేనపుడు తా నెట్లు బ్రతుకఁగలడు? విచ్చమెత్తుకొను హేయమైన జీవనముల నాతఁడు ధరింపలేడు. కేవల ముద్యోగముపైనే యాధారపడియున్న యాతఁడు పలుమార్లు రహస్యముగ నున్నపుడు భగవంతు నుద్దేశించి “ప్రభూ! నాకేల యీజన్మము నొసంగితివి? నను నీలో నైశ్వర్యము చేసికోరాదా? నాకు త్వరలో మరణమొసంగరా?” అని యశ్రుపూరితనయనములతో బ్రార్థించును. మైలే యుండు “దాక్షిణ్యవృక్షాద్యాకతత్రేకోదతే” యని చారుణత్వ నడుగ “వయస్యా, మరణం మేలోచతే, నదార్ద్ర్యం” అను సమాధాన మారఁడెంతయో మెచ్చికోనును. దానినే మననమకృత్తుగఁ జేయుచుండును. మరణాపాదకములగు సాధనముల నాతడొకటి రెంటినొనర్చెను. కాని కృతకృత్యుఁడుగాలేదు. దైవానుకూల్యము లేనపుడు విషమును నమృతమగునుగాదా!

వివాహవిషయము తలపెట్టినచో సాధ్యమైనంతవఱకుఁ దప్పించుకొనఁ జూచును. తప్పని సరియైనచో నాతఁడు దేవునుద్దేశించి “దేవా! నాకు గుణశతీయైన భార్యవొసంగమా” యని వేడును. వివాహము జీవితమునకుఁ గానరాని శృంఖల. వ్యక్తులుపరస్పరము తమకుండు ముఖమఃఖములఁ బంచుకొనుటయే దాంపత్యభావము. అట్టియొడఁదనముఁగాఁబోవు సమాధర్మచారిణి స్వామిరూపమగునదియే కావలయునని యాతని యుద్దేశము. స్త్రీప్రపంచమున కలంకార భూతములనియు, దేవోన్నత్యముఁకు వారే హేతువులనియు వానియుద్దేశ్యము. కాని కేవలము విహితకుచ్చవిషయోపభోగ్యులు మాత్రము కారని యాతనిమతము. అట్టిస్త్రీలు నిరతమును విద్యావివేకాదులు గలిగి నీచమైన క్షణికమైన యాలోచనల దూరముగ త్యజించి యుండవలయునని వాసుదేవుని కోరిక. ఆతడెల్ల పుడును తన కేబాలిక పరిచయము గలిగియున్నను ఈతత్వమునే యుపదేశించి యాదీతి

ప్రవర్తించు నట్లునర్చును. కావునఁ దనకును గాఁబోవు భార్య య రీతిగనే యుండవలయునని కోరుచుండును. ఇట్టి యాలోచనలలో నాతఁడు పరీక్షకుఁ జదువుచుండెను. అతఁడు తనకు పరువున్నను నేలమీఁదనే శయనించువాఁడు. అతఁడు నుఖమున కనర్పఁడనుగా ననుకొనును. కేవలము దుఃఖము ననుభవించుటకే యాతఁడు పుట్టెనని భావించుకొనును. అపూటకు గతిలేని నిరుపేద సైతమొకా నొకప్పుడైనను మనసార నానందము ననుభవించునుగాని వానుదేవుఁడెప్పుడును నట్టిది యనుభవించి యొలుంగడు. ఈజీవితసమస్త యాతనికొరదురలేదు. ఈయాలోచనయే యాతనిని దుర్బలుని జేసినది.

పరీక్షలో ను తీరుండైనాఁడు. ఈలోపుననే వివాహమైనది. జీవితాధారమును నుద్యోగముపై ప్రయత్నించి విసిగినాఁడు. ఎంతోయో యత్నమొనర్చి తప్పక లభింపఁగలదను నాసతోనున్న యొక యవకాశము మాతాత్తుగ మఱియొకని కియబడుటచే నాఁడు వానుదేవుని హృదయముపడిన పరితాప మింతలే గాదు. బాలునివలె రుదించినాఁడు. అసచయములలో బ్రపంచమున ప్రతివ్యక్తియుఁ దనకంటె గొప్పవారే యని విశ్వయపఱచుకొనినాఁడు. చివరకెట్లొ యొక యస్థిరోద్యోగము లభించినది. భార్యాసహితముగ నాయూరు వెళ్లి కాపురమున్నాఁడు. వైయధికారుల మెప్పునందునట్లు తనపని తాను జేసికొనుచున్నాఁడు.

భార్య పట్టెలూరియందు జన్మించినదగుట విద్యావతికాదు. సాంసారిక కార్యముల ప్రమత్తతోఁ జేయుచు సంతయు నడచువగలిగి ప్రవర్తించుచున్నది. కాని వానుదేవుఁడు సహధర్మచారిణిలో ననుభవింపవలసి నంత యానంద మనుభవింపలేకపోయెను. తన భార్యకుఁ బ్రాపంచికవిషయముల నెన్నియో కథలలోఁ జెప్పినాఁడు. సంయుక్త, రోషనార, మొదలగు వీరవనితల చరిత్రము, సావిత్రి, సీతామహాదేవి, మొదలగు పతివ్రతామత్తుల చరిత్రములును నుపదేశించినాఁడు. ఆధునిక ప్రపంచ పరిస్థితులును, బ్రస్తుతకాలమున స్త్రీల నడవడికలు, స్త్రీ విద్య మొదలగు వానిని గూర్చి దినమును నొకగంట యామెకఁజెప్పును. కేవల గోసంగత్తు తాగియు కదనరంగమున కుఱికియుఁ గృతకృత్యుఁడుకా లేక మెనుదిరిగి యింటికివచ్చిన ఖడ్గతక్కినను తల్లియు, భార్యయుఁ గావించిన యుపచారములదన సతికిఁ దెలియఁజెప్పి

పగఱకు వెచ్చిచ్చినచో నగతీ

ముగుతాడువారమైతిమి

అనుపద్యమును గంతస్థము చేయించినాఁడు. లోకమునఁ బ్రతివనితయు నీచమైన విహికతున్న విషయములం దాసక్తిమాని యవి క్షణికములని విశ్వసించి దైవధ్యానపరాయణులై పతివ్రతామత్తులై వీరవనితలుగను, విద్యావతులుగను నుండవలయునని బోధించును. పవిత్రమైన వానుదేవుని బోధనలచే విశుద్ధాంతః కరణము గలిగిన యాతని సతియొక్క హృదయము తొంటియజ్ఞానమునుబాసి మాత్రు తేజముతో వెలుగొందుచుండెను. ఈ మార్పు వానుదేవున కంతయు నానందమునిచ్చినది.

నాడు పూర్ణిమ. చుక్కలులేని నిర్మలాకాశమున నుధామయశిరజాలముతో స్వచ్ఛముగ వెలుంగు చంద్రుఁడు లోకములో దరిద్రులుపడు కష్టములఁజూచి హాసించుచుండెనో యన్నట్లుండెను. ఆలోచనా సముద్రమునఁ గొట్టుకొనుచుండు వానుదేవుని గన్నవారులేరు. నిన్నటివఱకును భార్యతో నానందించినదంతయు మాయమయ్యెను. ఆతని ముఖమున కాలమేఘాళి క్రమ్మినది. చంద్రునకు భయపడి గాఁబోలును చీకటి యంతయు దుఃఖభూషణమున నాతనియందు లీనమైనది. బాహ్యదృష్టి లేదు. ఏమియో యాలోచించుచున్నాఁడు.

పనులుసవరించి కొని ప్రేమాస్వదుండైన ధర్మవలని స్త్రీధర్మములు వినుటకుఁ గాఁబోలు నానందమున వచ్చిన భార్య పలుకరించినది ధర్మము. అడరిపడినాఁడు. హృదయమునందలి యాలోచనలఁదిగ మ్రంగినాఁడు.

పాపము గడునుడనములేనిది. దూరాలోచనలులేనిది. కావున నామె నానుదేవుని హృదయము నెఱిగినది గాను. అనందాతిశయముతోఁ బావ్యమున నాసినయైనది. అప్పుడు వాసుదేవుని కంఠమునుండి యప్రయత్నముగ

వివిశ్చేకుఁశక్తోన సుఖమితివా దుఃఖమితివా
ప్రహోహానిద్రావా కిము విషవిసగ్నఃకిము మదః
తపస్సర్వేస్సర్వేమ మహిపరిమూఢేంద్రియగఱో
వికారశ్చైతన్యం ధ్రుమయతిచ సమ్మిలయతిచ॥

అను శ్లోకము వెలువడినది. ఒకింతనేపు అన్యోన్యము హృదయముల మఱచినారు. భార్యతో “శవటితో మనకీ యూర నది. వేసవి పెలవలునుమీ, ఇంటికీపోవలెను.” అని చెప్పినాడు. తల్లిదండ్రులను అత్తమామలను తదితరబంధువర్గమును జూడవచ్చును గదా యని యెంతయు సంతోషించినది గాని మఱల భర్త కేట నుద్యోగమో యేమియోగముగొన లేకపోయినది. ‘మృదుని కుసుమాదసి’యనుకవి వాక్యమెంతయు సత్యమైనది గదా!

వాసుదేవుడు సామానుతో భార్యాసహితముగ స్వగ్రామమేగినాడు. ఆయూరి యుద్యోగ మస్థిరమగుటచే మఱల కళాశాలలు తెఱచు సమయములోనే సకాలముచనుదగిన గొప్పవారల సిఫార్సులతో దరఖాస్తు లంపినాడు. పురుషప్రయత్నమునకు లోటులేకుండ ప్రయత్న మొనరించివాడు. ‘యత్నేకృతే యదినసిధ్యతికోత్రదోషః’ అనుదానికీదాను బస్మించుటయే యొకగొప్పదోషమని సమాధానము చెప్పకొనినాడు.

కళాశాలలు తెఱచి వారము దినములైనది. తానింతవఱకు బ్రతిదినమును పోస్టాఫీసుకు వెళ్లినంతయు వ్యర్థమైనది. ఎటువంటియు ప్రత్యుత్తరమురా లేదు.

చింతించి చింతించి కృశించినాడు. అయ్యో యనుకొనినాడు. నిశ్వాసము విడచి “ప్రభూ, జీవిత మిట్లు పొడైపోవలసినదేవా” యని నిమిలితశ్లేతములతో నిమేషము భ్రాసించినాడు. నాటివేట దుస్తు లేమియుఁ దీసికొనకయే ధనమునొక పైసయు లేకయే జనసీజనకులను సహధర్మచారిణిని బాచిచూచి కన్నీరు కాళ్ళి కాళ్ళి హృదయపూర్వకనమస్సులొనర్చి యొనర్చి వెడలిపోయెను.

తెల్లవారినది. ఎంత ప్రతీక్షించినను వాసుదేవుడురా లేదు. ఆతడసకృత్తుగఁబోవు నిండ్లలో విచారించి నారు గాని యటుసునాడు రా లేదని తెలిసినది. భార్యయు నేమియుఁబోపమి గదిలోఁ బుస్తకములు దిరుగ వేయుచుండ నొకయుత్తరము గాన్పించినది.

“ప్రపంచము కేవలధనైకమాలమగుటచే, ధనాభావమువల్ల మానవుడు గారవము నందలేడు గాననే నిట్లొనర్చితిని. చింతాపరంపరలచేఁ గలిగిన మనోదోర్బల్యమే తెలుపుట కవకాశమిచ్చినదిగాదు. ఈ చిత్రమగు కార్యాచరణముచే లోకారాధ్యవుకమ్ము. ఇంకెకన్న విశేషించివ్రాయఁజాలను. ఆపసరమును లేదు.”

వాసుదేవరావు.

ఆమెయుఁ బతి యుపదేశములనే ప్రమాణముగఁ గైకొనినది. పతివ్రతలకు నుచితమగు కార్యమ్ము లొనర్చి చిరస్మరణీయయై కృతార్థకనందినది.

కృష్ణలీల

గౌతమీ కూలమున

పెమ్మరాజు రాజగోపాలముగారు బి. యె.

సారస్వతసమాజము

పశ్చిమాభిధిలోవాలె భానుడదను
నర్థ సంభాష్య సపూతసంపదలు వాసె
మించి విశ్వమంతయు నావరించు కొనెడి
కృష్ణపక్షము లల్లార్చు చిదె నిశావి
హంగమొదిగ్గి వాలెడిని నీలాంబరమున.
స్థావరజగంబు సర్వము సహజకళ స
మర్పణముజేయుచు నిరున్ధమహిమమయి యు
మేయమగు మాయనడగి తామాటుమణుగు
చున్నయటు దోచుచుండె నాకన్నగవళు.
ఒకటసాధారణజగత్తు నుజ్జగించి
భావనాలోకపథముల పయనమగుచు
నేడకోపోవు నామన మెగసియెగసి ॥

స్త్రీ విద్యావిజయధ్వజము

దోణంరాజు లక్ష్మీదాసువ్రుగారు

దేశసేవకును, సంఘసేవకును, మరెట్టిసదాచరణమునకును స్త్రీపురుషులు పరస్పర సహకార సానుభూతులుకలిగి యాచరించిననేగాని ఎట్టి మహామహాలును తమ ధర్మమును ఉత్తమముగ నిర్వహింపఁ గలరనుటసత్యము. కావుననేగాఁజూలూ, "స్త్రీణాంచచిత్తమ్ పురుషస్యభాగ్యమ్" అనిపూర్వోక్తి. అనగా సర్వవిధముల ఉత్తమ చరిత్రఁగల సాధ్వీవలననే పురుషుఁడు విశ్వర్యసంపన్నుడగుననుట. శృతి, స్మృతి, పురాణోపనిషత్ కాలములయందెన్నఁడుగాని, ఏమహామహుఁడుగాని జగన్నతచరిత్రుడై ధవళకీర్తుల ప్రకాశించుచున్నాడనిన యాచరిత్రలో స్త్రీ ప్రధానసూత్రధారిణియై యుండుట సుప్రసిద్ధము. సీతామహామాయ, ద్రాపదీదేవియు లేకున్న రామాయణ భారతములే లేవు. చారిత్రకకాలమందలి త్యాగ, సహనశీలలగు వీరపతివ్రతా సాధ్వీమతల్లులు హిందూదేశమును ప్రపంచశిరోమణిగ నలంకరించియున్నారు. ఏనాడో యున్నతస్థానము స్త్రీలకు వందితమైనదో అనాఁడే దేశపరిసమునకుఁ బ్రారంభమైనది. స్త్రీలు సర్వహక్కులుగల సమభాగినులను భావము నశించి విషయోపకరణములగు జంతుపుభావములవలె పరిణమించిరి. కారణమేదిగానిండు ఎవరిలోపముగానిండు మాతలు, పత్నీలు, పుత్రికలుగా సత్యంతపూజ్యస్థానమున సంస్తుతింపఁబడఁదగిన స్త్రీలు అత్యంతమైన ఉదాసీనస్థితికి పాల్పడిరి. "పట్కర్మయుక్త" యగు "కులధర్మపత్ని"ని "కార్యేషుదాసీ, కరణేషుమంత్రీ" అన్నారు. ఎంతచక్కని అలంకారము!! ఎంతవినమ్రత! ఎంతవిధేయత! ఎంతసమర్థత! ఎంతఅధికారము! మనపూర్వులు మనస్త్రీలకు అత్యుచ్చస్థానముల నొసంగి లోకోన్నతికీర్తిచే ధ్రువతారలుగఁ బ్రకాశింపఁజేసిరి. కాని ఈ పశ్చాత్తాపములఁ జేయలేదు. పత్రికాముఖములయందున్నతవిద్యాధికలు గన్పట్టుచున్నను, ముప్పది మూడుకోట్ల భారతదేశమున వారేలక్షాంశమో? ఉన్నతవిద్యాధికులగు పురుషులే అత్యల్పముగ నున్నపుడు స్త్రీలమాట చెప్పనేల? ఉన్నకొందరైనను స్త్రీలుగాని పురుషులుగాని విదేశీయవిద్యావ్యామోహమువలన అవసరమును ప్రధానమును నగు కర్తవ్యపాలనము నాచరింప నేరకున్నారు. పాశ్చాత్యుల సహవాసముచే వారివలన నేర్చుకొనఁదగిన సుగుణము లెన్నియో యున్నను, కేవలము వేష, భాష, భేషజములే నేర్చుకొని అజ్ఞానముచే

ధర్మదూరులగుచున్న వారనేకలు. పాశ్చాత్యుల సద్గుణములలో మహనీయుడైనదగు “దేశభక్తి” మనలో నెందరికున్నది?

విధ్యాధికుడగు పురుషుడును తన సతీయందు తనయాధిక్యతకుఁ బాలోసంగుటకు ప్రయత్నింపకుండుట చాల విచారకరము. స్త్రీలు తమ దుస్థితిని గుర్తింపనేరకున్నారు. పురుషులును కష్టస్వము నెరుంగకున్నారు. ఇదిచాల అన్యాయము. సంపన్నము నను విద్యావతితములును (పురుషులలో) నగు కుటుంబము లనేకములు ఘోషాలో మ్రగ్గుచున్నవి. పాశ్చాత్యులకు బాలికలనంపిన శీలమునకు భంగమై పరువుచెడునను దురభిప్రాయము గాఢముగ నాటుకొన్నది. యాధార్థముగ విచుర్చించినచో చింతాకరములగు లోపములు విశేషముగ గన్పట్టును. సమగ్రమును, నిర్మలమును కాని విద్యాశీక్ష మే ఇందులకు కారణమనవచ్చును. ఏఉత్కృష్ట విషయము నేడు సంకుచితముగఁజూడఁ బడుచున్నదో ఆ స్త్రీల యాస్పత్యమువలన చిరంతనముగు మేలుపొందున దెవరు? దాయవిభాగమువలె స్త్రీపురుషనిర్ణయము స్పర్థతోకూడినదికాదు. స్త్రీలయున్నతి భూతభవిష్యద్వర్తమాన దేశారాధకుల యున్నతి. స్త్రీల శ్రేయము దేశశ్రేయము. జరగిపోయిన కాలము నందలి బాలికలు జరుగుచున్న కాలమున సతులు. జరుగఁజూపు కాలమున మాతలు కావున “బాలికలే భావిభారతభాగ్యనిర్మాతలు.” అట్టిబాలికలపురోస్తతి మనమెంతయో విశాలదృష్టితో గమనింపవలసి యున్నది. సత్యముగ దేశము పూర్వపు టాన్నత్యస్థితికి రావలయుననిన స్త్రీలు ఉత్తమవిద్యావతులై ఉన్నతస్థితికి రాకతప్పదు. అట్టి శుభస్థితికి ఇప్పటి విదేశవిద్యాశీక్షణము ప్రధానసాధము కాదు.

ఉత్తమముగు జాతీయవిద్య విజాతీయవిద్యాలయముల వలన నెన్నంటికిని లభింపదు. అందుకు బాలురకువలె బాలికలకును పూర్వ గురుకులవిధానముతో కూడిన ఉత్తమవిద్యాశీక్షణముల నొనంగు విద్యాలయము లుండవలయును. అందుముఖ్యముగ కొన్ని సంవత్సరములు విధిగ చదివితీరవలెనను దీక్షయు నుండవలయును. అందువలన గురువులు నేర్పఁగలిగినంత ఉత్తమ విద్యబోధింపఁ గలుగుటచే గురుకులవాసము చేసిన బాలికలు తప్పక శ్రేష్ఠముగు విద్యాజ్ఞానములుగల యువతులుగ తయారయ్యెదరు. ఏ విద్యార్థుల జీవితములు విద్యాపూర్తియగుపర్యంతము; విద్య, గురువు, దేవుడు, దేశము సేవ, సర్వసాధ్రాత్రుత్వము ఇత్యాది పవిత్రభావవినిర్మితముగు విశాలవాతావరణమున, ఆనందనిలయములై యుండునో ఆవిద్యార్థుల జీవితసుమనోరథము విశ్వవాప్తమై లోకకల్యాణము చేకూర్చుగలదు.

శారద

ఆచంట మంగళాంబారు

౧

అనాడు పార్లమెంటు. పిండియారపోసిసట్లు వెన్నెలకాయుచుండెను. సముద్రము పెద్ద పెద్దతరంగములతో మహాసంతసమున ఉప్పొంగిపోవుచుండెను. అట్టి సముద్రపు టొడ్డున యెంతవినుగుదల మనసుతో నున్నవారికైనను మనసు నిర్మలమగునట్లుండెను. ఆసముద్రపు టొడ్డున యిద్దఱు యువకులు ఆంతరంగికముగ నేదియో ప్రసంగించుకొనుచుండిరి. రాత్రి 12 గంటలయ్యెను. విశాఖపట్టణమంతయు మాటుమఱిగినది. వారి కీక్రిందివిధముగ సంభాషణజరిగెను.

మొదటివాడు.—ఏమోయ్ ! వసంతరావు ! నీవేదియో గూఢమగు సంగతిని గురించి ఆలోచించుచున్నట్లు లున్నది.

వసం.—ఏమియునులేదు. నీకు తెలియని సంగతి నామనస్సునందొకిటియు నుండదు. నామనస్సులోనున్న దంతయు యెప్పటికప్పుడు నీకు చెప్పచునే యుందును. కృష్ణా ! అదేమియో గాని నామనసు మిక్కిలి భారముగానున్నది.

కృష్ణ.—నీవు నాకు యేమియుచెప్పట లేదని నేను యెప్పుడును నీమీద అనుమాన పడియుండలేదు. ఇకముందును అట్టి అంతరాయము లేవ్వీయురాకుండ మన ఆబాల్యప్రేమను వృద్ధిచేయుటకై భగవంతుని కనేకవందనము లర్పించుచున్నాను. మన మెప్పుడు ఇట్లు కలిసిమెలిసియున్న మన జీవితములో యింక కావలసినదేదియు లేదని నేను గట్టిగా చెప్పగలను. నేను...

వసం.—అబ్బా కృష్ణా ! నీవేదియో మన స్నేహమునుగూర్చి పెద్ద పెద్ద ఉపన్యాసము లిచ్చుచున్నావు. కాని నాకుమాత్ర మవన్నియు తలకెక్కుటలేదు. మనసులో చాల ఆందోళనగానున్నది. అదిదీనితో చెప్పినగానితీరదు. సావధానుడవై వినుము. ఇవ్వారో

మానాన్నగారు, నేను భోజనముచేయుచుండగా మా అమ్మ నన్నొక కొత్తప్రశ్న వేసింది. అదిగాక...

కృష్ణ.—నేను నీమనసులో యిటువంటిదే యేదోయున్నదని అప్పుడే అనుకున్నాను. అదేమిటో నాకు తెలుసునులే. నామనసంతయు నీమనసులో ఐక్యమయినదనుకో. అదే మిటో నేను చెప్పనా? వద్దులే, నీకు కోపమువచ్చును. ఆ చెప్పుమరి.

వసం.—యేమి కృష్ణా! నన్ను విసిగించెదవు. నామాటకడ్డురాకు. నేను చెప్పనది విను. మా అమ్మ పెళ్లి చేసుకుంటావా? అని నన్నడిగింది. నేను కొంచెము సిగ్గుతో బి.యల్. ప్యాసైంతురువారే చేసుకుంటానులే. తొందరేమన్నాను. ఆమె కొంచెము విసుగుతో అదికాదురా నాయనా! ఇప్పుడు బి.యే. ప్యాసయినావా మరి వివాహము చేసుకుంటే నీవు స్త్రీదర్శిప్యాసయేటప్పటికి పిల్లయింటికి వస్తుంది. మీ కాపురముచూడ నాకు ముచ్చటగ నుండును. ఇవ్వారే బెజవాడనుంచి 4 వేలు కట్టుమిచ్చి ఆడబిడ్డకు 5 వందలు, వియ్యపురాలికి 5 వందలు కట్టుమిచ్చి పిల్లనిచ్చేదమని సంబంధమువచ్చినది. ఆమె యింక యేదియో చెప్పబోవునట్లుండెను. కాని నాకు విన నిచ్చజనించలేదు. అప్పటికి నాభోజన మగుటవల్ల నేను చెయ్యికడిగికొని వెట్టివానివలెమీయింటికివచ్చి నిన్ను తీసుకొని ఇక్కడ హాయిగనుండునని ఈ సముద్రము దగ్గరకు వచ్చితిని. మా అమ్మ మాట్లాడుచున్నంత సేపు కూడా మానాన్నగారొక్కమాటయినను మాట్లాడలేదు. ఆయన పూర్వాచారపరాయణుడు. సదాచారసంపన్నుడు. వివేకశాలి నామనసు కనిపెట్టోయేమిటోగాని ఆయన పోనీ చేసుకోరా నాయనా అనిమాటమాత్రమైనను అనలేదు. మా అమ్మ ఆమాటలు చెప్పుచున్నప్పుడంతయు నా మనసులో యేదియో కలవరముగనే యున్నది. ఘోరపాపమున కొడిగట్టబోవుచున్నట్లు తోచినది. అదివరకే నామనసెవరికో దత్తమైనట్లు నా అంతరాత్మ బోధించుచున్నది. నేను మనసులో వరించిన కన్యను తప్ప అన్యబాలికను చేపట్టలేదనునాన లేదు.

ఇంతలో ఒంటిగంటవినబడెను. అబ్బా చాల పొద్దుపోయినదని ఇరువురును సమీపముననున్న తన చదువులగదిలోనికి పోయిరి.

2

విశాలాక్షమ్మగారొక పెద్దపట్టుదలమనిషి. ఆమెకు అన్నియుకావలెను. ఒకటియు పూర్తిగ తెలియదు. తెలిసినమనిషికాదు, తెలియనిమనిషికాదు. ఆమెమాట నరనే

రుటయే ఆమెకు ప్రధానము. తెలిసినవారికైనను చెప్పవచ్చును. తెలియని వారికైనను చెప్పవచ్చును. తెలిసియు విననివారికి చెప్పట బ్రహ్మకై నను వశముగాదు. పాపము ఈమెతో సదాచారసంపన్నుడైన శ్యామలరావుగారు గుట్టుగా కాపురముచేయుచున్నారు. ఈమె పుత్రుడగు వసంతరావు వివాహవిషయములో కట్టుము తీసికొని గొప్పయింటి పిల్లను చేయవలెనని మహాపట్టుపట్టినది. రంగమ్మ కూతురు శారదను చేసికొనుటకు ఆమె ఇంటిలోనున్న ఆడబిడ్డ కిష్టములేదు. ఆమెకు డబ్బే ప్రధానము. అందుచేత ఆమెకు అచ్చటలు ముచ్చటలు జరుపలేని రంగమ్మగారితో వియ్యముందుటకు మనస్సు అంగీకరింపలేదు. ఆమె కుమార్తె వరలక్ష్మమ్మ యీమెయంతకాకున్నను యించుమించు యీమెరకమే. తల్లి గుణములు కూతురికిని తండ్రిగుణములు మగపిల్లలకును వచ్చునని లోకోక్తి. అదెంత నిజమోగాని యీవరలక్ష్మి దగ్గర ఆలోకోక్తి కొంతసార్థకమైనది. తల్లికూతురు యెప్పుడు చేరినను వసంతరావుపెళ్లి ముచ్చటలే.

వర — అమ్మా! అన్నయ్య పెళ్లియెప్పుడమ్మా యింకాను?

విశా — ఏమో తల్లీ! ఇంటిలో మన మాటలేగాని మీనాన్నగారేమియు పట్టించుకొనరు. అన్నయ్యతో యెత్తితే అనలేపెంకె.

వర — అదికాదమ్మా. అన్నయ్యకు శెలవలుకూడ అయిపోవుచున్నవి. వేసంకాలంలో అయితే మనకెక్కువ అనుకూలముగ నుండును. మీ అల్లుడుగారికి కోర్టుకు శెలవలుకూడాను.

విశా — అవునమ్మా! నాకును అదియేకోరిక. నాకైనా నీవాక్కతెవే కదా ఆడపిల్లవు. కూతురు, అల్లుడువచ్చి యింటిలో పెళ్లి పెత్తనము చేయవలెనని చాల మనసుగా నున్నది. దైవభుటన యెటులున్నదో తెలియదు. మన ప్రయత్నమేమియును లేదు.

వర — నిజమేనమ్మా! నీవు చెప్పినటుల వన ప్రయత్నమేమియునులేదు. అంతయును అన్నయ్య చేతిలోనున్నది. నీవనినటుల అన్నయ్య మొదటినించీ పెంకెవాడు. పెళ్లిసంగతి యెత్తిన యేమిటో వేదాంతపు ఉపన్యాసము లిచ్చును. అసలది పుట్టుకతోవచ్చినబుద్ధి. అదిప్పుడు నీవు నేను చెప్పిన పోవునదికాదు.

విశా — యెట్లైనను ఈ జ్యేష్ఠమాసములో ముడి పెట్టవలెనని వున్నది. తరువాతెతే

వర్షాకాలము.

ఎప్పుడును వారికివిధముగ సంభాషణ జరుగుచుండును. ఆడబిడ్డ కూతురిని చేసి కొనుట ఈమెకిష్టములేదని ఇదివరకే అందరికి తెలిసినవిషయమేగదా? పిల్ల చాలా బుద్ధి మంతురాలు. కాని మంచివారి మంచి మంచివారికే తెలియునుగాని ఇతరులకేమి తెలియును? ఈవిధముగ సర్వదా కొడుకు పెల్లనిగురించి భావసాధములు నిర్మించుచుండును. కూతురు అత్తవారింటినించి వచ్చినప్పుడు యిద్దరును కలిసి యింటిలో వసంతరావుతోను, శ్యామలరావుగారితోను కొంత చర్చజరుపుచుండును. సావము యిదంతయు ఒక్కొక్కవుడు చిన్నకలహాపముగకూడ పరిణమించి విరమింప బడుచుండెడిది. ఈవిధముగ కొన్ని రోజులు గడచెను. పిల్లవానికి యింకా నెలరోజులు మాత్రమే శైలవలుండెను. ఈమెకు పెల్లనిగురించి అపద్ధాయెక్కువగుచుండెను. తొందరలో గొప్పసంబంధము చూసి స్థిర పరచవలెనని, లేనియెడల తండ్రికి కొడుకునకుకూడ ఆడబిడ్డ కూతురుగూ శారదను చేసి కొనవలెనని యిష్టమున్నట్లు కనపడుచున్నది. ఒకవేళ ఆబీదపిల్లను చేసికొనవలసి వచ్చునేమో అన్న ఆలోచన ఈమెను కలవరపరచ సాగెను. ఆడబిడ్డకూతురుని చేసు కొనుటలో యీమెకున్న అభ్యంతరములు మూడు (1) తనకూతురికి లాంఛనములు సరిగ జరగవని (2) గొప్పవారితో వియ్యము పొందితిమన్న గొప్ప తనకు దక్కదని (3) ఆడబిడ్డ మాత్సర్యము. ఈమూడు కారణములవల్ల ఆమెకు ఆపిల్లన్న యిష్టము లేక యితరసంబంధములను గురించి ఆలోచన లెక్కువగుచుండెను. తనకొడుకు చేసికొన్నను యింకేదైన సంబంధము చూచిచేసినను మొత్తముమీద శారద వివాహబాధ్యత శ్యామల రావుగారిమీదనే వున్నది. అందుకని ఆయన తన కొడుకుకు చేసికున్న ఉభయఖర్చులు కలిసి వచ్చుననియు, పైగాపిల్లబుద్ధిమంతురాలు, పిల్లవానికి పిల్లకు యిష్టమున్నట్లు కన పడుచున్నది, కనక ఆపిల్లను తనకొడుకుకు చేసుకొనవలెనని సంపూర్ణాభిప్రాయముతో నున్నాడు. కాని యింటిలోని వారికి ఆసంబంధమున్న యిష్టములేదని తెలిసి యెవ్వరి తోడను తన అభిప్రాయము వెలిబుచ్చలేదు. ఆయనకేదైన అయిష్టమగు సంగతిని గురించి ప్రసంగించుట అంతగా ఇష్టములేదు.

3

వరలక్ష్మి అప్పుడప్పుడు తన అన్న దగ్గిరకువెళ్లి “అన్నయ్యా! ఒక్క చెల్లెలినయిన నాకోరిక తీర్పవా? తొందరలో పెల్లిచేసికొనరాదా? ఆడబిడ్డ లాంఛనములను పొందవలెనని నాకెంతయో మనసుగనున్నది. మంచి మంచి సంబంధములు కూడ వచ్చు

చున్నవి. ఆలసింపవలదు.” అని తరిచితరిచి తొందరపెట్ట మొదలు పెట్టెను. వసంతరావును యిదియే మంచితరుణమునకొని ఒకరోజున తన చెల్లెలి మూలమున తన తల్లికి తన అభిప్రాయమును తెలియపరచ తలచుకొని “అమ్మాయీ! మాటిమాటికి నన్నిట్లు తరిచితరిచి ప్రశ్నించెదవేలా? మన అత్తకూతురును, నాకు వయసులోను వరస లోను కూడ సరిపోయినదియు నగు మరియును ముఖ్యముగ సుఖీలవతియునగు మన శారద ఉండగ యితర సంబంధములను గురించి అనవసరముగ చర్చించెదవేలా? మీ అభిప్రాయమేమిటోనాకు బోధపడకున్నది.” అని యీవిధముగ కొంచెము గట్టిగ చెప్ప గనే శ్రుతిమించి రాగమున పడునేమోఅని సందేహించి వరలక్ష్మి తల్లిదగ్గరకు వెళ్లి పోయెను. ఈ సంభాషణ పక్కగదిలోనున్న రంగమ్మగారి చెవినిబడెను. ఆమె యెప్పుడు యేదో భగవద్భావము చేసికుంటూ తనకు నియమింపబడిన చిన్నగదిలో ఉండును. ఒక్కొక్కప్పుడు తన కూతురగు శారదచేత నేవీయైనను సద్బ్రంధములు చదివించుకొని వినుచుండును. అన్నగారు భాగ్యవంతుడగుట వల్లను, ఇంటినిండ పనిపాటలవారు దండిగ నుండుటచేతను యీమెకు పని అవసరము అంతగా వుండేదికాదు. అయినను అత సరము వచ్చినప్పుడు చెయ్యని మనిషిమాత్రము కాదు. వసంతరావు దృఢమనస్సుతో పల్కిన మాటలను విని ఈమె పరమానందభరితురాలయింది. తన జీవితములో తనకు ముఖ్యమైన ఒకవిధి నెరవేరినదిగ భావించింది.

వసంతరావు తరుచు తన వివాహమును గురించి ఆంతరంగిక మిత్రుడగు కృష్ణునితో ప్రసంగించుచునే యుండెను. ఆతడుకూడ శారదను చేసికొనుటయే అనేకవిధముల శ్రేయ స్కరమని చెప్పెను. తొందరలో పెళ్లిచేసికొనమని కూడ చెప్పెను. అదిగాక అతనికి కొద్దిరోజుల కిందటనే వివాహమాయెను. అన్నివిషయములలోను తన ముఖ్యమిత్రుడు తనతో సమానముగనుండవలెనని అతని నిండుకోరిక. స్నేహితునికి యిష్టమయినది తండ్రి కిని ఇష్టమున్నట్లు వసంతరావు గ్రహించినాడు. అత్తగారి కీవివాహమును గురించి యిష్టముండు నని వేరే చెప్పనక్కరలేదుగదా! పేదకు పెన్నిధి దొరికినచందమున అట్టి స్థితిలోనున్న ఆమెకు యీసంబంధమును గురించి యెంతకుతూహలముగ నుండునో వేరే చెప్పనక్కర లేదు. ఈసంగతి వసంతరావునకును తెలియును. ఎంతయిష్టమున్నను, కుతూహలమున్నను ఆశయున్నను పాపము రంగమ్మగారు మాత్రము ఒక్కసారైనను నోరుతెరిచి అన్నగారిని ఆయన పిల్లవానికి తన పిల్లను చేసికొనమని అడగలేదు. అది ధర్మము కాదని ఆమె

యుద్దేశ్యము. నదినగారికి యిష్టములేదని తెలిసియు అన్నగారిని నిర్బంధించుట అన్యాయము కాదామరి. కించిత్ జ్ఞానమున్న వారికి ముందువారికి రాబోవుమాట ఆలోచించుకొని మాట్లాడవలెనని తోచును. అదిగాక కర్మము జాలక యీమెయెప్పుడైన యింకేదైన సంగతినిగురించి అన్నగారితో మాట్లాడుచున్నను శారదవివాహ విషయమేమోనని విశాలక్షుస్థుగారి కొక పెద్ద అనుమానము. అందుకని అసలు ఆమె తనలో తాను కాలక్షేపణ చేసుకొనెడిదిగాని యెవ్వరితోడను అమితముగా సంభాషించెడిదికాదు.

౪

ఇంక వసంతరావునకు మిగిలినది శారద ప్రేమాన్వేషణ మొకటియే. ఈవిషయములో అనుదినమును మనసులో ఘోరతపస్సుచేయుచుండెను. అతనికి జ్ఞానమున్నంతవరకు అతని మనసుకు శారద తన్ను ప్రేమించుచున్నట్లే తోచెను. ఆమె చూపు తనయందు ప్రసన్నము గనే కనపడుచుండెను. అపిల్ల తనను చూసి ఒక విధమగు సిగ్గుతో వెడలిపోవుట, తానన్న ఒక మోస్తరు కుతూహలముకనపరుచుట, తనకు తెలియకుండ తన పనులను ఒక్కొక్కప్పుడుచేయుట, యివిన్నియు సూక్ష్మగ్రాహియగు వసంతరావు గ్రహించెను. ఇక నతనికి పరమానందం అంతకన్న కావలసినదేమున్నది? తనకొరిన కన్యక తనను ప్రేమిస్తున్నట్లు తెలిసినప్పుడు ఆనందముగ నుంకదా? కాని ప్రత్యక్షముగ అడిగి తెలిసికొనిన బాగుండునని తలచుచుండెను. అదెట్లు సాధ్యమగునో అతనికిమియు బోధపడకున్నది. వెళ్లి నన్ను పెళ్లి చేసికొనుట నీకిష్టమేనా అని అడుగుదమన్న అడిగించెము మోటగ నుండును. అదిగాక సిగ్గు, ఆపైన ఆమె సరియైన జబాబిచ్చునో ఇయ్యదో అన్న సందేహము. ఇతనిస్థితి యిట్లున్నది. శారదయు బావను చేసికొనవలెనని సంపూర్ణాభిప్రాయముతోనున్నది. కాని ఆమె ఒంటరిగ యెప్పుడైన తన వివాహము సంగతి తలచుకున్నప్పుడు మాత్రము బావయిష్టము కనుగొన వలెనను తలంపు ఆమెకు కూడ కలదు.

ఒకరోజున శారద దొడ్డిలో దూరముగానున్న నారింజచెట్టు దగ్గర కూర్చుని శకుంతల నాటకము చదువుకొనుచుండెను. వసంతరావును అప్పుడు అక్కడికి వచ్చుట తటస్థించెను. ఇది తనకు నొక మంచిఅవకాశమని వసంతరావు సిగ్గువిడిచి నెమ్మదిగా శారదదగ్గరకు వెళ్లి నిల్చెను. తనను చూసినప్పుడు సిగ్గుతో పరుగిడు బావ తన యెదుట నిర్భయముగ నిలబడుట చూచి శారద కొంచెము చకితురాలయి తనుకూడా పుస్తకము చేతితో వట్టుకొని లేచినిల్చుచి. “ఏమిటి చదువుతున్నా” వన్నాడు వసంతుడు.

వృదుస్వరముతో నెమ్మదిగా “శకుంతల నాటక” మంది.

“యేభాగము చదువుచున్నావు?”

“దువ్యంతుడు కణ్వమహాముని ఆశ్రమమునకువచ్చి ఒంటరిగనున్న శకుంతలను తన్ను వివాహమాడమని కోరుఁగుటయు.”

“ఏతే నేనిప్పుడు దువ్యంతుడినఁ గు పోయినానన్న మాట.” దాని భావమును గ్రహించియు సిగ్గువల్ల జవాబియ్య లేక శారద సవ్య ఊగుకుంది. కాని అంతటితో వసంతుడు నిరాశచెందలేదు.

“సీవు శకుంతల వవుతావా?” అన్నాడు.

“మహాప్రసాద మంది” చిరునవ్వుతో. భార్య భర్తల ప్రేమ నిశ్చయముగ సంపూర్ణముగ స్థిరపడినది. దీనితో ఉప్పొంగిపోయినాడు వసంతుడు. శారద అంతకన్న మిన్ను ముట్టెను. ఇక మిగిలినది వివాహయొక్కటే. అదియును మూడువంతులు స్థిరమే.

వధూవరులు, వధువుతల్లి, వరునితోండి అంగీకరించిన వివాహమునకు విశాలక్షమ్మ, వరలక్ష్మమ్మ అడ్డుపెట్ట గలరా?

పతివ్రతా ధర్మములు

అయ్య దేవర బాలాత్రిపురసుందరమ్మగారు

భర్తయందెంత మక్కువ బరగియున్న
కాంతలకు గల్గు నంతటి గౌరవంబు,
ననెడు నాన్యోక్తి సతతమ్ము మదినినిల్పి
ధరణిలోపల విభ్యాతిదాల్చవమ్ము.

గృహమునందలి పనులను నింపుమీర
నానరించుచునుండు మీ యంబుజాక్షి!
పరమదాంపత్యకుఁజుముల బడయవమ్ము
ధరణిలోపల విభ్యాతిదాల్చవమ్ము.

ఇతరగృహములకిగుట లెందుకమ్మ
నదువుకొనుట మనకు నీజన్మమందు
తెలియనేరని సంగతుల్ తెలుపునమ్మ
నీదుకాలంబు వృధయగానీయకమ్మ.

అన్నమాయంచు వచ్చెడి యతిగులందు
కినుకలూనక మిక్కిలి కనికరమున
కూనగాయలు పచ్చట్లు కూడుదెట్టి
అతివ! చేయుచు నుండుమీయతిథి పూజ.



లాలి పాట

లాలి రవికులతిలక లాలి రవితభుకా
 లాలి ముద్దులచిలుక రాయంచతభుకా
 అన్న ముద్దుపట్టి ఆమనుజకు బుట్టి
 పన్నుతిం బొందితివి సకల జగజ్జెట్టి
 పన్నుగా మాయట్టి పడతులుబట్టి
 చెన్నుగా నూచెదరు చెలగుమితొట్టి
 పాలుత్రాగుమి నిండబంగారుకొండ
 పలుమారు ఏడ్వకుమి పసినిమ్మపండా
 చాలగా మేమింత సంతసిలుచుండ
 మాలిమిగ మాట్లాడు మాబుచ్చికొండా
 అనమాన ధీరసూర్యాస్వయంభునుండ
 రసికుడని కీర్తి రంజిల్లుచుండ
 కనుమాత్రు తేజనద్గుణగణాఖండా
 శశితోడ బుట్టిన సఖకళత్రుండ
 ధరణివరనిగ మాది వైవస్రసాదా
 మరల నేడ్వకుమన్న మామిద వాదా
 లాలి రవికులతిలక లాలి రవితభుకా
 లాలి ముద్దులచిలుక రాయంచతభుకా॥

శారదలేఖలు

సౌభాగ్యవతియగు కల్పలతకు—

నెచ్చుచీ!

చూచితినీ, సమదర్శినీగర్భశక్తిముక్తాఫలమగు యుగాదినంచికను చూచితినీ.
 చక్కని కాగితములతో ముచ్చటైన అచ్చతో రమ్యములైన చిత్రపులతో
 మనోహరములైన భావగీతానధులతో దివ్యములైన వ్యాసములతో సంచిక రమణీయమై
 యొప్పారుచున్నది. ఆతేండ్లు నిరాఘటముగా చెన్నరాజధాని ప్రజాయత్తశాఖల
 బాలించిన ప్రతిభాశాలియగు నాసచివశేఖరుని రాజలాంఛనాలంకృతంబగు త్రివర్ణముఖ
 చిత్రము నిజముగా నాసంచిక కపూర్వశోభనే గూర్చుచున్నది. రాజకీయసాంఘికార్థిక
 సారస్వతానేక విషయములనుగూర్చి వ్రాయబడిన ప్రసిద్ధవ్యాసములు పునఃపునః పఠనీ
 యములై తనరారుచున్నవి. అందందు తనరారుచున్న పద్యమాల లాసంచికాబాలకు
 మణిహారములే సందియములేదు. కాని యెట్టిచక్కదనాలచుక్కకైన యిరుచుకంటలోప
 ముండకపోదు. విధాతృసృష్టిలోనే యిట్టిలోటు సర్వసాధారణముగా కనుపింపుచుండును.
 ఇక మానవసృష్టిలోనుండుటలో వింతయేమున్నది? పాశ్చాత్య స్త్రీలనుగూర్చి వ్రాయఁ
 బడిన వ్యాసమా సంచికలోఁ జేరుట నిజముగా నాసంచిక కొకకళంకమనియే చెప్ప
 వచ్చును. అయినను నీ విషయమై యాసంచికా నిర్వాహకులనుగాని యావ్యాసకర్తను
 గానియనవలసిన పనిలేదు. వారి ప్రతికానామమే వారి మతమును నిరూపింపుచున్నది. కాన
 సమదర్శన భావముతో నావ్యాసము నందుకొనిరి. ఇక వ్యాసకర్త విషయమా? ఆ నాద
 రునకు పాశ్చాత్యస్త్రీలనుగూర్చి తెలిసినంత మాత్రదేశస్త్రీలనుగూర్చి తెలియదు.
 పాపము తెలిసియుండినచో అంత అసభ్యముగను సంతపేలవముగను వ్రాసియుండరు.
 దానికేమి? ప్రమాదోద్ధమతామపి. ధీమంతులకుగూడ నొక్కొక్కప్పుడు పొరబాటు
 కలుగుచుండును. కాని ఆకథలేమి? మాణిక్యము వంటి సంచికలో మసి చుక్కలుపెట్టి
 నట్లున్నవే? కల్పలతా! ఆకథలను జదువగనే నాకు మితిలేని విచార మొదవినది. ఏమి
 ప్రయోజనము గోరి యాపట్టభద్రు లిట్టిచెట్ట కథలను వ్రాసిరో కానిప్పటికిని యూహింప
 లేకున్నాను.

మానవులు సహజముగా కథాప్రియులు. పాలుత్రాగు పసిబిడ్డగూడ చీమకథనో చేపకథనో చెప్పమొదలిడితే మేని దేడ్చుమాని ఊ కొట్టును. ఈ పసితనమునాటి కథాప్రియత్వము మనుజులకు వార్ధక్యము వచ్చినను సడలదు. ప్రతికాపాతకులైన వారిలో గూడ సారస్వతవిషయములనిన విసుగుకొనెడి వారును, చారిత్రకవృత్తాంతమనిన తలకంటగించుకొనెడి వారును, ప్రపంచవార్తలనిన వలడనెడి వారును, మతవిషయములనిన మాకెందు కనెకువారును, భావగీతావళులనిన నేవపడెడు వారును, కలగుగాని కథలనిన చెవి గోసికొనని వారుండరు. ప్రతినెలయు మాయిరుగు పొరుగు అమ్మలక్కలు “ ఏమండీ గృహలక్ష్మి వచ్చిందా? భారతీ వచ్చిందా? ఏకథలున్నాయి. ఒక మారుచూపరూ.” అని కథలకొఱకే భారతీ గృహలక్ష్మిల క్షేమసమాచారము లడుగు చుందురు. ఆప్రతికలలోని యొకటి రెండు కథలు చదివినచో వారి చదువు పూర్తియైనట్లే, ఇక వానిలో వివిధ విషయములను గూర్చి కూర్చిన విజ్ఞానమంతయు వారి దృష్టిలో వట్టిచెత్త. చదువగనే యర్థమయ్యెడివిని చదివినంతనే యానందమును గూర్చెడివిని కథలు, కాన యన్నివిషయములకంటె కథలనిన ప్రజలకెక్కువ మక్కువ. ఈ విధముగా పండితపామరవివక్షతయు, బాలవృద్ధభేదమును లేక యెల్లరియామోదమును బడిసెడి కథలెంత ప్రశస్తములై యుండవలెను? అది యేమిపాపమోగాని ఆధునికకథా వాఙ్మయమట్టి ప్రశస్తతను గోల్పోయి యుండుటకు కడుంగడు విచారము గొల్పుచున్నది. ఒక మారు మాలన్నగారితో మాట్లాడుచుండగా మాటల సందర్భమున “కథలు యెట్లా ఉండాలె?” అని నేనుమా సోదరునడిగితిని. తన వాళ్లను నలుగురిని దగ్గరకూచో పెట్టుకొని చదివేటట్లుండాలె అని ఆయన అనెను. అంటే? అన్నాను నేను. మగవాడు తన తల్లికి, కొమార్తెకు, తోబుట్టువుకు, భార్యకును; ఆడుది, తన తండ్రికి, సోదరునకు, పెనిమిటికి, పుత్రునకును, చదివి వినిపించుటకు అర్హమైనదిగా ఉండాలె. కథలేగాదు చిత్రపులుగుగూడ అట్లే ఉండాలె. అని ఆయన యనెను. నాకు హితోపదేశము చేయుటకై మాసోదరు డావాక్యము లనకపోయినను, ఆమాటలు గురుమంత్రమువలె నా మనస్సున శాశ్వతముగా నాటిపోయినది. ఏదేని యొక కథవ్రాయ గొరకొనినచో భావగర్భితమైన యావాక్యము నాకు మాటి మాటికి స్ఫురణకు వచ్చుచు అంధకారపథమున దీపకళికవాలె తోచి నాకర్తవ్యతా పథమును నిరూపింపుచుండును. ఇతరకథలను చదివినప్పుడు గూడ ఆకథలు పై హాక్యమునకు సరిపడి యున్నవాయని యోచించుట నాకుపరిపాటి. సమదర్శిని సంచితలోని కథలను జదివిగూడ నే నిట్టేయోచించితిని. రెడ్డిరంగమ్మ యెడ్డతనపుగాథను జదివి అసభ్యము, అసాధారణము

అని మనస్సున చీకాకుపడి సావిత్రి, యనుచల్లని పేరుగాంచి యీకథయైన మనశ్శాంతి నీయకపోదని కుసూహలముతో జదివెత్తిని. మొనటికథకంటె యధ్వాన్నముగ నున్నదీ కథ. “మాప్రణయగాథ” సరేసరి. అన్నిటికంటె గొడవగానున్నది. అప్పుడు గొడవ. సమ దర్శినిపత్రికాధిపతులు తమ సచుదర్శకత్వమును తేటపఱచుటకై హితాహితములను గమనింపక యిట్టి కథలకు తావొసంగి రనుకొందము. కాని వ్రాసిన వారివి యెందులకు వ్రాసిరి? ఆకథలు తల్లి బిడ్డకు చదివి వినిపింప దగినవికావు. బిడ్డ తండ్రికి చదివి వినిపింప దగినవి కావు. సోదరుడు తోబుట్టువునాకథలను చదువుచుని చెప్ప సాహసింపచాలడు. స్నేహితుడు ఒక స్నేహితుని ముందరాకథలను సిగ్గుబిడిచి చదువజాలడు. తుదకు అగ్ని సాక్షిగా పెండ్లాడిన ఆలుమగలు కాదుగదా కూరిమికిగూడిన స్త్రీ పురుషులైన ఆకథలను జదివి మోదించజాలరు. సావిత్రివంటి, రెడ్డిరంగమ్మ వంటి, పనికిమాలిన స్త్రీ లెచ్చులైన నున్నచో వారిని గూర్చి బహిరంగముగా జెప్పకొనుటకే మోగు్యులైన వారు పూర్వము జడియువారు. మనసున తలపరాని వాక్కున నుచ్చరింపరాని యిట్టి వృత్తాంతములిప్పుడు విద్యార్థులు లేఖనీనన్యానమునందుచు రమణీయకథలై పత్రికలలో పోత్తములలో నెక్కుచున్నవి. ఆహా! కాలమహిమ!

కథ అచ్చుపడి దేశములో ప్రవేశించిన తరువాత అవివాహితయైన బాలిక చదువును. అన్నెపున్నెము లెఱుగని బాలవితంతువు చదువును. పత్యనురక్తయగు నిల్లాలు చదువును. వైరాగ్యోదయమైన వృద్ధురాలు చదువును. అట్లే పురుషులలో గూడ విద్యార్థులు మున్నగు పలురకముల వారు చదువుదురు. అందఱు చదువుట కర్హమైనదిగా నుండవలయుట కథారచయితల ముఖ్యధర్మమై యున్నది. కథకులే గాక కథకురాండ్రు గూడ యిట్టి కథలను వ్రాయ సాహసించుచున్నారు. దైవము వీరికి మంచి త్రోవను చూపుగాక.

కల్పలతా! యోచింప, యోచింప, భావకవులనబడెడివారేదియో యొక ఆడ పేరు బట్టుకొని ‘ప్రేమసీ! ప్రేమసీ’ యని యల్లాడుటయు, కథకులైన వారు ‘ప్రేమ ప్రేమ’ యనుచు స్త్రీలను గూర్చి యిట్టి వివేచితపు అసమంజసపు గాథలల్లుటయు, జూడ ఆంధ్ర భాష దురదృష్టమో ఆంధ్రస్త్రీ దురదృష్టమో యోచింపలేకున్నాను.

శ్రీరామ గేయామృతము

బులుసు లక్ష్మీనరసమ్మ గారు

(నిగమాగోచర! శౌరి! రంగయ్య! రంగా అనువరుస)

(పల్లవి)

తగునా? జాలమురారా! రామయ్య! రామా! తగునా

జగతీభారముదీర్చ జనుచెంచితివి భువికి

జాగు సేయగ నేలా? జగధీశ! నాతండ్రి!—తగునా

అలనాడు శరణార్థి నానుగ్రీవునిగావ, వానియ

న్నను వాలి వధియించితివి కావా?—తగునా

అన్నాచే నవమానమంది విభీషణుడు

హారామ! శరణన్నయతని గాచితివార!—తగునా

భక్తిచే నెంగిలిపండ్ల నిచ్చిన శబరి


పాతకములతోలి పాలించితివి కావా? తగునా

రాతినాతిగజేసి రాజులు నీపాద

రాజీవామలధూళి రానిమ్ము నాపైకి—తగునా

పూతభూజాతసమేతా యినకులజాత

యేతీరుగాచెదవా? నీతిమమ్ములత్రోవ—తగునా.



(బాలికా క్రీడా విశేష వివరణము .

చిల్లా సాంబమూర్తిశాస్త్రిగారు

[జాతీయములగు బాలికా క్రీడా విశేషములలో అచ్చన గాయలాట బహుళ ప్రచారముగలది. హస్తచాలనమున చుట్టుకుతనము, లక్ష్మ్యసాధనమున నిశితదృష్టి బాలికలకు చిన్నతనముననే నేర్పుటకు ఈ ఆట అత్యంత సహకారి.

“ ముదురు వెన్నెలగాయు ముత్యాల నిన్నెడై
బ్రేడియచ్చనగుండ్లు పొలువైచి
కిరికంకణ ధ్వజుల్ గలుగల్లుమని యింపు
గావింప నచ్చన గాయలాడు.”

అని సారస్వతపట్టభద్రులు కవులు వర్ణించియున్నారు. ఆంధ్ర దేశమందలి వివిధ సానిక సంస్థలవారు తమ యాజమాన్యమున నిర్వహింపఁబడుచున్న బాలికా పాఠశాలలలో ‘గృహలక్ష్మి’ని ప్రవేశపెట్టుచున్నారు. క్రీడాచలనమగు బాలికల మనస్సును ఆకర్షింపగల జాతీయములగు నిట్టి ఆటలనుగూర్చిన వ్యాసము లొక్కొక్కటిగా మాసక్రమమున నిందు వెల్లడింప సంకల్పించియున్నాము. అట్టియాటలయందు అభిమానముతోఁ గూడిన ప్రవేశపరిచయములు గలవారు వాని సమగ్రవివరణమును (అందుపాటలు ప్రసక్తిములగుచో వానిని గూడ నుదాహరింపుచు) పంపుచో పందనపూర్వకముగా నిందు ప్రచురింపగలము.

—సంపాదకుడు

అచ్చన గాయలాట ఆడపిల్లలు ఆడు ఆట. ఈయాటను బాలికలు మొదలు వృద్ధస్త్రీలవఱకు ఆడుచుందురు. అచ్చన గాయలాటయందు రెండు మూడు విధములున్నవి. తెలిసినంతటా వానిని విపులముగ వివరింతును.

ఈయాట కొద్ది కొద్ది మార్పులతో మనదేశమునందు అన్ని తెగల వారిలోను వాడుకలోనున్నది. ఇది యాడుటకు గచ్చకాయలుగాని, చిన్న చిన్న గుండురాళ్లుగాని, చింతగింజలుగాని, కుంకుడుగింజలుగాని కావలెను. ఇద్దఱుకాని అంతకు ఎక్కువమందిగాని ఈయాటవాడవచ్చును.

అటును ఈశ్వర మించునపుడు ఆయిదు కాయలు ఎగురువేసి వానిని తిరుగవేసిన చేతిపై నిలుపవలెను. ఆ ఆయిదు కాయలలోను ఒక్కకాయక్రింద బడినను అటపోయినట్లు ఎంచబడును. అప్పుడు రెండవవారు అడుటకు మొదలు పెట్టుదురు. బోర్లవైచిన చేతిమీది విడుకాయలును క్రిందవైచి ఆందోకకాయ సెగుర వేయుచు క్రిందనున్న నాల్గింటిని నొక్కొక్క కాయ చొప్పున గుప్పి ఎత్తుకొనవలయును. పైకి ఎగురువేసిన కాయను క్రిందనుంచి గుప్పినకాయను చేతితో పట్టుకొనవలయును. ఇట్లుచేయుటలో ఎగురుడు కాయ క్రింద పడినను గుప్పుడుకాయ కాక మిగిలిన కాయలు ఏకారణముచేతగాని కదిలినను అటపోయినట్లు భావించబడును. ఇట్లే రెండవతూరి యొక కాయను ఎగురవేసి రెండేసికాయల చొప్పున కొట్టి తరువాత ఈవిధముగా ఒక కాయను ఎగురవేయుచు మూడేసి నాలుగేసి కాయల చొప్పున ఎత్తుదురు.

అటుతరువాత నేర్పుతో రెండు పాదముల మధ్యన కాయలను నిలిపి అప్పుడు పాదములను విడచిసి పూర్వమువలెనే ఒక్కకాయను ఎగురవేసి క్రిందనున్న నాలుగుకాయలను ఒకేసారి గుప్పుదురు.

పిమ్మట ఆయిదుకాయలు చేతబట్టుకొని అందు ఒకదానిని పైకి ఎగురవేసి నాల్గింటిని క్రిందవదలి పై నుండి వచ్చిన కాయను పట్టుకొని మఱిఒకసారి పైకి ఎగురవేసి ఆకాయక్రిందకు దిగివచ్చు సరికి క్రిందికాయ లను మొగట ఒక్కొక్కటి చొప్పునను పిమ్మట క్రమమున రెండేసి, మూడేసి, నాల్గేసి చొప్పునను దూయుచు పైకి ఎగురవేసిన కాయనుపట్టుకొందురు. ఒకేసారి క్రింది నుంచి మూడేసి కాయలను తీసిన అటుకు 'ముప్పీలు' అనిపేరు. నాల్గేసికాయలు తీసినఅటుకు 'గుప్పీలు' అని అందురు. సాధారణముగ 16 గుప్పీలు 16 ముప్పీలు అడుమరు. ఈ అడు బాలికలలో కొందఱికి సంఖ్యాధికము తెలియకపోవుటచేత ఆసంకలను తెలుపుటకై పాటలను గూర్చుదురు. 16 గుప్పీలు అడువపుడు 1, 2, 3, 4 — ఇత్యాదిగా లెక్కపెట్టుటకు బదులు—

ఒక్కా ఓ చెలియా

రెండూ రేవిల్లూ

మూడూ ముచ్చిలకా

నాలుగూ నందన్నా

ఐదుం చిట్టిగొలుసూ

ఆఱుం జవ్వాజీ

ఎనమల మనమందా

తోమ్మిది తోకుచ్చా

మొదలుగాగల పాట పాడుదురు.

తరువాత అట ముగించునపుడు ఒక్కొక్కకాయనె ఎగురవేయుచు—

కొండమీది వెండిగన్నె
కొక్కిరాజు కాలువిరిగె
విరిగి విరిగి రెండాయె
వీధిల్లో మూడు
దానికేం మందు
వేసాకు చేదు
వెల్లుల్లి గడ్డ
నూనాయి బొడ్డు
నూటొక్క ధార.

అనిపాడుచు ఒక్కొక్కకాయను ఎదుటనున్న పిల్లవైపునకు వేయుదురు. ఇట్లు ఎగురవేయుట గలిచి నందుకు చూచన.

ఈయాటలో క్రిందనున్న కాయలలో ఒకదానితో ఒకటి తగులకుండ కొట్టుటకు కొంత అనుభవమును అతిశయించిన హస్తకౌశల్యమును కావలసియుండును. చేత్తివేళ్లు వెనుకకు బాగుగావంగి దొప్పవలెవిర్చుడు చుండినగాని కాయలు తిరుగజైచిన చేతిమీద నిలచియుండవు. వైనివర్ణించిన ప్రకారం మొదటినుంచి చివర వరకు అడియెవరుముందుగా కాయలను తీసికొనెదగో వారుగలిచినట్లు భావించెదరు. తక్కినవారు ఓడి నట్లు అనుకొని తిరిగి ఆటప్రారంభించెదరు. ఆడునప్పుడు వినుగు లేకుండుటకై కొన్ని ఊతపదములు వాడుక లోనికి వచ్చినవి. 'కుప్పీ', 'హరకుప్పీ'; 'నువ్వీ', 'హరనువ్వీ' మున్నగునవి కొన్ని ఊతపదములు. లెక్క గొనుటకు పాదబిడుపాటలలో మఱి ఒక దానిని చూడుడు:—

ఒకటి ఒప్పుల కుప్పా
రెండూ రేగుల చుక్కా
మూడూ ముక్కాలి పీటా
నాల్గూ నల్లని మొగ్గా

ఇట్లు ఒకటి, రెండు, మూడు, నాలుగు అని లెక్కపెట్టి కాయలన్ని కొట్టిన తరువాత చివర ఐదుం జెల్లూ

అని అందురు. ఇట్టిపాటలింకను పెక్కుగలవు. అవిబాగుగ వచ్చినవారు వానిని వ్రాసి పంపి 'గృహ లక్ష్మి'లో ప్రచురింతురు గాకయని కోరుచున్నాను.

బాలికలు

ఋగ్వేదసతి వేంకటాచలపతికివి

అలికమురావిరేక, మృదులాంఘులగజ్జెలు, కంధరంబునం
దలి పులిగోరు, సంవెజగితాయెదు పీనుచిన్నిమద్దికా
యలు, నిడువాలుఁ గన్గొనల సంజనరేఖలు ముద్దుగుల్క ముం
గల జరియించు బాలికలఁగన్గొను భాగ్యమే భాగ్య మిమ్ముహిఁ.

ఆంగ్ల స్త్రీలు—పార్లమెంటు

బులును లక్ష్యముగైగారు

ఇంగ్లాండు దేశమునందు క్రొత్తపార్లమెంటు యెన్నికలలో స్త్రీలు కడుశ్లాఘనీయముగ పనిచేసిరి. లక్షలకొలది స్త్రీలు ప్రప్రథమమున తమ వోట్లనిచ్చుటకై పాటుపడిరి. ఎన్నికలలో జయమును పొందినస్త్రీలు తగుమాత్రము అయినను ఎదుట కక్షి వాండ్రయొక్క “స్త్రీలు, యెన్నికలయందు గెలుపొందజాలరు” అను అసత్యప్రకటనను భగ్గుముగావించిరి.

ఎన్నికలయందు గెలుపొందిన స్త్రీలసంఖ్య 13 మాత్రమే. ఎదుటకక్షివారలకు వీరు సమబలులుకాక పోవుట మిక్కిలి శోచనీయము. సోషలిస్టు పార్టీకి నాలుగు క్రొత్తపార్టీలు చేర్చుకొనబడినవి. ఇందులో తొమ్మిడుగురు స్త్రీలుపార్లమెంటు సభ్యురాండ్రు కలరు. కంసర్ వేటివు పార్టీయందు నలుగురు స్త్రీలుయెన్నికలోనో మిసన్. హిల్టన్ ఫిలిఫ్సన్ యీసారి యెన్నికలయందు నిలువలేదు. తక్కిన మువ్వరును యెన్నుకొనబడలేదు. లిబరల్ పార్టీవారు మిసన్ రుంసిమనును గోలుపోయి మిస్ మేగ్ లాయడ్ జార్జిని గెలుచుకొనిరి. లిబరల్ పక్షపు స్త్రీలలో మిక్కిలి ప్రఖ్యాతిగాంచిన మిసన్. వింట్రింగ్ హేమును, మిసన్. సి. ఎఫ్. జి. మాస్టర్ మౌగారును, లూత్, పాలిన్ బరీలయొక్క పరాజయమును పొందిరి. సోషలిస్టు పక్షపు స్త్రీలనేకులు తగు మాత్రపు భేదమువలన గెలుపొందజాలక పోయిరి. కంసర్ వేటివు కన్యూనిస్టిలగు మువ్వరు స్త్రీలు పరాజయమును పొందిరి.

కంసర్ వేటివ్ పార్టీవారు పదిమంది స్త్రీసభ్యులు కలిగియుండెను. ఇందున మువ్వరుమాత్రము యెన్నుకొనబడిరి. లిబరల్స్ 25 మందిని గలిగి యుండెను. ఇందున ఒకరుమాత్రమే యెన్నుకొనబడిరి. సోషలిస్టు పార్టీవారు 80 మంది స్త్రీ సభ్యురాండ్రు కలిగియుండెను. ఇందులో తొమ్మిడుగురు ప్రస్తుతము పార్లమెంటు సభ్యు

రాండు ఈక్రిందను, క్రొత్తగా యెన్నుకొనబడిన స్త్రీపార్లమెంటు సభ్యురాండ్రయొక్కయు పాత సభ్యులయొక్కయు జీవితము తెలుపబడుచున్నది. రేడీ. ఆప్టర్ (సి. ప్లే మాత్) పార్లమెంటు సభయందు మొదటి స్త్రీసభ్యురాలు. రేడీ ఆప్టరుగారి వోట్లు యీ సారి పడిపోయినవి. 1924 వ సం॥ 5,079 వోట్లును ప్రస్తుతము 211 అయినవి. ఆథాల్ ప్రభివీ పార్లమెంటు విద్యాశాఖ బోర్డుకు కార్యదర్శి. కాన్సర్వేటివు పార్టీయందు యీమె యొక్కతయే మంత్రిపదవిని స్వీకరించెను. ఈమె ప్రభుత్వపరిపాలనయందును రాజకీయ తంత్రములయందును అసమానురాలు. ఈమె 1923 సం॥రము నుంచి సభ్యురాలుగ నుండు చున్నది.

రేడీ అనా, రేడీ ఆప్టర్ వలెను ఆథాల్ ప్రభివీ యెన్నికలయందు జయముపొందెను. ప్రథమమున ఈమె 1927 సం॥ నవంబరు మాసములో యెన్నుకొనబడెను. ఈమె పార్లమెంటు స్త్రీసభ్యురాండ్రయందరిలోను మంచివాగ్గిని. మిస్ మార్గరెట్ బాండ్ ఫీల్డ్, 1924 సం॥లో కార్మిక మంత్రివర్గమునకు కార్యదర్శిగాయుండెను.

1925 వ సం॥ రవు యెన్నికలలో నార్త్ హంప్షిర్ నందు పరాజయమునుపొంది 1926 వ సం॥ యెన్నికలలో వాల్ సందునందు జయమును పొందెను. ఈమె, నిరుద్యోగపు సమస్యయందును, బ్లెన్సుబర్గు రిపోర్టుయందలి సమస్యలయందు గౌరవము గోలు పోయినను, ఈమెకష్టపడి మిక్కిలి యోర్పుతో పై సమస్యలయందు పనిచేయుట వలన గోలుపోయిన గౌరవమును సంపాదించుకొనెను. మిస్. సుసానాలారెన్సు 1923 వ సం॥ డిశెంబరు మాసములో మొట్టమొదట సభ్యురాలుగవచ్చెను. ఈమెబుద్ధి కుశలతయందును వక్తృత్వమునందును పార్లమెంటు సభయందు మిక్కిలి వన్నెకెక్కుటచేతి పార్లమెంటు సభయందు పురుషసభ్యులు సహితము ఈమెయం దనూయిత గల వారై యుండిరి.

ఈమె 1871 సం॥మున జన్మించెను. న్యూస్ హేమ్ కళాశాలయందు విద్య సభ్యు సించెను. లండనునగరపు కౌంటీ కౌన్సిలునందు బి.ఏ. పరీక్ష పాసయ్యెను. మిస్. ఎలెస్. విలీకిన్ సన్, 1924 సం॥ నుంచి సభ్యురాలుగ వచ్చుచున్నది. ఈమె మొదట స్కూలు ఉపాధ్యాయురాలుగను, పిమ్మట వర్తక సంఘపు తరపున నిర్మాత్రిగను పిమ్మట మేనేజెవ్వురు నగరపు కౌన్సిలునందు సభ్యురాలుగను యుండెను. మిస్. జెన్నివీ: ఈమె పార్లమెంటు స్త్రీ సభ్యురాండ్ర యందరిలోను మిక్కిలి పిన్నవయస్కురాలు.

ఈమె 24 సం॥రములు ప్రాయముగలది. గనులయందు పనిచేయుచున్న నొక కార్మికుని కుమార్తె మిస్ ఇంపీటస్టూబర్ విల్ :—ఈమె, పాత (Conservative) సంఘములోని ననిత. ఈమె, నావిక కార్మికుల తరపున, బెట్టియందు పనిచేయుటకు మొదలుపెట్టెను. ఈమె స్త్రీల కష్టసుఖములను గురించి మిక్కిలి శ్రద్ధతో పని చేసినవనితయని వన్నెకెక్కెను. ఈమె, హిందూదేశము మొదలయిన దేశములందు సంచార మొనర్చిన పిదప, స్వాతంత్రకార్మిక పక్షమున 1918-వ సంవత్సరములో చేరెను.

డాక్టరు విథ్ జెంథామ్ శత్రువిద్యనైపుణ్యురాలని ఇలింగుటనునందు ప్రఖ్యాతి గాంచెను. ఈమె పరిపాలన సంఘమువారిచే, మెట్రపోలిటన్ అసైలము బోర్డు తరపున యెన్నుకొనబడెను. డాక్టరు మారియన్ ఫిలిపు D. Sc. సోషలిష్టు పార్టీయొక్క ప్రధాన నాయకురాలు. 1908-వ సం॥రము నుంచి అహర్నిశాదులు కష్టపడి పనిచేయుచుండెడి యువతీలలాను. ఈమె అర్థశాస్త్రవిద్యయందు ఆరితేరిన ప్రజ్ఞావంతురాలు. ఈమెయొక్క స్త్రీనాయకత్వ పదవికి తగినట్లు ఎన్నికలలో స్త్రీసభ్యురాండ్రను అధికముగా చేర్చుటకు మిక్కిలి కష్టపడి పనిచేయుచున్నది.

వేడ క్లేఫియా మాస్టీ ఇదివరలో హిందూదేశపు రాజనతినిధిగా యుండిన కర్లను ప్రభువుగారియొక్క ద్వితీయపుత్రిక. ఈమె 31 సం॥పు ప్రాయముగలది. ఈమె 1920 సం॥రమున సర్ ఆఫీవల్డు మాస్టీగారిని వివాహము చేసికొనెను. భార్యాభర్త లిరువురును, పార్లమెంటు సభ్యులుగా నున్నారు.

మిసస్ మేర హేమిల్టన్, మంచి విలేఖరి. ఈమె అనేకనవలలను, రామసేమెక్ డానల్డుగారియొక్క సతీమణి జీవిత చరిత్రమును వ్రాసియున్నది. ఈమె గ్లాస్కో విశ్వ విద్యాలపు తర్కాచార్యుని గారియొక్క కుమార్తె. ఈమె న్యూన్యాయం కళాశాల యందు విద్యా ప్రవీణురాలయ్యెను. ఉపన్యాసములు యిచ్చుట యందు మిక్కిలి ప్రవీణురాలు.

మిస్. మెగ్లాలాయ్ జార్జి, లిబరల్ పార్టీనాయకుని కుమార్తె. ఈమె 27 సం॥ ప్రాయము కలిగి వక్తృత్వమునందును, మేధాసంపత్తియందును, తన జనకునికి సరి సమానురాలు. ప్రపంచపు శాంతిని గురించి ప్యారిస్ నగరమందు జరిగిన సభయందు అఖండమేధాదురంధరులందరు, ఈమెను మిక్కిలి కొనియాడి, ప్యారిస్ నగరమందు

బిలియోరాయబారులు నివసించిన మెజస్టిఫ్ హోటలు పేరునుమార్చి ఈమె పేరిట మాగ్నటిక్ హోటలు అని పేరిడిరి.

కర్నల్ సురేషీ జూడ ఆగ్రెఅను సభ్యురాండ్రు శరీరమున వేరయినను మనస్సు నందు మాత్రము యేకోదరులని డెయిలీయెక్స్ పెన్ వ్రాయుచున్నది. లండనునగరముకు ఎన్నికలలో 9 గురు స్త్రీలు నిలిచియుండిరి. ఇరువురుమాత్రము యెన్నుకొనబడిరి. దేశమున కంతటికిని మొత్తముమీద నిలువబడిన 69 మంది స్త్రీలలో 14 మంది మాత్రము ఎన్నుకొనబడిరి. ఇంతమందిస్త్రీలు ఓడిపోవుటకు కారణమేమైయుండుననగా తగిన తెలివి తేటలు లేకపోవుట చేతనుగాని సహజసౌందర్యనిపుణత్వము లేకపోవుట చేతనుగాని అయి యుండవచ్చును. గెలుపొందిన స్త్రీలకు పైగుణములన్నియు యొప్పియుండినవాఅనవచ్చు. ఇందులనుగుఱించి బాగ్రత్తగా ఎన్నికలు జరిగినవిదవ పరిశోధించగా మిస్. సాసకలారెన్ను డాక్టర్ యెథల్ బెంథామ్ యిద్దరిలో నెవ్వరికినిగాని వశీకరణశక్తిచాలినంతలేదని తేలినది. అయితే యిద్దరును మంచి మేధావులు. డాక్టర్ బెంథము నారీమణి పసిపిల్లలయొక్క సౌకర్యము కొరకును వారలకు నివసించుటకు తగిన గృహములు మొదలయినవి యిప్పించుటకును పోరాడునది. ఈమె సోషలిస్టు పరిపాలనపక్షమున ఆరోగ్యశాఖకు మంత్రిపదవి స్వీకరించుటకు ఉద్దేశ్యము కలిగియున్నది. ఈమెగుణములలో మిక్కిలి యెన్నతగినది యేమనగా గర్వముచేత విట్టివిగక సామాన్యురాలుగా కనుబడుటయే. మిస్. సూసకలారెన్ను పొడవైనదియు యెన్నదగిన సౌందర్యవతియు మిక్కిలి సమ్రతకలదియునై ఒప్పుచున్నది. ఈమె సోషలిస్టుపార్టీయందు తనయధికారము చెలాయించుచున్నను వారి ఆత్మగౌరవమునకు భంగము కలుగనీయక వారలను నొప్పింపక తెలివితేటలుగలిగి పనిచేయుచున్నది. ఈమె పార్లమెంటుసభయందు ఒకప్పుడు మంచి యువన్యాస మిచ్చి యుండెను. అది సామాన్యుల కెవరికిని అర్థముకాకపోయెను. అప్పటినుంచియు నీమె మిక్కిలి ప్రఖ్యాతిపడసెను.

డాక్టరు మాలియూ ఫీలిప్పునండరులెండును జయించెను. ఈమె తన పార్టీకి ముఖ్యురాలు. మిస్. మెగ్గలాయడ్ బార్న్ తన తండ్రియొక్క త్రోవను తొక్కుచున్నది. ఈమె తనతండ్రిని జయించవలసిన కాలము సమీపించినది. మిస్. జెన్నీలీ సోషలిస్టు పార్టీలో చాలమందికిని, ఇతరులకును ప్రేమపాత్రురాలు. ఈమె బుద్ధికుశలత యందును, సౌందర్యమునందును, వశీకరణశక్తియందును మిక్కిలి పేరుగొన్నది.

లానార్కునుండి యీమె రెండు పర్యాయములు యెన్నుకోబడెను. ఈమె వచ్చినప్పటి నుంచియు పార్లమెంటు సభనంతటిని గందరగోళము చేయుచుండెను.

మిస్ "తెక్" మిస్ ఎల్ విల్కిన్సన్:—ఈమె ఆకుపచ్చని దుస్తులను ధరించును. ఈమె కొన్నినవలను రచించెను. ఎన్నుకోబడిన ఇతర స్త్రీలవివరమేనగా, లేడీ ఇనేగ్, లేడీ ఆప్టర్, మిస్ మార్గరెట్ బాండ్ ఫీల్డు, మిస్ ఎడిత్ పిక్టన్ టూబర్ విల్, ఆథాల్ ప్వల్వీ, లేడీ కేయింథయామాస్టీ. ప్లెఫర్స్, అనబడు ఓటర్లు మిసెస్, కార్ బెల్ ఆష్ బీనియెన్నుకొనుటకు యేకగ్రీనముగా ఒప్పుకొనలేదు. ఈమె అంతర్జాతీయ స్త్రీల ఓట్లసంఘమునకు అగ్రాసనాధిపత్యము వహించెను. ఈమె మిక్కిలి బుద్ధిశలతకలిగి, భర్తకుతగిన భార్యగను పిల్లలకు తగిన తల్లిగను పేరుగొనెను.

డాక్టరు, వైల్డ్రా ఛెర్చిల్ కురుచగా తలవెంట్రుకలు కత్తిరించుకొనును. ఆనందపూరిత మగు ముఖము కలిగియున్నది. ఈమె పార్లమెంటు సభ్యురాలుగ నెందుకు నిలిచెనో యెవ్వరి కిని తెలియదు. ఈమె దేశమునకు అధికమైన సేవచేయుచున్నది.

మిస్ ఎలిజబెత్ ఎడ్వర్డు, బ్రాగ్ హాము ప్రభువుగారి సంతతిలో చేరినది. వశీ కరణ ప్రజ్ఞగల కొలదిమంది స్త్రీసభ్యురాండ్రలో నీమె యొకతె. వోరావెస్టు, నొకర్డిగారు తినుబడి సానుగ్రహి నియంత్రిగా యున్నప్పుడు యీమె అతనికి కార్యదర్శిగా నుండెను. ఈమె పార్లమెంటు సభ్యురాలుగ నచ్చుటకు ప్రయత్నించెగాని యీమె ప్రయత్నములు కొనసాగకపోయెను. పార్లమెంటు సభయందు వలయునంతమంది స్త్రీ సభ్యురాండ్రుగలరు. కొందరుబుద్ధి కుశలత గలవారు. కొందరు సాందర్యవతులు. కొందరు వాగ్వినిలు. కొందరు వశీకరణశక్తిగలవారు. కొందరియందు పైగుణములన్నియు యొప్పి బ్రిటిష్ పార్లమెంటుసభ స్త్రీసభ్యురాండ్రలో నొప్పుచున్నది.

కర్తము

ఉభయభాషాప్రవీణ బులును పరసింహాశాస్త్రిగారు

విషమది శంభమందు నతిభీకరమై యలరారుచుండినన్
విషధరముల్ మహాగ్నియునువెల్ల శరీరముఖంబులందు మా
నుషుడుకిరీటి శర్వు సని నొవ్వగఁజేయఁజె యెన్ని చెప్పినన్
విషమశరారికైన నగునే నిజకర్మముతోసి వుచ్చగన్ ?

లా ట్వి యా స్త్రీ లు.

ఐరోపా ఘోరసంగ్రామానంతరము ఉత్పన్నములైన నూతన దేశములలో లాట్వియా యొకటి. ఇది ఐరోపాఖండమున రష్యా, జర్మనీ దేశములకు నడుమ బాల్టికుసముద్రమునంటి యున్న ఒక చిన్న ప్రజాసత్తాకరాజ్యము. లాట్వియా యొక్క



లాట్వియా యువతి.

జాతీయములైయుండు లాట్వియా యువతి దుస్తులు అడంబరహితములై అతిశుచిగానుండి చూపణుల నాక గొల్పును.

యనినను, చేపలపట్టుట యనినను లాట్వియా దేశీయులు ఉత్సాహముతో పరిశ్రమింతురు. తేనెటీగలను బెంచి తేనె సంగ్రహించి దానిని బహుభాగ్రత్తగ భద్రముచేసి

సముద్రతీరభూమి యొక్క చుట్టుకొలత 340 మైళ్లు. ప్రజలకు ప్రయాణసౌకర్యమును గలిగించి వినియోగసుఖము నిచ్చు నదులు మంచినీగలవు. రైలుబాటలు గూడ విస్తరించియుండి అచ్చటి ప్రజా జీవితమును సుఖవంతము చేయుచున్నవి.


లాట్వియా దేశమున వ్యవసాయమే ముఖ్యవృత్తి. ఉన్నపరిశ్రమలు కొద్ది. అవి యొసను కృషిసంబంధమైనవిగాని ప్రత్యేకమైనవికావు. ఈ దేశము గోగునార పరిశ్రమకు పేరెల్లినది. 275,000 యకరములు ప్రత్యేకము గోగునారసాగు క్రిందనే వినియోగమగు చున్నవి. ముక్కాలు మువ్వసము అందలి భూమి అడవులచే ఆక్రమింపబడియున్నది. అగుటచే ఆ దేశమున కలప వ్యాపారము హెచ్చు. పశుసంపద వృద్ధి చేయుట యనినను, తేనెటీగలను పెంచుట

ఇతర దేశములకు ఎగుమతిచేయుటలో లాట్వియా దేశీయులు ప్రజ్ఞావంతులు. అగుటనే లాట్వియా దేశమునకు తేనెభూమియను పర్యాయాభిధానము ఏర్పడి వ్యవహారము లోనికి వచ్చినది. ఉద్యానవనములను అతిసుందరముగ బెంచుటలో లాట్వియా దేశీయులకు మంచి నేర్పుగలదు. వారి పట్టణములు బ్రహ్మాండముగ పార్కులతో, పెద్ద పెద్ద పూవు తోటలతో నిండాటియుండి పురజీవనమువలన కలుగు ఒడలికలు వాపగల్గియుండును. లాట్వియా స్త్రీపురుషులు అతిశాంతశీలురగుటచే విదేశీయులకు గూడ వారి మధ్యనుండుట సంతోష ప్రదమై సుఖదాయకమై యుండును.

లాట్వియా దేశీయుల దుస్తులలో విలక్షణమైనవి వారిటోపీలు. అవి సాధారణముగ బుటే దారి పనిచేయుబడి రాజాధిరాజుల కిరీటములను గూడ క్రిందుపఱుపజాలియుండును. అపూర్వమైన అందముగలిగి భాస్వరమైన బుటేదారి పనితీనముగలిగి ఆటోపీలు ధరించినవారి ముఖములకు ఒకవిధమైన అవర్ణ్యసౌందర్యమును గొనితెచ్చును.

లాట్వియా దేశపు స్త్రీపురుషులు మంచి పనివాండ్లు. నూర్యుని వేడిమి వారికి అలసట గొనిరాలేదు. పనిచేయ మొదలిడిరా అది పరిపూర్తియగువఱకు వారు విశ్రాంతినిగోరరు. లాట్వియా గృహిణి పతిభక్తి పాగడదగినది.

లాట్వియా దేశమున విద్యాపద్ధతిలో జాతీయత మఱుగుపడియుండినది. 1887 న సంవత్సరమున లాట్వియా దేశమును రష్యావారు జయించి లోబఱచుకొని అచ్చటి పాఠశాలలో లాట్వియాభాషకు చోటులేకుండచేసి రష్యాభాషను వారి నెత్తిపైరుద్దిరి. లాట్వియా దేశపు స్త్రీపురుషులు ఈస్థితిని భరింపజాలకుండిరి. కాని వారు రష్యాపీడను



లాట్వియా గృహిణి

గృహకార్యము లొనర్చునెడ ఆమెన విశ్రాంతి అక్కఱలేదు. ఉడకచెట్టిన ఉల్లగడ్డల తొక్కిలను ఆమె కంటిలోకన్ను పెట్టుకొని పుకీలిచుచున్నది. అద్దమరేయిదాక పొలమారసి కోపిల్లుచున్న అనయవములతో ఇంటికి వచ్చు తన పతికి ఆత్మకింపైన భోజనమిడుటయే తన దినకార్యావధిగా తలంచు



వదలించుకొనలేకపోయిరి. నిరోధానం గ్రామము యొక్క మంచి ఫలితములలో నొక్కటిగా లాట్వియాదేశముయొక్క స్వాతంత్ర్యము ఉదయము నొందినది. అప్పుడా దేశీయులు ప్రత్యేకము తమ కొక విశ్వవిద్యాలయమును ఏర్పఱచుకొని నూతన భాషాభివృద్ధికై నిరంతరసత్ప్రయత్నము లొనర్చుచున్నారు.

లాట్వియా స్త్రీలు కాయకష్టముపడు స్వభావము వారు. పొదుపరులు. శాంత చిత్తలు. అనవసరమైన ఆడంబరముల పైకి వారి మనస్సులోను, బద్ధకము వారి కేవల యము సందును ఉండదు. గృహకృత్యమల నిర్వహించుటలలో వారికిగల శ్రద్ధ అపూర్వమై ఆనందకరమై యుండును.

ప్రజానతియగు లాట్వియా బాలిక

లాట్వియాదేశమున వ్యవసాయమే ముఖ్య లాట్వియా దేశీయుల ఇండ్లు లెఱుచు వృత్తి. అయినను పరిశ్రమలు కూడ లేకపోలేదు. ఇటుకలతో కట్టబడియుండవు. కలపవారికి ఆత్మదేశమున పరిశ్రమలు వెలకొల్ప రాత్రిబళ్ళు విరివిగా దొరుకును గావున దానితోనే వారు పరిశ్రమించుచున్న ప్రజానిధులలో ఉదయ్య దౌర్జన్య గృహములనిర్మించుకొందురు. గృహోపకరణములు గూడ ముక్తసరిగనుండునే కాని ఆడంబరయుతములై అనవసరమునకు మీరి యుండవు. విదేశపు వస్తువులను ఆదేశపు స్త్రీలు తమ యిండ్లయందుంచుకొనుటకు కంట గించు కొందురు.

అచ్చటి స్త్రీలు బాలికలములగు పాటలనిన చెవికోసికొందురు. శిశ్యార్థములు కాని పాటలు ఆదేశమున కొల్లలుగనున్నవి. అవి పాటలపాఠ్యము లనదగిన అచ్చటి స్త్రీల నోళ్లయందు మాత్రమే జీవముల నిల్చుకొని పరంపరాగతములై వెలయుచున్నవి. అగుటనే

అచ్చటి స్త్రీలు వర్ణక్రమము నెఱుగకపోయినను విద్యావతులై, సాంస్కృతికులము ముట్టకపోయినను గాయకురాండ్రై జాతీయతకు రక్షణ దేవతలై వెలయుచున్నారు.

లాట్వియా దేశీయులు జరుపు పండగలలో నెంటు జాను స్మారకదినము తొలుత పేర్కొనదగినది. అది ప్రతిసంవత్సరము జాను 23-వ తారీఖున వచ్చును. శుభ్రవస్త్రాలంకృతలైన భార్య, భగిని, మాత మొదలగు వారిని వెంటగొని పత్రఫలపుష్పభరితమైన బండి పూన్చికొని ఉత్సవార్థము భోగిమంట వేయబడిన తావునకుపోయి లాట్వియా దేశీయును పావనరమణీయుమగు స్థలముననుండి ప్రార్థన సల్పుచుండుట చూచితిమేని మూర్తిభవించిన భక్తిరసమువలె నుండకమానదు. తల్కలోచితమైన రొట్టెలు బజారులలో కనిపించేనుమిందు సంతలో చెల్లిపోవును.

లాట్వియా స్త్రీలకు ఆత్మపాక్కులాచారముల యందు ప్రీతి అసమానము. స్వేచ్ఛాప్రియత్వమున వారు పురుషుల కెంతమాత్రమును తీసిపోరు. ఆ దేశపు స్త్రీలు యొక్కవోనిదేశహితైషలు. నూతనముగా న్వాతంత్రలక్ష్మిని బడసినను వారు పరపశలుకాలేదు. విద్యుత్తధర్మమును పాలుమాలుటయను దోషము నైపుముల్లు చూపుచున్న పురుషులబుద్ధిని వారు మర పాడుగాయపరాలు.

లింది దేశక్షేమమునకై పాలుబడుటయందు లగ్నమచేయుటకు స్త్రీలు విశ్వప్రయత్నములు చేయుచున్నారు. దేవీస్వరూపిణులగు స్త్రీలుపట్టుబట్టి పరిశ్రమించుచో ఏదేశమైనను ముందుకురాకమానదు. అగుటనే లాట్వియా దేశము స్వాతంత్ర్యమును బడసి కొలదికాలమే అయినను అచిరకాలముననే సర్వవిధముల అభివృద్ధినిగాంచినభ్యలోకమున సముచితస్థానము నధిదునని అధునికరాజ్యాంగతత్త్వవేత్తలందఱు ఘంటాపథముగ వాకొనుచున్నారు.



లాట్వియా గాయకురాలు

సమర్పనీయులును జాతీయములును నిలచియుండి చీకటి విరియించు చూపులు ప్రసరించుచు మధుర మండహాసము చేయుచు తన కలపుంస్కోకిల కంఠధ్వనికి వినువారు మైమఱిపుకొందునట్లు పాటలు

రామభద్రమ్మ

ఆంధ్ర శేషగిరిరావుగారు బి. యె (సాంస్కృతికసమాజము)

ఆంధ్రభోజుడగు కృష్ణదేవరాయల అనంతరము తంజావూరుమున ఆంధ్రనాయక రాజ్యము వెలసి విలసిల్లి నది. తంజావూరి ఆంధ్రనాయకరాజులలో రఘునాథ భూపాలుడు సుప్రసిద్ధుడు; సుశ్లోకుడు; విశేషించి సంస్కృతాంధ్రములందు స్వయము కవనము చెప్పగల గొప్పపండితుడు. వీనుమిగిలిన విద్యావినోదియగు ఆతని ఆస్థానమున సంగీతసాహిత్యములందుఁ బేరుమోసిన పండితులనేకులు ఉండిరి. వారిలోఁగొందఱు శ్రీలు. అట్టి విదుషీమణులలో రామభద్రమ్మ యొకతె.

రామభద్రమ్మ వారాంగన. చెంగళ్ళ కాళయ యను బ్రాహ్మణపండితుఁ డీమెవిద్యా గురువు.* తన యేలికయగు రఘునాథరాయల వీరవిక్రమములను, విద్యావినోదము లను కీర్తించుచు నీమె 'రఘునాథాభ్యుదయము' అని సంస్కృతమున నొక కావ్యము వ్రాసెను. అది ద్వాదశసర్గములుగల మహాకావ్యము.

ఏతత్కావ్యరచనమున రఘునాథరాయలు తనకుఁ దోడుపడినట్లు ఈ కవీశ్వరి ప్రథమసర్గమున నిట్లు చెప్పుకొనియున్నది. చూడుడు.—

“శబ్దార్థయోర్మమనముప్రధానం
వశంవదంయస్యవదంతిచత్వే
కృతీనవీనాత్ర కృతేనహియో
నాశ్లోమదు శ్రీరఘునాథనామ.”

(సమతాగుణప్రధానములై శబ్దార్థములు ఎవనికి అధీనములై యున్నవని సర్వ జనులును చెప్పుచున్నారో అట్టి నానాభుడగు రఘునాథరాయలే ఈకృతికి భర్తయు, సహాయుఁడునై యున్నాడు.)

రఘునాథాభ్యుదయమున ద్వాదశసర్గమునందు రామభద్రాంబ తనయేలిక విద్యా వినోదముల నిట్లు వివరముగ వర్ణించియున్నది.—

* చూడు: తంజావూరి ఆంధ్రరాజుల చరిత్ర: బ్రహ్మశ్రీ వేటూరి ప్రభాకరశాస్త్రిగారి పీఠిక.

తతస్పతాపాంధగణీపురందరః
 చతుర్విధోద్దాహకవిత్వచాతురీం
 అశేషభాషానుగుణప్రపంచిత
 ప్రబంధసందర్భ విశేషపాటవం
 సమప్రధానంశతశేఖరీసమం
 ప్రకృప్తనానావిధపద్యపూరణం
 సరీలజాగ్రద్ధటికాశతోచిత
 క్రమాప్తభాషాకవిత్వావిజృంభణం
 కవిప్రణీతాశ్చలకావ్యనాటక
 ప్రబంధతత్వప్రతిపాదనక్రమం
 కర్ణాటదేశాదిమకల్పితశ్రుత
 ప్రగల్భగూఢార్థవివాదపాటవం
 సుధారసస్యందినుగీతచాతురీ
 ప్రవీణవీణాప్రతిమానవాదనం
 స్వరానుకూలా.....
 అనేక భా రావణహస్తపూర్వక
 ప్రసిద్ధయంత్రస్వర రక్తిపాటవం
 యధాక్రమప్రాపంచితమధ్యరాగస
 త్వదాద్యపద్య ద్విపదప్రపంచనం
 పరీక్ష్యసమ్యక్ ప్రతిబోధ్యవాధికం
 విశేషముద్వీచిభుగతుద్దారధీ||

“వీరవిక్రమములు నెఱపి దిగ్విజయమునల్పి రఘునాథభూపాలుడు రాజధానీనగర
 మగు తంజావూరు వచ్చెను. అనంతర మాత్రం తన యాస్థానముననున్న విదుషీమణుల
 ప్రజ్ఞాపాండిత్యములఁ బరిశీలించుటకు నభిమానమొనర్చెను. ఆవిదుషీమణులు వివిధభాషలనేర్చిన
 వారు; చిత్ర, బంధ, గర్భ, ఆశు అనుచతుర్విధకవిత్వములను చెప్పగల చతురలు; కత
 శేఖరీ విద్యయందును, సమస్యపూరణమునందును ప్రవీణులు; గంటకు నూలుపద్యములను
 రచియింపగలప్రోడలు; సంస్కృతమునందును, తెలుగునందును, మిగిలిన ప్రాకృతభాష
 లాఱింటియందును కవితలల్లగల క్లాంతిహృదయలు; సుప్రసిద్ధకవిపుంగవులు రచియించిన
 కావ్యనాటకములకు సునాయాసముగ స్థమును విడఁదీయగల విద్వాంసురాండ్రు.

ఒక్క సాహిత్యజ్ఞానముననేకాక వారు సంగీతజ్ఞానమునగూడగడుదిట్టలు. దేశికర్ణాటరాగ రహస్యములు వారికి హృత్కవిల. వీణ, రావణహస్తము మొదలగు వాని సాయమున వారు మృదుమధురగాన మొనర్పగల నేర్పరులు. సంగీతసాహిత్యములందలి ఈ విదుషీ మణుల పాండిత్యమును పరీక్షించి రఘునాథరాయలు వీరికిఁ గనకాభిషేకము చేసెను.” రామభద్రదాంబచేసిన ఈ వర్ణనమువలన రఘునాథరాయల ఆస్థానమున అపరసరస్వతులనందగిన స్త్రీలెందఱోయుండి రాజమన్ననలబడయుచుండిరని తెలియుచున్నది.

రఘునాథాభ్యుదయమునం దీ విద్వాంసురాలి గద్య యిట్లున్నది.—

“ఇతి శ్రీరామభద్రకరుణాకటాక్షులబ్ధ సారస్వత ప్రవర్తనాన శతలేఖనీ సమయలేఖనీ య్యాప్తభాషా కర్తృత చతుర్విధ విలాసప్రాణిత సాహిత్యసామాజ్య పదపీఠారూఢ రామభద్రదాంబా విరచితే రఘు నాథాభ్యుదయే మహాకావ్యేద్వాదస్పర్శస్సమాప్తః॥”

దీనిని బట్టి రామభద్రదాంబను గూర్చి ఈ క్రిందివిషయములు తెలియుచున్నవి. “శ్రీరామచంద్రమూర్తి కరుణాకటాక్షమున రామభద్రమ్మ కవిత్యము చెప్పనేర్చినది. ఆమె శతలేఖనీ విద్యాయందును, సమయలేఖనీ విద్యాయందును చదురాల్గు. సంస్కృతము, ఆంధ్రము, ఆఱుప్రాకృతములు—ఈ యెఱ్ఱమిదిభాషలయందును చతుర్విధ (గర్భ, బంధ, చిత్ర, ఆశు) కవిత్యము చెప్పగల ప్రజ్ఞాధుఁడ. అగుటచే ఆమె సాహిత్య సామాజ్య పదపీఠారూఢ.”

ఈ ఆంధ్రవిదుషీమణి యిహలోకమును వీడి యిప్పటికి మూడువందల సంవత్సరములకుఁబైఁగా నైనది.

“ఆంధ్రవిదుషీమణుల”నుండి

బాలికాక్రీడా విశేషములు

సింగళి సూరస

ద్రినముల్ కొన్ని చనంగ నంతఁ గడునర్థిం బొమ్మ పెండ్లిండ్లు గు
జైనగూల్ల చ్చునగండ్లు పింపిళులు కుచ్చల్ గీరనంగింజ లో
మనగుంటల్ కనుమూసిగంతనలు కంబాలాట బోనైన భే
లనముల్ మీఱగ బోట్లతో నలరె బాలారత్న మెల్లప్పుడు.



తేనె—నిమ్మరసము.—

జ్ఞాను నెల పదియవ తేదీనాటి 'దీనబంధు' పత్రిక యిట్లు ప్రచురించుచున్నది.—

“గాంధీమహాత్ముని ప్రస్తుతి ఆహారవిధానము తేనె, నిమ్మపండ్ల రసముతోను కూడియున్నది. నిమ్మ పండ్లు హిందూదేశమున ప్రతి యింట వాడబడుచున్నవి గాని యెంతవరకు అవసరమో గ్రహింపలేకున్నారు. చింతపండుగను బదులుగ నిమ్మరసమే యుపయోగింపవచ్చును. చింతపండునందు ఆహారగుణంబు బహుస్వల్పము. నిమ్మపండ్ల రసమును వెచ్చచేయక, తాజారసమును పుచ్చుకొనవలెను. తేనెగూడ ఆహారవస్తువులలో ప్రధానాంశమైయున్నది. ప్రతిదినము ఆహారముగ ప్రప్రథమమున ఒకగ్లాసు మంచినీటితో నిమ్మరసము, తేనె కలిపి త్రాగిన బలముగను, ఆరోగ్యముగను ఉండును. అయితే నిర్మలమైన తేనె వాడవలెను. కొంత శ్రమచేసిన మంచి తేనె లభించగలదు. మద్రాసులో తేనె వీతె రెండురూపాయలకు దొరకగలదు. ధర యెక్కువ ప్రియముగాదు. పల్లెటిగ్రామములలో నింకను చౌకగ వీతె రూపాయికే లభింపగలదు. మల బద్ధకమున్నచో ఎండుద్రాక్షపండ్లను కొద్దిగా నిమ్మరసము తేనెతో కలిపి పుచ్చుకొన్న మేలుకల్గును. సాయంకాలముగాని రాత్రిగాని ఒక నిమ్మచక్కరసమును ఒక పాత్రలోనికి పిండి అందు పదిద్రాక్ష పగ్గడ్లను నానజేయుము. మరునాడుడయమున రెండు, మూడు చెంచాల తేనెయు, కొంచెమునీరు అండుకలిపి కొంచెము కాలమైనపిమ్మట ముందు ద్రాక్షపండ్ల ను నెమిలి, తరువాత ఆద్రవమును త్రాగుము. ఇందువలన మలకోశములు బాగుపడుటయేగాక, మంచి ఆహారద్రవము గూడ నగును.”

గీటురాయి.—

జూలైమాసము ౧-వ తేదీనాటి 'పంచాంగ' పత్రికలో గీటురాయిని గురించి ప్రచురితములైన దిగువవిషయములు ఆభరణప్రియులగు ఆంధ్రస్త్రీలకు స్వర్ణవృత్తి యందలి శాస్త్రరహస్యముల నెఱుంగుటకుఁ గొంతవఱకుఁ దోడుపడకమానవు. —

“ఇది క్రీస్తుశకమునకు ముందునుండియు వాడుక జేయబడుచున్నది. గీటురాయి నల్లటి చంద్రకాంతపు రాయి గాని లేక నల్లటిబలపముగాని యైయుండును. అది కఠినముగాను మెరుగునకు వీలుగా నుండవలయును.

ఈరాయి మిక్కిలి నల్లగానుండవలెను. ఎంతనలుపుగానుండిన అంతనూత్నముగా బంగారముయొక్క వన్నెను తెలుపగలదు. ఎందుకవగా వర్ణముపై వెలుగురు ప్రకాశించునప్పుడు రంగులో భేదముగలుగును. దానిచేత గీటురాయి యెంతనలుపుగానున్న అంతచిక్కిగానున్నదని మనము గ్రహించవలెను. గీటురాయి ఒక అంగుళము దశముగాను రెండంగుళములు నిడుపుగాను నుండును. ఇంత పరిమాణములతో నుండినట్లయిన గీటు వర్ణరాలు పెట్టుటకును అటునిటుతిప్పి చూచుటకును బాగుగానుండును. స్లాటినము బంగారమునకంటె విలువయైనది. సాధారణముగ స్లాటినమును స్లాటినముఅని పోల్చుకొనుట చాలకష్టము. పెట్టుమొదట ఆస్ట్రేలియాలో నికలును బంగారమును మిశ్రమముకేసి స్లాటినమువంటిలోహము తయారుచేయుచుండెడివారు. కాని ఆదిచాల కఠినమయినదిగను తెలివిగలపనివాడు కంటితో చూచినంతనే స్లాటినమునునును దీనికిని గల భేదమును కనిపెట్ట గలిగినట్లుగనుండెను. అందుచేత అట్టికఠినలోహములను గీటుపెట్టి పరీక్షించవలయుననిన గీటురాయి చాలకఠినముగ నుండిననేగాని తగినంత మచ్చుగీటునివ్వదు. గీటురాట్లు విడియానుండి ప్రకృతమయినవి వచ్చును. విడియా ఆశియా మధ్యనున్నది. కాని దశమున బలపముతో గూడ గీటురాతిని చేయించుకొనవచ్చును. ఆబలపము [అనగా కుఱ్ఱవాండ్రు వ్రాయుపలక] యొక్కవగా రంధ్రములు గలదిగానుండరాదు. కలితీ లోహములను పరీక్షించి చెప్పవలయుననినచో గీటురాతిపైగాక యీవిధమగు అసిడ్డులతో పరీక్షించవచ్చును.

1

నైట్రిటుఆఫ్ పోటాషియము	2 గ్రాములు
హైడ్రోక్లోరిక్ఆసిడు	$\frac{1}{2}$ టౌన్సు
నైట్రిక్ఆసిడు	2 గ్రాములు
నీరు	2 గ్రాములు

2

నైట్రిక్ఆసిడు	6 గ్రాములు
నీరు	2 గ్రాములు
పేచిలుపాల్లు	2 గ్రాములు

ఇవి ముందు చూర్ణముచేయువలెను. వేరువేరుగానుంచియే చూర్ణముచేయవలెను. అన్నియు వరుస వాయిని నీటిలో కలుపవలెను. అట్లుతయారైన ద్రావకము చిన్నబుడ్లలోనుంచవలెను. ఏలోహము పరీక్షించవలయునో ఆలోహముపై ఒక్కచుక్కద్రావకమునుమాత్రము వేయవలెను. అప్పటికిని యేదిధమగు మార్పు కనబడక యున్నచో లోహము మంచిదికాదనియు విలువలేనిదనియు చెప్పవచ్చును."

జలముయొక్క విలువ—

'గుడ్ హెల్త్' అను పత్రికలో పైవిషయమును గూర్చి యిట్లు వ్రాయబడి యున్నది:—

“జలము శోషతాపముల అణచుటకు దివ్యమైనది. లేచిలేవడముతోడనే ఒకటిరెండు గ్లాసుల శుద్ధ జలమును పానము చేయుచో పేగులు ఖాళితములై కాలవిరోచనముగుటకు వీలుకలుగును. పడుకనుండి లేచినతోడను, భోజనకాలములకు మధ్యను, పరుండబోవునపుడును వినియమయుగా జలపానముచేయుటకు యుక్తమయములు. చర్మముమీది ముటికిని పొట్టద్రోలుటకు నీటికంటె ఉత్తమమైన వస్తువు మఱియొకటిలేదు. కాలనియమము ననుసరించి చేయు శీతలజలస్నానము ఆరోగ్యకరమైనది. కాని బలహీనులకది కొంత చెఱుపుచేయును. కావున అట్టివారు గోరువెచ్చునీటి నుపయోగించుట లెస్సయగు మతము. రోగమును పొట్టద్రోలుటకును ఉన్న ఆరోగ్యమును నిలుపుకొనుటకును నీరు మానవునకు అత్యంతసహకారి.”

ఉన్ని బట్టల ముఱకలు పోగొట్టుట.---

జూనుమాసపు ‘ఇండస్త్రీ’ పత్రికలో వివరింపబడిన దిగువవిషయము గృహ శౌచవ్యగ్రహృదయలగు స్త్రీలకు లాభకారిగా నుండగలదు—

“ఉన్నిబట్టలమీద ఏర్పడు ముఱకలు పోగొట్టు మార్గములను తెలిసికొనుటకు గాను ముస్ముందు ముఱకలు ఏకారణమున ఏర్పడినవో గుర్తెఱుంగవలయును. వెన్న, నూని మొదలగు వానివలన గలిగిన ముఱకలను తొలగించుటకు ముఱకలుగల ఉన్నిబట్టను బల్లమీద పఱచి సాంప్రాణిసీటిలో ముంచిన తేల్ల గుడ్డతో పలుసారులు రుద్దవలయును. సారాయి, కాఫీ, లేనీరు వీనివలన గలుగు ముఱకలు నీటితో తడిపి పిమ్మట మెధిరేబెడ్డుస్పిరిటు, సోపు వీనితో రుద్దిన మాసిపోవును.”

వంగరాష్ట్రమున స్త్రీ విద్య.---

జూలైమాసపు ‘మోడరను రివ్యూ’ పత్రిక ఇట్లు ప్రచురించుచున్నది.---

“వంగరాష్ట్రమున బాలికలకును స్త్రీలకును విద్యావసతులుచాలి నన్నిలేవు. ధనసంపదయందును జనసమృద్ధము నందును చాల వెనకబడియున్న జిల్లాలయందు కూడ బాలరై పెక్కు ఉన్నత పాఠశాలలు ఏర్పడియుండగా బాలికలకై ఒక్కఉన్నతపాఠశాలకూడ లేని జిల్లాలు పెక్కులున్నవి. ప్రతి జిల్లాయందును కనీసము ఒక్కఉన్నత పాఠశాల—సకల విద్యా సౌకర్యములు గలది—గవర్నమెంటు వారిచే బాలికలకొఱకు నిర్వహింపబడవలసిన అవసరము అనంతముగా నున్నది.”

ఇట్టి అవసరము ఆంధ్రమండలములందు కూడనన్నది. దానిని దీర్చికొన మన వారు ప్రయత్నింపకుండుట శోచనీయము.

హైందవ స్త్రీలు:---

పై విషయమును గూర్చి ప్రొఫెసరు కాన్వేగారు లివర్నూలునందు ఇట్లుపన్యసించియున్నారు. —

“భారతదేశము మేల్కొంచెను. భావిదశ మిక్కిలి యభివృద్ధికరముగ నుండుననుటకు సందియము లేదు. రాబోవుసంతతి వారిలో నమితముగ అభివృద్ధి కావనగును. సాంఘిక, పారిశ్రామిక, రాజకీయ, విద్యావిషయములందు భారతదేశ మభివృద్ధి గాంచుచున్నది. నలువది ఏండ్లక్రితము విలంతువివాహమునకు హిందువులలో నగవర్ణములవారు సమ్మతించియుండలేదు. 11 లేక 12 ఏండ్ల బాలిక విధవయైనచో తన జీవితము నంతయును విలంతువుగనే గడుపవలెనని చెప్పుట మిక్కిలి యన్యాయము. నేను 36 ఏండ్ల క్రిందట దృష్టాంతమును జూపుటకే యొక విలంతువును వివాహమాడితిని. నేను చాలమంది విలంతువులను ఉపాధ్యాయులుగను, దాదులుగను తిరిగివేసి యొక స్త్రీలకనినక పాఠశాలను స్థాపించితిని. 1450 మంది బాలికలు స్త్రీసంఘమువారి యాదరణమున విద్య నభ్యసించుచున్నారు. స్త్రీలకు ఇంకను అనేకమైన హైస్కూళ్లు స్థాపింపబడవలెను. ప్రతిరాష్ట్రమునను స్త్రీలకొక విశ్వవిద్యాలయ మేర్పరపబడవలెను.

స్వర్ణీయ సరసీబాల.—

ఆపాథ మానవు “ప్రవాసి” (వంగమాన పత్రిక) ఇట్లు వ్రాయుచున్నది—

“ప్రవాసీపత్రికకు ముద్రసిద్ధమైన లేఖనాలుగా నుండిన శ్రీమతి సరసీబాల ఇహలోకమును వీడిన విషాదవృత్తాంతము పాఠకవర్గమునకు తెలుపవలసి వచ్చినందులకు చింతించుచున్నాము. సుమారు ఏడాదిగా ఆమె నోగపీడితయై యుండుచు తన 43-వ యేట పరమపదించినది. ఆమెయొక్క ఈ అకాలమరణము వంగ భాషలో బాలసాహిత్యసృష్టికి విశేషమైన లోటు కలిగించినదనుటలో సందేహములేదు. మహిళాలేఖకు రాక్షలలో ఈమె యొక్కతయే అగ్రస్థానము వహించినది. పిన్నవయస్సుననే ఆమె తన ప్రథమగ్రంథమైన ‘పుష్పహారము’ను ప్రకటించినది. ఆమె బహుగ్రంథములను పరిశోధించినది; అనేక ఉపన్యాసము లిచ్చినది; కథాసాహిత్యమునకు ఒక విశిష్టస్థానమును గొనితెచ్చినది. ‘ప్రబాల’ అను శీర్షికగల ఆమెయొక్క ఉపన్యాసములు గతవత్సరపు ప్రవాసీపత్రికలో ప్రకటింపబడి యుండుట పాఠకులకు తెల్లమే. ఈమె యొక్కతయే వంగమహిళాలోకమున అత్యంత శ్రేణినియై యుండెడిది. స్త్రీలకు పురుషులతోటి సమానమైన అధికారగౌరవములు ఉండవలయునని ఆజన్మాంతము తీవ్రకృషిపల్పెడిది. ఆమెయొక్క స్వదేశ ప్రేమయు స్వజాతివాత్సల్యమును మన దేశములో ప్రతిస్త్రీయు అనుకరింపదగియున్నవి. వ్యక్తిగతజీవనములో ఆమె యొక్కతయే అదర్శమగుపాడియై యుండినది. ఆమెయొక్క స్వర్గకాతృకు సదృశిని కోరుచు ఆమె విషయమై శోకసంతృప్తియైయున్న ఆమె స్వామికిని, సంతానమునకును మాతంతరంగికసహానుభూతిని తెలుపుచున్నాము.”

ఇల్లాలు-సంతానము—

పై విషయమును గూర్చి శ్రీయుత దంటు లక్ష్మీకాంతముగారు జ్యేష్ఠపూర్ణిమనాటి “ఆర్యపత్రిక”లో వ్రాసిన వ్యాసమునుండి క్రిందిభాగము లుద్ధృతములు.—

“ఒకానొక గర్భిణీ స్త్రీ పాలమునందిరుగుచుండ నొకపామామె కుడికాచి పిక్కకు బెడతేసికొ నెను. ఆమె భయభ్రాంతయై కేకలుపెట్టి మూర్ఛనందెను. సమీపవర్తు బురికివచ్చి యాపామును వదలించి చుపి యామెకాపన్నీవారణ మొనరించిరి. కాని యామె ప్రసవమైన వెనుక నామెశిశువు కుడి పిక్కపై బాముచుట్టు వేసినట్లు చుచ్చుకొన్నదియుండెను.

ఆంతర్వత్తి యొకరిత యొంటరిగ పింటునున్న తరి నొక యెలుక యామె కుడిభుజముపైబడినది. ఆమె కడుంగడు భీతల్లి నీడప కాంతిగ నెను. ఈయెలుక రూపమామెకు గలిగిన శిశువు కుడిభుజమున చుచ్చగా నేర్పడి యుండెను.

స్త్రీలదేహము లతికోమలములు. శరీరములతోపాటు వారిబుద్ధియు భున్నితము. వారెప్పుడును దేహ కార్యుత కలిగించునంతటి కాయకృష్ట మొనరించుచుండిన వారిశరీరములు మోటువారి మిగుల కోమలములు ఆతిసున్నితములు నగు శిశురంగకముల మెలకువతో నరసి మృదుతరములు కాని తమశరీరావయవములచే వారిని దగినటుల సంతక్షింప జాలకుండురు. యువకులదేహములు సర్వపారియుండినగాన శిశువులకు వలసినన్ని పాలుండుట దుర్లభము. కాయకృష్టముచే పాలుగుట తరుగుపడుచుండును. శరీరము మిక్కిలి బలసికొవ్వు పేసిన వారికిని కుష్మాంగులకును గర్భవత్తితియగుట దుర్భరము. కావున నెలంతలు వ్యాయామాంతరములుండిగి యథోచితగృహకృత్యము లొనరించుకొను చుండుట సమంజసము. స్త్రీలు కఠినకృత్యము లొనరింపరాదని చెప్పబడినందున వారు కేవలము తినికూర్చుండవలెనని యొప్పురాదు. అట్లులైన కఠినములగు పనులొనరించుట వలన కంటె నధికముగ జెరువు కలుగును. కాన గర్భిణులెప్పుడు గృహకృత్యములొనరించుకొనుచుండు మానరాదు. పనిలేక తిని కూర్చుండవలసిన భాగ్యవంతులు నుఖప్రసూతిగాజాలరు. ఇంటిపనులొనరించుకొను సామాన్య కుటుంబినిలు నుఖప్రసవగుట తరుచుగ సంభవించు చుండును.”

కీ. శీ. సువ్య వరహాలన్యగారు.—

జూలై మాసము ౧-వ తేదీనాటి “హిందూసంస్కారి” పత్రిక ఇట్లు లిఖించు చున్నది —

“ఆంధ్రదేశమున కభాషంతులలో నిరిసంపత్తులందు పేదన్నిక గన్నవారిలో నొకరగు శ్రీయుత దువ్వ రాజగోపాలముగారి ద్వితీయపుత్రిక. నిరికిందావలమైన కుటుంబమున జనించినను ఈమె నిరాడంబరజీవిత్యై తన దాతృత్వముచే తన కుటుంబమునకు నెనలేని గౌరవమును సంపాదించినది. ఈమె తన సంఘీయులలోనే గాక తదితర సంఘీయులలోకూడ బీదవిద్యార్థులకు సహాయము జేయుటయేగాక బీదల కశేతులకు వివాహ కార్యములందు గూడ తగు సహాయ మొనరించి తనధర్మగుణసంపత్తిని వెల్లడించినది. ఈవిధముగ పెక్కుండ్రు అనేకవిధముల ఈమెవలన సహాయమును పొందినవారు గలరు. ఈమెను సంఘసంస్కరణమున్న గాఢాభి మానముగలదు. తాను శుభ్రయుముగనేయు గుప్తదానము లనేకములుండ తమతల్లిగారిపేర ఆంధ్రదేశకళాసం

కుల చీద విద్యాధుల సహాయార్థమై నెలకొల్పబడిన “కళావంతుల విద్యాసంఘము” నకు (గుంటూరు) రు 500 లకాశ్వతివిరాళము నొసంగియుండినదని తెలియుచున్నది. ఈమె హాతాత్మక ది 29.5.20 వ తేదీని యకాలమరణమునకు గురియై వృద్ధురాలగు తన తల్లిని, కుమార్తెలను, కుమారులు, మనమరాండ్రతో గూడిన తన కుటుంబమునే గాక సంస్థీయులలో గూడ కడువెచారమును కలిగించినది.”

వదాన్యత ఎఱిగిన శ్రీమంతురాలు కీ! శే! నరహాలస్సుగారి యాత్మకు పరమ శ్వరుడు శాంతినిచ్చుగాక!

శారద లేఖలోని అభిప్రాయము సరికాదు —

గతమాసము గృహలక్ష్మి లోని శారద లేఖ స్త్రీలనాటకరంగప్రవేశము పనికి రాదని అభిప్రాయము తేల్చినది. ఆయభిప్రాయము సరికాదని ‘సాధన’ పత్రికలో ఏత్పత్రికాసంపాదకులిట్లు వ్రాయుచున్నారు.

“స్త్రీలు ఆపత్కాలమందు డాక్టరుగారికి చేయిచూపించినట్లు నాటకసభామధ్యమున మెలిగినచో నాటకకళ అధ్యాన్నమై పోవునని శారదాభిప్రాయము. కాని నాటకములో స్త్రీపురుషులు అంతఃపురము లోవలె వర్తించవలెనా? సంస్కృతనాటకము తెన్నియొకిన్నవి. కాని అందులో గనుపరుపబడిన ప్రేమ ప్రదర్శనమునకు నియమము నిర్బంధములు గలవు. సభలో గనుపరుపరాని భావము నాటకములోనే కనుపడదు. కాని ఇటీవల ఆంధ్రనాటకములలో నాయకనాయకులు సిగ్గుబిడియము లేక వర్తించు వాచారమేర్పడినది. దమయంతివంటి పతివ్రత వీరసేనుని ఎదుటబడినప్పుడు వారిరువురు నాటకరంగమంతయు చిందలు ద్రొక్కుట నాగరకుల మనసున కసహ్యము గల్గింపకపోదు. అయినను ఆరంగమున దుమ్మురేగు వరకు వాచగురులాడిన గాని ప్రేక్షకులకు ఆనందములేదు. అకిరాకరాజు దమయంతితో తనమోహమును వెల్లెఱుచుచు సందర్భమున నన్నయభట్టు భారతములో ‘నిజహృదయంబెఱిగించె’నని మాత్రము వ్రాసియుగించెను. ప్రబంధకపులయినచో నాయకు అంగంగములను ఆకిరాకునిచే వర్ణింపజేసియుందురు. జనల అభిరుచి విద్యావంతులెట్లు తిప్పిన నట్లుపోవుచుండును. వారిలో వుంచుచుచి నుదయింపజేయుట విద్యావంతుల ధర్మము. కావున స్త్రీనాటకరంగమును ప్రవేశించినప్పుడు పురుషుడు స్త్రీవేషమును వేసికొని ఎగరులాడి నట్లు ఎగురుటకు వీలు లేకపోవునని శారదమ్మగారు దుఃఖించుటలో నర్థములేదు. అంగికాభినయము కంటే మాటలచే ఎక్కువభావము వెల్లెఱుచుటలోనే ఎక్కువ నేర్పుగలదు. అది నాగరకపద్ధతికాదు.

మన మింటిలోనైన వ్యవహరించునప్పుడు పురుషులే అందరున్నప్పుడుకంటే స్త్రీలున్నప్పుడు నాగరక ముగా భాషించెదము. పాశ్చాత్యసంఘములలో స్త్రీపురుషులు భేదములేక కలిసివ్యవ్యవహరింతురు గనుక నే వారి సంభాషణలు మనభాషకంటే నాగరకముగానుండును. స్త్రీలున్నప్పుడు మనము భావములను విశ్వం

ఖలముగా వెలువడనియము. దానికోక నిర్వింధమేర్పడును. నాటకరంగములోకూడ పురుషులే నాయకా నాయక పాత్రముల ధరించుటబట్టి వారి ప్రేమాదంతములు ఎంతరసాభాసముగనైన చెల్లిపోవుచున్నవి. నాటకకర్తలుగూడ అందుకు తగినట్లే సీనులను కల్పించుచున్నారు. వివాదసారంగధరలోని చిత్రాంగిపాత్రము పురుషవేషధారి కర్తమైన రీతిగనే చిత్రంపబడినట్లు వుంది. స్త్రీయే చిత్రాంగివేషము వేయవలసియున్నట్లయిన యెడల నాటకకర్త ఆరీతిగా ఆరంగమును వ్రాసియుండును. కావున స్త్రీలు నాటకరంగము ప్రవేశించుటతో నాగరకనాటకము లుత్పత్తియై ఇప్పుడు ప్రేక్షకులకలవడిన చిడ్డరుచి అంతరించును. నాటకములోని రాముడు రాముడని కానీ సీత సీతయని కానీ వారనుకొనుటలేదు. ప్రేక్షకులును తలచుటలేదు. కావున స్త్రీవేషధారి పురుషుడైనమాత్రమున వచ్చిన చిక్కెమియని శారదఅభిప్రాయము. అయినప్పుడు పసిపిల్ల లతోనైన నాటక మాడించ వచ్చునే. వయసువచ్చిన పురుషులేల వేషమువేయవలెను. పురుషులు పురుషవేషముతోడనే స్త్రీపాత్రవలె ప్రవర్తింపవచ్చునే. చీరయేల కట్టుకోవలెను? కురూపులయినను వేషధారులుగా నుండవచ్చునే. అంద మైనవారేల? పురుషుడు వేషమువేసినను చీరరవిక కట్టుకొనుటలో నాటక ప్రయోజనము కలదేని, స్త్రీలే స్త్రీవేషము వేయుటలో ఎక్కువ ప్రయోజనమేల లేకపోవును?"

హిందూదేశమున స్త్రీయుద్యమము:—

జాలైమాసపు 'భారతధర్మ' పత్రికలో శ్రీమతి రామారావు సతి లండను నగరమున ఇచ్చిన 'హిందూదేశమున స్త్రీయుద్యమము' అను విషయికమగు ఉపన్యాస సార సంగ్రహమిట్లు పొందుబటుపబడియున్నది.—

హిందూదేశమున స్త్రీల యుద్యమము త్రివిధములుగానున్నది; రాజకీయము, సాంఘికము; విద్యా విషయికము. రాజకీయగా పరికించితిమేని హిందూదేశమున స్త్రీలయుద్యమము హుటాహుటి నడలతో పోవు చున్నదనవచ్చును. విశేష పరిశ్రమ మక్కువలేకయే వారికి ఓటింగు అధికారము వచ్చినది. కాని అధిపద్విని యోగము చేయుటకు వారిలో విశేషప్రచారము కావలసియున్నది. సాంఘిక విషయములలోకూడ హిందూ దేశమున స్త్రీయుద్యమము ప్రోత్సాహకరముగనే యున్నది. శారదాగారి బాల్యవివాహముల విఘ్న స్త్రీ జనామోదమును బడసినది. విద్యావిషయములలో మొన్నపాట్నానగరమున కూడిన స్త్రీవిద్యా మహాసభ ప్రశంసనీయమగు పనిచేసియున్నది. మేము ఆట్లు సర్వప్రయత్నము లొనర్చి అభివృద్ధికి వచ్చుచుండగా కండ్లుండియు చూడనొల్లని విశాతీయులు కొందఱు మాదేశముమగూర్చి అబద్ధపు వ్రాతలు వ్రాయుచు అధములేని విమర్శనములు గావించుచుండుట మాకు మిక్కిలి సంతాపకరముగానున్నది."



కొబ్బరి మొక్కలో యేనుగుతల పుట్టుట.—

పుదుచ్చేరిలో రూఢియానను వెంకటాచలపీఠ వీధిలోనున్న మశీదుకు వెనుకనున్న కొబ్బరితోటలో 4-5 అడుగులు యెత్తుగల కొబ్బరిమొక్క మానులోనుండి ఒక ఏనుగుతల పుట్టినది. తల యను మొండెమును గోధుమరంగు (బ్రౌను), కళ్లు ఆకుపసురురంగును కలిగియున్నవి, దానికి రెండుదంతములు గూడ నున్నవి. అవి నిజమైన యేనుగుకుండు దంతములవలెను చాల గట్టిగానేయున్నవి. నిజమైన యేనుగు తలకును కొబ్బరిమొక్కలోనుండి పుట్టిన యీ యేనుగు తలకును యెట్టి భేదమునలేదు. దానికి ప్రాణముమాత్రము లేదు. చాలనుండి వచ్చి చూచిపోవుచున్నారు.

బాలికమేనిపై పులిచాటలు.—

తిరువళ్ళ దగ్గర వుండే కనియూరునుండి ఒక చిత్రమైన గాఢ వినవచ్చుచున్నది. 12 సంవత్సరములక్రిస్తు బాలిక ఒడలిపై పులిచారలున్న, వంటినిండా బొచ్చును పెరిగియున్నది. ఈ బాలికయొక్క చేష్టలు కూడ వ్యాఘ్రమునకువలె పెంపొందినవి. చుట్టు ప్రక్కలనుండి ఈ విచిత్రబాలికను చూచుటకై ప్రజలరు దెంచుచున్నారు.

మణికాంతిగల జలదరము.—

సింధుదేశముందలి హైదరాబాదు సమీపమున సింధునదిలో కొన్నిదినములనుండియు రాత్రివేళ లందు రైట్ హావుములలోని పెర్సెరైటువంటి కాంతియొకటి ప్రజల కన్నులను మిరుమిట్లు గొలుపుచున్నది. ఇందులకు హేతువేమని జాగ్రత్తగా పరిశీలింపగా నీటిపైన ఒకవిధమైన జలచరము తేలి కనబడుచున్నది. అది చూచుటకు చేపవంటి ఆకృతిగలదిగానున్నది. దానితలపైనుండి ఈకాంతి బయలుదేరుచున్నది. కొన్ని చేపలయందు భాస్వర ముండుననియు అందువలన ప్రకాశించుచున్నదని కొందరును ఇది చేపవలె నున్నదేకాని చేపకాదనియు ఒక మహాస్వమనియు స్వర్ణముల తలలో నుండునవి ప్రసిద్ధిగల మణికాంతియని కొందఱును తలంచుచున్నారు. ఈజలచరము ప్రకాంతసమయములందే కనబడును. జులకోలాహల మధికమైనప్పుడు నీటి లోనికి పోవుచున్నది.

పోతా ఫోటోయంత్రము—

నేటి సవనాగరిక కాలమునందు అనేకములైన ఛాహితీవిచిత్రములు మనుష్యసౌకర్యార్థము కల్పింప బడుచున్నవి. వానిలో ఈపోతా ఫోటోయంత్ర మొకటి. దీనికికూడ ఒకస్థలమునుండి వేరొకస్థలమునకు తెలి గ్రాంతిగలవలెనే ఏర్పాటు గల్గియుండును. దూరదేశముందున్న బంధుమిత్రాదులతో పెంటనే మాట్లాడుచు వారిని కన్నులతో సదాచూచుటకొరకై ఈయంత్రము తయారైనది. ఒక విశాలమైన గదిలో గదిజంతయు ఆక్రమించు పెద్దగొట్టముండును. మనము ఆగొట్టములో నిలువబడినతోడనే మన కన్నుల కొక గొట్టమును మూతకొక గొట్టమును తెగిలింతురు. మనము చూడదలచిన స్థలమునందని మనుష్యులు కండ్లకు కాన్పింతురు. వారి మాటలు చెవులకు విసబడును. మనము తిరిగి ప్రత్యుత్తరము చెప్పవచ్చును ప్రస్తుత మిదియి కను నూతన ముగా నున్నను క్రమముగా ప్రపంచమంతటను వ్యాపింపగలదు.

నక్షత్రలోకము.—


కాలిఫోర్నియాలోని లిల్ నక్షత్రదర్శనశాలలోని నక్షత్రకాన్త్రజ్ఞులు, కొన్ని నూతన యంత్రోప కరణముల సహాయమున నీ విశ్వములో నక్షత్రలోకము లాక్రమించుకొని యున్న భాగముయొక్క వైపాల్యము 1920000 కోట్ల మైళ్ళున్నదని లెక్కచేసిరి. ఈ నక్షత్రలోకము లన్నియు పలుచని జేబుగడియారమువలె నున్నవి. ఇప్పుడు [మిల్క్వే] ఆకాశగంగ యనునది ఈ గడియారపు రూపమునకు చుట్టును నున్నది. మూర్ఖుడు, భూమి మున్నగు గ్రహములు దయలొయొక్క మధ్యభాగముననున్నవి. దీనియొక్క (దయ నొటరు) వ్యాసము 10 కోట్ల కోట్లు మైళ్ళున్నదనియు నాపైన శూన్యమనియు వీరు లెక్కచేసి చెప్పు చున్నారు.

జపానీయులు పాములను తినుట.—

జపానులో కప్పలు, పాములు, తాదేళ్ళు అహారపదార్థములుగా నుపయోగపడుచున్నవి. వీనికొసము టోకయో నగరములో ప్రత్యేకముగ రెస్టారెంటులున్నవి. పాములను తినినచో నరములకు మంచి పటుత్వము గలుగునట. ఈ రెస్టారెంటులలో గాజుకేసులందు బ్రతికియున్న రకరకముల పాములను ప్రదర్శనార్థమై యుంచెదరు. పాముతోలుతో పులును కాచెదరు. పాములు మంచి బలకరమయిన ఆరోగ్యకరమయిన ఆహారమని వారతలంపు. ఆదేశములో వందలకొలది జనులు పాములు పట్టుకొనుటయే పనిగా జీవించు చుందురు. టోకయోలోని గింబారెస్టారెంటులో పాముఫలహార మొక్కంటికి 4ర ఎన్నునాణెముల ఖరీదు గూడ గలదట.

నాగరిక దేశములందు కూడనుంతోక తైలు.—

ఇంగ్లాండులోను, ఫ్రాన్సులోను గూడ నిప్పటికిని మంత్రకత్తై (విచన్) లున్నారు. వారికొక విధమైన గ్రంథజాల ముండును. మోటారుకార్లు పల్లెటూర్లు ప్రవేశించినను వాటి సేమాత్రమును క్రొత్త త్రోవలో పెట్టలేక పోయెను. ఇంగ్లాండు ఫ్రాన్సులలోని కొన్ని రాష్ట్రములందు మంత్రకత్తైలున్నారుని లండనులోని యూనివర్సిటీ కాలేజిలో ప్రొఫెసరుగానున్న యొక శ్రీ తెల్పెను.



శీ ల వ తి:—

రాజమహేంద్రవరములో నొక చౌదరి 750 యాసాయల నోట్లన్న తనమనీషర్సును పారవేసి కొనెను. అది నిలుపేదరాలగు నొక నిమ్మబాతి కాంతకు దొరకెను. 'అగ్గంబుఁబోడగన్న బ్రహ్మకైన పుట్టు రిమ్మ తెగులు' అనువచనము చిరకాలమునుండి లేఖ్యరూపమైయున్నదే. కాని ఈమాదిగ స్త్రీ శీలవల్లలన యగుటచే నట్లుపలబ్ధమైన అగ్గమునకై లోభమానలేదు. మనీషర్సు వెదకుకొనుచున్న చౌదరి చెంతకు గొనిపోయి ఆమె దానిని వాని చేతులలో పెట్టెను. చౌదరి ఆమెస్వాయశీలమునకు ఆప్రతిభుడై ఆమెను కృతజ్ఞతాపూర్వకముగా కొంత బహుమాన మీయబోయెను. అక్కాడినఁగాని డొక్కాడిని నిలుపేదరాలయ్య నామె విశేషబహుమానమును స్వీకరింపనొల్లక రోజాకూలి క్రింద కెండు మూడు ఆణాలను మాత్రము పుచ్చుకొనెను. 'ఆకాపాశము దాగడున్నిడుపై' మనుజులను వేధించు ఈ మాయకలికాలమున నిట్టి నిర్మమమురాలుగల్గుట నిజముగా ఆశ్చర్యకరమైన విషయము.

ప తి వృ తా మ హా త్మ్య ము.

కలకత్తాకు 203 మైళ్ల దూరమున ఆద్రా, గోమా లయినమీద బెంగాలు నాగపూరు రయిలు జేల్లో "తలగరియా" (Talgaria) అను క్రొత్తకొలులు స్టేషనును కట్టుచుండగా ఆస్థాటుఫారముపైని యెల్లప్పుడు వెలితిగానుండు ఒక గోయి దృశ్యమైయుండును. ఈగోయి ఒకానొక హిందూపత్రతా రత్నముయొక్క చిహ్నముగా నిర్ధారణ చేయబడినది. చాలాకాలము క్రితము ఆయను తన భర్త మరణాంతరము పూర్వాచారముల ననుసరించి సహగమనము గావించినస్థలము. ఇటీవల తలగరియా రయిలు స్టేషనును కట్టుచుండగా సహగమనము గావించిన స్థలములో ఏర్పడిన గోయి కూలివాండ్రచే పూడ్చింపవలసి వచ్చినది. అమరుచటిదికముదయమున చూడగా పూర్తిగా మట్టితో నింపబడిన గోయి యభాప్రకారముగా నుండెను. గోయిని కూలివాండ్రచే పూడ్చించిన కంట్రాక్టరు జ్వరపీడితుడవుటయేగాక గోయి పూడ్చిన కూలి

వాడు అకస్మాత్తుగా మరణించెను. మరియుపురు కూలివాండ్రవీరికి నెరిగియు తమతోటి పనివాండ్ర మాటలను సరకుచేయుక అస్థలావరణలో వంటచేసి పిమ్మట నేచును బిల్లింగు గోడలనెక్కి పనిచేయుచుండగా గోడలపైనుంచి క్రిందపడి బలమైనగాయముల వాతబడిరి. పిదప ఈవిపరీతమంతయు, కండ్లారజూచి మరియొక కంట్రాక్టరు తమ అనిష్టంటు యింజనీయరుగారి అనుమతిని కొందరు మహమ్మదీయకూలీలను అగోయిని మట్టితో పూడ్చిపేరపజచేయ యాకంట్రాక్టరుగారి కన్ను గ్రుడ్డి అగుటయేగాక ఇంజనీయరుగారు ఓవరు నీయరుగాయను ప్రమాదకరమైన జబ్బుచే పీడింపబడుచున్నారు. పాపము మరియొక పెద్ద ఆఫీసరుగారు ఆప్రాంతములో నిర్లక్ష్యభావములో నిలుచుండి పిదప తన మోటారు ట్రాలీ నెక్కి పోవుచుండ మోటారు ట్రాలీ బోల్తాకొట్టినట్లు తెలియవచ్చినది. ఈవింత అంతయు ఆపత్రికతామత్రియొక్క మహర్ష్యముని రుజువు చేయబడిన పిమ్మట అసహగమనావరణస్థలమంతయు పూజార్హనీయస్థలముగానెంచి గోయిని పూడ్చి నురల ప్రయత్నించక అసమీప గ్రామవాసులచే నొక పుణ్యస్థలముగా నెంచబడి పూజలు గావింప బడుచున్నది.

పూర్వజన్మస్మృతి.—

ధరుకాబాదు జిల్లాలోని హెదినగరమున గంగవిష్ణు అను బ్రాహ్మణుండితుడు జీవించుచున్నాడు. అతనికి ఏడుపంపత్నరముల వయస్సుగల కూతురు ఉన్నది. ఆమె పేరు రాంకాళి. ఆమెకు పూర్వజన్మస్మృతి అగ్గలముగా గలదు. మూడేండ్ల ప్రాయమునుండియు ఆమె తన తండ్రియగు గంగవిష్ణువుతో అప్పుడప్పుడు ఇట్లు చెప్పుచుండెడిది. “నేను క్రిందటిజన్మమున మాగ్గ బాగులో నివసించు చుంటిని. నాకు ముగ్గురుకొడుకులు గలరు. అందు మొదటివానిపేరు ప్రియారాము, రెండవవానిపేరు రామస్వరూపు, మూడవపుత్రుడు పుట్టిన కొద్దిదినములకే నేను మరణించితిని. ఇప్పుడొకసారిపోయి వానినిచూచిరావలయునని నాకు నిండుకోరికగా ఉన్నది.” ఈమాటలు గంగవిష్ణువునకు ఆశ్చర్యమును పుట్టించెను. మాగ్గ బాగునకు పోవ తన కూతురు రాంకాళిచేయు ప్రయత్నములను అరికట్టుటకు పండితుడు పడరావిపాట్లు పడెను. కాని అవి అన్నియు చెవిటికి నెంకూదినట్లయ్యెను. మాగ్గ బాగునకు పోవక మాననని రాంకాళి రాకాసిపట్టుపట్టెను. చేయునది లేకతండ్రి అప్పుడామెను బండియొక్కించిమాగ్గ బాగునకు కొంబోయెను. గ్రామమున ప్రవేశించిన పిమ్మట రాంకాళి రెండుఇండ్లను తండ్రికి జూపి అవి తన పూర్వజన్మనివాసగృహములని వదించెను. అందులో నొక గృహమున ప్రవేశించి ఇద్దలు మనఃస్థులనుచూచి వారు తన కుమారులని గుర్తుపట్టెను. అవంతచూచి అఊరిజనులచ్చట మూగి ఆచిన్నదానిని కొన్ని ప్రశ్నములువైచిరి. వాని కన్నిటికి ఆచిన్నది తృప్తికరములగు సమాధానము లిచ్చినది. ఆమెకు గలిగియున్న పూర్వజన్మస్మృతికి వారందఱును ఆశ్చర్యచకితులయిపోయిరి. గంగవిష్ణువు కొంతసేపైన తరువాత రాంకాళిని తన ఊరగు హెదినగరమునకు ప్రయాణముచేసెను. తన్ను తన బిడ్డలనుండి విడదీసికొని పోవుచున్నందులకు కంటికి మంటికి ఏకభారగ ఏడువకొడగెను. ఎట్లా బలవంతమానున్నానమట్లు రాంకాళిని గంగవిష్ణువు తన ఇంటికి చేర్చెను. ఇది పుక్కిటిపురాణమువలె నున్నది. కాని సత్యచరిత్రమని టైముస్ అఫ్ ఇండియా పత్రికలో నొక విశిఖరి స్వయముగాచూచినచి వ్రాసియున్నాడు.

వనితాలోకము

వినోదినీ రామనుజాయి నీలకంఠ, బి. ఏ.

ఈమె గుజరాతీవిదుషీమణియగు విద్యారాముబాయి నీలకంఠగారి పుత్రిక. మాతృభాషాసారస్వతములందు పాండిత్యము వడసి వినోదినీ తల్లికితగిన కుమార్తె యనిపించుకొనుచున్నది. చిన్నికథల సంపుటయగు 'రసద్వార్' అనుగుజరాతీగ్రంథమును ఈమె రచించినది. అమెరికా సంయుక్తరాష్ట్రములలోని మిచిగాను విశ్వవిద్యాలయమువారు ఇటీవల ఈమెకు సంఘతత్వవిద్య, సాధారణవిద్య గణచుటకు ఉపకార వేతన మొసగినారు.

మిన్ మందాకినీ సండిత :—

ఈమె గుజరాతు కాలేజీలో ఉపాధ్యాయుని. ఎం. ఏ. క్లాసులో కృతార్థతనొందినది. గుజరాతీకాలేజీ ప్రిన్సిపాలు ఫిండ్లేషిరాసుగారి యొక్క అహంకారమువలన ఎసరేగిన విద్యార్థుల సమ్మెకట్టులో నీమె పాల్గొని విద్యార్థులకే విజయమును తెచ్చినది. ఇది ఈమె ఉచిత జ్ఞతకు నిదర్శనము. తన ఉద్యోగమునకు ఉద్వాసన చెప్పబడునను భయముకూడ నీమెను ఆశ్రయత్నమునుండి తొలగింప లేకపోయెను. ఇది ఈమె ధైర్యగరిమకు తార్కాణము.

మిన్ యమునా దేశాయి :—

ఈమె యొకవైద్యురాలు. మీరటుకుట్రకేసులో నొకముద్దాయియును, 'స్పార్క్' పత్రిక సంపాదకుడును అయిన యం. జి. దేశాయిగారి భార్య. ఈమె బొంబాయి విశ్వవిద్యాలయములో ఎం. బి. బి. యస్. డిగ్రీని పొంది ప్రసవచికిత్సలో ఉన్నతజ్ఞానమును బడయుటకు ఇంగ్లండునకు పోయి అచ్చట ఎడింబరో విశ్వవిద్యాలయమునందు చదివి యల్. ఆర్. సి. పి. పరీక్ష నిచ్చినది. బొంబాయిలోని శ్రీవైద్యరాండ్రలో నీమె సుప్రసిద్ధురాలు. తన భర్త మీరటుకుట్రకేసులో పట్టుకొనబడిన పిదప ఆయన ప్రారంభించిన యుద్యమము యొక్క కార్యభారము నీమె వహించినది.

శ్రీమతి తుంపూడి ఇందిరాభగవతి :---

వైశ్యబాలిక. ఈసంవత్సరము జరిగిన స్కూలుపైసలు పరీక్షయందు ఉత్తీర్ణురాలైనది. హైకోర్టు అడ్వకేటగు వి. చలమయ్య శ్రేష్ఠిగారు బి. యె., బి. యల్ ఈమెజనకులు. పెద్దాపురము డిప్యూటీ కలెక్టరుగానున్న శ్రీయుత తుంపూడి భగవంతుంగువైగారి తృతీయపుత్రులగు రంగనాథభగవతుగారు ఈమెపతి.

శాంతానాసిఖారు, పి. యె.---

బొంబాయి విశ్వవిద్యాలయపు పట్టభద్రురాలు. కన్యావిలంతునగు నీమె నిరుడు తిరిగి వివాహము చేసికొన్నది. ఈమె చక్కని కథారచయిత్ర. మహారాష్ట్ర భాషలో గ్రంథములు వెలువరించు మహిళావిజయ గ్రంథమాలలో నీమె 'లగ్నాచాబజారు' అనునవల ప్రచురించి యున్నది. వసంతమహారథి అనువారిచే సంపాదితమగు 'గృహలక్ష్మి'యను మహారాష్ట్రమహిళావిషయకమగు మాసపత్రికకు ఈమె లెఱుచు వ్యాసములు వ్రాయుచుండును. డాక్టరు ఇం.సుమతి సేనుజితం.---

ఈమె ఈ సంవత్సరము బొంబాయిలోని గ్రాంట్స్ వైద్యకళాశాలలో ఎం. బి. బి. యస్. పరీక్షలో నెగ్గినది. లాహూరునగరమందలి సివిలు ఆసుపత్రిలో నీమె ప్రస్తుతము ఉద్యోగమున కుదిరినది.

శ్యామకుమారి నెహ్రూకన్య.---

స్కూల్ టీచర్ బహద్దరు సప్రభావవిద్వత్తరిబీతు పూర్తిచేసిన శ్యామకుమారి నెహ్రూకన్య అలహాబాదు హైకోర్టులో న్యాయవాదవృత్తి నవలంబించి, ప్రథమమున నొక హత్యసేరమునందు ముద్దాయిపక్షమునహించి హైకోర్టులో వాదించెను. ప్రధానన్యాయమూర్తి, న్యాయమూర్తి సేనుగార్లు శ్యామకుమారి నెహ్రూవాదనను ప్రకండించి, ముద్దాయిని విడుదలజేసిరి.



శ్రీమతి తుంపూడి ఇందిరాభగవతిగారు.

శ్రీమతి బత్తుల కామాక్షమ్మగారు—



రాజమహేంద్రవర వైశ్య సేవాసదసమునకు నియంత్రి. తత్పరమున వెలసినకౌతమి గ్రంథాలయ కార్య నిర్వాహక వర్గమున నొక సభ్యురాలు. ఈసంవత్సర మీమె ఆంధ్రవిశ్వవిద్యాలయము వారి యాజమాన్యమున నిర్వహింపబడుచున్న ఉభయభాషా ప్రవీణ పరీక్షలో విజయముగాంచినది.

పద్మాబాయి సంజీవరావు జెనిగాల్, బి. యె. —

మద్రాసు రాజధానిలోని మంగళూరు ఈ విద్యావతి జన్మస్థానము. ఈమె వారణాసి యుండలి మహిళా కళాశాలలో ప్రధానాధ్యాపకురాలు. జార్జిసార్వభౌముని జన్మదినోత్సవచిరుదములలో ఈమెకు ఈ సంవత్సరము కెయిజరు-ఇ-హిందు బంగారు పతకము

శ్రీమతి బత్తుల కామాక్షమ్మగారు. ఒసంగబడెను.

శకుంతల పరంజిపికన్య.—

ఈమె డాక్టరు ఆర్. పి. పరంజిపిగారి కుమార్తె. గణితశాస్త్రసంబంధమైన కేంబ్రిడ్జి మ్యాథమాటికలు ట్రీసాను అనెడుపట్టమును బడిసిన విదుషీరత్నము. తండ్రి కూడ నీపట్టమును బడసియుండెను. ఈమె తండ్రికి లగినబిడ్డగదా !

స్నేహలతాపాగరు.—

కొలంబియా విశ్వవిద్యాలయమున విద్యబడసినది. బరోడా యుండలి శ్రీబోధనాభ్యసన పాఠశాలకు అధికారిణి. బరోడాపురపాలక సంఘసభ్యురాలుగా నియమింపబడినది.

కె. డి. రుక్మిణమ్మ, బి.యె.—

మైసూరు మహారాజ్ఞీ కళాశాల అధికారిణి. ప్రస్తుతమీమె మైసూరు ప్రభుత్వము వారిచే హిందువుల వారసత్వమును గూర్చి విచారణ సల్పుచున్న సంఘములో సభ్యురాలుగ నియమింపబడినది.

నుపమాదేవి:—

కవినార్వభౌముడగు రవీంద్రనాథటాగూరువారి మేనకోడలు. రవీంద్రనాథ టాగూరు గారితోబోయి ప్రపంచయాత్ర ముగించుకొని వచ్చినది. పోయిన తావులనెల్ల నీమె హిందూదేశ సమస్యలనుగూర్చి ఉపన్యాసములిచ్చి యున్నది. 1927-వ సంవత్సరమున కేనడాలోని టోరెంటో నగరమున జరిగిన అంతర్జాతీయవిద్యాసంఘల విశ్వసభలో భారతదేశమునకు ప్రతినిధిరాలుగా పోయియున్నది.

పి. కె. మాధవి అమ్మ:—

కొట్టాయమునందు ఇంతకుమున్ను జరిగియున్న శ్రీసమాజతీర్థాశ్రమ సభాముఖమున నీమె తన అసమానగానవైదుష్యమునకు బంగారుపతకము నొందియున్నది.

మిస్. ఎడిత్ విన్ ఫ్రడ్ గే:—

లండను నగరమునకు పోయియుండి నూతనముగ తిరిగివచ్చినది. విశాఖపట్టణము వందలి క్రీస్తుమేరీసెకెండరీ బాలికాబోధనాభ్యసన పాఠశాలకు ప్రధానోపాధ్యాయినిగా నియమింపబడినది.

జె. ఎ. మాన్యూలు కన్య:—

మద్రాసు విశ్వవిద్యాలయమువారి ఈసంవత్సరపు బియ్యేవరీక్షలో మొదటి తరగతియందు పదిహేనవరాంకున గెలిచిన విద్యాలయి.

యస్. ముగసేత్ కన్య:—

మంగళూరు నివాసిని. మద్రాసు విశ్వవిద్యాలయమువారి ఈసంవత్సరపు ఇంటరు పరీక్షలో పందొమ్మిదవ యామెగా జయముగొనిన బుద్ధిశాలిని.

శ్రీమతి అప్పయ్యసతి:—

పల్లతురు నందలి మురుగప్పచెట్టియారు ఆసునత్రిలో డాక్టరుగా పనిచేయుచున్న అప్పయ్యగారి భార్య. రాజధానీ గౌరవన్యాయాధికారిణిగా నియమింపబడినది.

డాక్టరు యల్. కె. నారాయణిఅమ్మ:—

రంగూను కార్పొరేషనువారు క్రొత్తగా ఏర్పఱచిన శ్రీవైద్యోద్యోగినులలో నొకతె. తెల్లిచేరియందలి యొక ఉన్నతకుటుంబమునకు చెందిన నాటియాల రామనుగారి కుమార్తె.



వివాహము-విద్య. —

‘వివాహావిద్యనాశాయ’ అను ఆర్యోక్తి అడుగున పడిపోయినది. దాని నిష్పడు గమనించు వారేలేరు. బ్రహ్మచర్యాశ్రమ మవలంబించి గురుకులమున విద్యాసము పార్జనము సమాప్తినొందించుకొని సమావర్తన మొనర్చుకొని అనంతరము వివాహము చేసికొను విద్యార్థులు ఇప్పుడు భారతదేశమున స్వప్నవీధియందైనను గానరాకున్నారు. ప్రస్తుతకాలమున ఎ. బి. సి. డిలప్రారంభము శుల్కప్రధానమగు వివాహముకొరకే అయి ఉన్నది. అప్పుడప్పుడు సంప్రాప్తమగు దండయాత్రల సరకుగొనక అబ్బాయి స్కూలు పై నలుక్లాసులోనికి వచ్చునరికి పాఠపలక, బలపములను పగులగొట్టుకొని త్రొత్తవానికై తొండలు విడిపించు ఎడపిల్లవాడు, కరకరమును ఆకలికిదాళజాలక గ్లాకోడ్బాల్లకై రోదనవ్రత మవలంబించు చిన్నపిల్లవాడు, చిన్నతనముననే కలిగిన కాన్పులకు జవనత్యము లుడివోవ మోయుచున్న చూడవగర్భభారమునకు క్రంగిపోవుచు నిరుత్సాహనిస్సహములగు నేత్రములతో తన్ను తిలకించు భార్య దాపురించియుండ ఆవిద్యార్థిస్కూలుపై నలు పరీక్షలో జయముగాంచుట యెట్లు? ఆతని కోర్కెతీగకు పువ్వు పుట్టుట యెప్పుడు? ఎట్లునులేదు, ఎప్పుడునులేదు. అంతతో ఆతని చదువుకు స్వప్తి. ఆతని కోర్కెతీగకు వాడు పాటు. మునిసిపలు ఆఫీసులో బిల్లుకలెక్టరుగనో, కలెక్టరుకచేరీలో బిల్లబంట్లాతుగనో మఱునాడు అబ్బాయికి కుదురుపాటు. ఇదియెంత దుర్భరమగు సిగ్గి? దీనిని తొలగించుటకు మార్గమేమి? బాల్యవివాహనిషేధమే. ముమ్మాటికి బాల్యవివాహనిషేధమే. ఇది ఫలోదయాంతమగుటకు విద్యార్థులను లోగొను విశ్వవిద్యాలయములు పూనవలసియున్నది. మహానీయుడు మదనమోహనమాలవ్యాగారి యాజమాన్యమున పుణ్యభూమియగు కాశీపట్టణమునందు నిర్వహింపబడుచున్న హిందూ విశ్వవిద్యాలయమున వివాహితులగు


విద్యార్థులకు ప్రవేశమేలేదు. పదునెనిమిదివన్నములైనను నిండక ముందే పరిణయమాడు బాలురను పాఠశాలలయందు చేర్చుకొనకూడదనియు మెట్రిక్యులేషను పరీక్షకు హాజరు కానీయకూడదనియు పంజాబురాష్ట్రమున విద్యావంతులగు సంస్కారులు కొందఱు విపుల ప్రయత్నము లొనర్చుచున్నారు. ఈ ప్రయత్నమునకు పాఠశాలాధికారులును, కళాశాలాధిపతులును యుక్తమగు ఉదారబుద్ధితో చేడోడువాడోడగుచున్నారు. లాహోరునందలి ఘోర్కెను క్రైస్తవకళాశాలాధ్యక్షులు ఇంటరుమీడియేటు తరగతులలో వివాహితులను చేర్చుకొనకుండుటకై నిశ్చలారంభులై యున్నారు. పదునెనిమిది సంవత్సరములకు లోపున వివాహము చేసినవాడు 1931-వ సంవత్సరమునుండియు స్కూలుపై నలు, మెట్రిక్యులేషను పరీక్షలకు రాకూడదని పాంచాలవిశ్వవిద్యాలయ విచారణోపసంఘమువారు తీర్మానించి యున్నారు. ఇది మిక్కిలి ప్రశంసనీయమగు తీర్మానము. పంజాబువిశ్వవిద్యాలయము వారివలెనే భారతదేశమందలి ఇతర విశ్వవిద్యాలయములవారుకూడ నీసంస్కరణము నవలంబించి దేశపురోభివృద్ధికి పూనాదులువేయుదురుగాక !

అన్నపూర్ణాదేవి జాతీయబాలికా పాఠశాల.—

ఆధునికాంధ్ర రమణీలోకమున అపూర్వపతిష్ఠ గడించి కీర్తిశేషురాలైన మాగంటి అన్నపూర్ణాదేవిగారి పేరను ఏలూరుపురమున స్థాపితమైన జాతీయబాలికా పాఠశాల రెండు సంవత్సరములు నిర్విఘ్నముగ కొనసాగి మూడవసంవత్సరమున ప్రవేశించిన దని తెలుపుటకు ఎంతయు ఆనందించుచున్నాము. 25-6-29 తేదీని ఆపాఠశాలద్వితీయ వార్షికోత్సవము అంగలూరు నివాసిని విద్వాన్ శ్రీమతి అట్లూరి వేంకటసీతమ్మగారి అధ్యక్షతను జయప్రదముగ నిర్వహింపబడినది. పాఠశాల ప్రస్తుతము 10,15 వేల రూపాయల చందాలును 10,15 వందల రూపాయల వసూళ్లును గలిగి సుమారేబడిమరది బాలికలతో ఉచితవిధమున నభివృద్ధి నందుచున్నదనియు, తెలుగు హిందీ ఇంగ్లీషు మొదలగు భాషావిద్యలును; కట్టుపని, ఊలుకట్టు మొదలగు చేతిపనులును బోధింపబడుచున్నవనియు నివేదిక వివరించుచున్నది. స్వల్పకాలముననే పాఠశాలను శ్లాఘనీయమైన నింత అభివృద్ధికి తెచ్చిన సంస్థాపకులను, నిర్వాహకులను, గృహలక్ష్మి పత్రికామతల్లి పక్షమున కొనియాడుచు పాఠశాల చిరస్థాయిగా వెలయుగాకయని మనఃపూర్వకముగ వాంఛించుచున్నాము.

కస్తూరిదేవి బాలికాపాఠశాల:—


అసహాయోద్యమము దేశమునకు చేసిన చెఱుపులకు లెక్కలేదని కొందఱు చెవి నిట్లు గట్టుకొని పోరుచున్నను సీతానగరమందలి గౌతమీసత్యాగ్రహశ్రమమును తిల



కస్తూరిదేవి బాలికాపాఠశాల శివననిర్మాణ శంకుస్థాపనము.

కించియు విక్రమసింహపురమునందలి కస్తూరిదేవి బాలికాపాఠశాలనుగూర్చి వినియు వారిమాటలు కేవలము కువాదములని నిర్ణయించుకుండ నుండలేక పోవుచున్నాము. కస్తూరిదేవి విద్యాలయమునుగూర్చి విన్నవారెల్లరును ఏతద్విద్యాలయ నిర్వాహకురాలగు శ్రీమతి పొణకా కనకమ్మ గారి కార్యశ్రద్ధకు, దీక్షాబుద్ధికి ఆహుపొంది తీరెదరు. జాతీయ పద్ధతులపై గఱుపబడు నచ్చటి విద్యావిధానము; కుట్టుపని, అల్లికపని, ఇత్యాది చేతిపనుల నేర్పించు నచ్చటి సాంకేతికవిద్యాపద్ధతి ఆ విద్యాలయమునకు ఆంధ్రదేశమున మంచి పలుకుబడి మహనీయమైన ప్రతిష్ఠ గొని తెచ్చినవి. ఏతద్విద్యాలయ సంబంధకములగు సీ

చిత్రములు శ్రీవిద్యానియులగు ఆంధ్రులను అతిగా ఆకర్షింపగలవు. విద్యాలయము ఇంకను సమగ్రాభివృద్ధి నందుటకు జాతీయవిద్యాభిమానులగు ఆంధ్రమహాపురుషులు



కమూరిదేవి బాలికాపాఠశాల విద్యార్థినులు సుర్యవమస్కాంతములు గా పించుచు దుట.

కృషిసల్పదురు గాక యని కోరెదము.

శ్రీల నిశ్చనభలో భారతజాతీయపతాకము.—

జర్మనీదేశపు నగరరాజముగు బెర్లినునందు ప్రపంచమహిళాసభ జయప్రదముగ జరిగినది. రామారావుసతి, జనరాజదాససతి, మత్తాయీసతి, ఛట్టోపాధ్యాయసతి, కృష్ణ సతి అను భారతరమణీజనచూడామణులు ఆ అంతర్జాతీయశ్రీ మహాసమ్మేళనమునకు ప్రతినిధులుగా పోయియున్నారు. అయితే వారు దేశమునకు చేసిన మేలేమి? ఏటేట గవర్నమెంటువారి ఖజానాలోనుంచి చేరలకొలది ధనమును తీసికొనుచు తీవధిలిర్ప జాతి సమితికి ప్రతినిధులుగా బోయి వచ్చుచున్న పురుషులవలె వీరుకూడ చూపులగుటములై తిరిగి వచ్చుచుండిరా? లేదు. దేవీస్వరూపిణులగు శ్రీలు అట్లేల చేయుదురు? వాగ్మినులగు ఆభారతరమణులు ఉపన్యాసము లిచ్చిరి; ప్రజ్ఞావతులగు ఆహైందవనాథులు తీర్మానములు ప్రతిపాదించిరి. ఈకార్యములన్నిటికి శిఖరప్రతిష్ఠయగునట్లు అచ్చటి వివిధదేశీయపతాక ప్రదర్శనములో భారతదేశపతాకమునుగూడ ప్రదర్శించిరి. అంతర్జాతీయసమావేశములలో భారతజాతీయపతాకము ప్రదర్శితమైనది. ఏటేట అంతర్జాతీయసమావేశములు అనేకములు జరుగుచున్నవి. వానికి ప్రతినిధులుగా భారతీయులు అనేకులుపోవుచునుఉన్నారు. ఇంతవఱకు ఆ అంతర్జాతీయసమావేశములలో ఒక్కదానియందైనను భారతజాతీయ పతాకము ఎగురలేదు. ఇంతవఱకు ప్రతినిధులుగా పోయిన భారతీయులలో నొక్కరికి గాని స్వజాతీయపతాకము ఎత్తు తలంపు పుట్టలేదు. శ్రీలు ప్రతినిధులుగాపోయియున్న

ఈసమావేశమున ఈ శుభారంభము జరుగుట నిజముగా మెచ్చదగినది. దేశమునకు గౌరవప్రతిష్ఠలు సంపాదించు మహత్కార్యములు శక్తిస్వరూపిణులగు స్త్రీలే చేయవలెను గాని ధనము సంపాదించు యంత్రములు మాత్రమేయగు పురుషులు చేయగలరా?

మోక్షాదేవి నిర్యాణము:—

కలకత్తానగరమున జాబజారునందలి శ్రీనాథదాసు వీధిలో నెం. 2 వ గృహమున జూను 24 వ తేదీని సోమవారము అపరాహ్నమున మోక్షాదేవి పరమపదించినది. అగుటకు ఆమె 81 సంవత్సరములు నిండినవృద్ధురాలే. కాని ఆమె మరణమునకు సారస్వత ప్రియులగు వంగదేశీయులు దరిలేని శోకసాగరమున మునిగినారు. మోక్షాదేవి మాతృ భాషయందు అంచిత పాండిత్యముగల విదుషి. చనిపోవువఱకుగూడ ఆమె కవితా వ్యాసంగమును మానలేదు. ఆమె తాను రచించిన గీతమాలికల నన్నిటిని కూర్చి 'వన ప్రసూనములు' అను నామముతో గ్రంథరూపమున వెలయించినది. సుప్రసిద్ధ వంగ నవలాకాగుడగు బంకించంద్రుడు 'వంగదర్శనము' అను తన గ్రంథములో దానిని గొప్పగా పొగడియున్నాడు. 'సఫలస్వప్నము' అని మోక్షాదేవి రెండవగ్రంథము. ఇదియొక చరిత్రాత్మకనవల. వంగదేశమున బహుళప్రచారముగల నవలలో నిదియొకటి యనుట నిస్సందేహము. 'కల్యాణప్రదీపము' ఆమె మూడవగ్రంథము. ఇది ఆమె తన 80-వ యేట రచించినది. జరాభారము ఆమె బుద్ధిబలమును ఆవగించింతైన తగ్గింపలేదు. అగుటనే ఆమె మరణమునకు వంగసారస్వతప్రియు లందఱు వాపోవుచున్నారనుట. మృత్యుదేవత ఆమె భౌతికశరీరమును మంటిపాలు గావించినను లేఖ్యరూఢమైన ఆమె క్షీర్తిమూర్తి వంగసారస్వతరంగమున అనశ్వరమై వెలయ గలదు.

సిడ్నీ వెబ్బుసతి నిర్లిప్తత:—

క్షీరివాంఛ లేకపోవచ్చును. ధనాశ ఎఱుగకపోవచ్చును. బిరుదుతోకలపై వ్యామోహముమాత్రము పోగొట్టుకొనుట నాగరికవాతావరణములో పెరుగుచున్న జీవికి దుర్ఘటమగు చున్నది. అట్టిసితిలో బిరుదులపైకి మనసుపోసేయకుండు మానిసులు గలిగి లేని వారు నిజముగా నందనీయులే. కార్మికనాయకులలో నొకడగు సిడ్నీ వెబ్బు కారణాంతరములచే ప్రభువుపట్టమునొంది లేబరుమంత్రాంగమున చొచ్చినాడు. ప్రభువుగారి భార్య ప్రభియవిపించుకొనవలయునుగదా! అయితే అందుకు సిడ్నీ వెబ్బుసతి స్నిగ్ధహృదయము ఒప్పకొలియలేదు. "ప్రజాహృదయమున మాప్రతిష్ఠ సిడ్నీ వెబ్బు అను నామము

చేతనే ఆహారము నెలకొన్నది. కావున కడకాలమునకు నేను ఆనామముచేతనే వ్యవహరింపబడుటకు ప్రయముపడుచును." అని ఆమె చెప్పిన వాక్యములు ఆమెనిర్లిప్తతకు ప్రబల నిదర్శనములై యున్నవి.

సరోజినీ దేవి ఆమెరికాసంచారము.---

భారతభూమిని నికసించుటలో కంకణముకట్టియున్న మేయోకన్య పుట్టి పెరిగిన ఆమెరికాఖండమున సరోజినీదేవి సంచారముచేసి వచ్చినది. పెద్దపట్టణములన్నిటికి నామె పోయినది; పోయినచోట్లన్న నామె ఉపన్యాసములిచ్చినది. ఈసంచారమున ఆమె మొత్తము 200 ఉపన్యాసము లిచ్చియున్నది. మేయోకన్యవాతలవలన మాగువాటిస భారతదేశీయయశోకాంతి పునఃప్రతిష్ఠితమగుటకు ఆమె ఉపన్యాసములు చింతామణులైనవి. ఆమె కలపుంస్కోకలకంఠవ్వని, అపూర్వవిషయని వేదనము ఆమెరికాప్రజలను మోహితులను చేసింది. ఆమె తన ఉపన్యాసములలో నొక్కసారియైన మేయోకన్య పేరెత్తలేదు. కాని ఆమె వ్రాసిన వ్రాతలన్నియు తునాతునుకలుగచేసి విమర్శించి అవి సత్యరూఢములుకావని చాటిచెప్పినది. మన దేశముయొక్క తూర్పుపడమరలు పూర్తిగ నెఱుగని విజాతీయురాలగు నొకస్త్రీ వ్రాసిన గ్రంథముల మూలమున మన దేశమునకు ఒనగూడిన అపదూలు అనుభూతి జాతీయతలో మునిగితేలుచున్న భారతరమణీయణి సరోజినీదేవి ఉపన్యాసములు అనుప్రభంజనముచేత నామరూపములు లేక తుడుచుకొని పోవుటలో నాశ్చర్యమేమియు లేదు. సరోజినీదేవి దేశమునకొనర్చిన ఈమేలు చిరస్మరణీయమైనది.

రుక్మిణీదేవి అధ్యక్షకోపన్యాసము :—

అది పౌరజీవనమునందు ప్రవేశింపబోవు యువకులసభ. కూడినది సింహళద్వీపము నందలి కాండినగరమున. అధ్యక్షుల సహించినది భారతప్రతినిధురాలుగా కొలదికాలము క్రితము స్వారిసునగరమునకు పోయినప్పటి ప్రజ్ఞావతి శ్రీమతి ఆచంట రుక్మిణీదేవి. ఇక నాసభ జయప్రదముగ సమాప్తి నొందుటలో సందేహ మావంతయైన నుండరాదు. రుక్మిణీదేవి ఇచ్చిన ఉపన్యాసము ఉదారభావనమన్వితమై ఉద్దీపనకారియై ఉచితరీతి నొప్పుచున్నది. భారతజాతీయసర్వతోముఖాభివృద్ధికి దోహదక్రియ లన దగిన సంస్కారముల నెన్నిటినో ఆమె తన అధ్యక్షకోపన్యాసమున సూచించినది. అతిబాల్యవివాహముల వలన కలుగు చెడుగుల విశేషకరించినది; నిర్బంధవైధవ్యమువలన కలుగు కష్ట

ముల వెల్లడిపఱచినది; త్రాగుబోతులనము మూలమున దాపురించు ఇక్కట్ల లెక్కించి చెప్పినది; అస్పృశ్యత వలన సంభవించు అరిష్టముల ఉగ్గడించినది; కులమతాది భేదముల వలన ఒనగూడు హానుల వివరించినది; ఈదోషముల అన్నిటి కూడికయు హిందూదేశ మను వృక్షమునకు ఎట్లు వేరుపురుగుై యున్నదో రుక్మిణీదేవి యువకుల మనములందు నూరిపోసినది. ఈ వేరుపురుగును మొదలంట నిర్మూలనము చేయుట యువకుల విధ్యుక్త ధర్మమై యున్నదని హెచ్చరించినది. ఆమె హెచ్చరిక నందుకొని యువకులు తమ జీవిత రథములను ఉత్తమపథములు పట్టించి దేశకల్యాణమునకు వలయు ఉత్సవము లొన రింతురుగాక! విద్యావతియుగు రుక్మిణీదేవి ఉపదేశికురాలై విత్తిన జ్ఞానబీజములకు యువ కుల హృదయములు 'కాశ్మీరఖండంపుఁగేదారములై' వెలిసి మంచిఫలము నొసంగుగాక!

ప త్రి కా ప రి చ య ము .

రైతు పత్రిక :—

రాజమహేంద్రవరమునుండి నూతనముగా వెలువడుచున్న రైతుపత్రిక 2, 3 సంచికలు సంతోష పూర్వకముగ నందుకొంటిమి. వ్యవసాయమే ముఖ్యపృథక్మగాగల ఆంధ్రదేశమున జనసామాన్యమునకు వ్యవసాయ, ఆర్థిక పరిస్థితులను ప్రత్యేకించి బోధించు నిట్టి పత్రికల అవసరమెంతేనిగలదు. ప్రస్తుతము మన కిర్లకు లవలంబించు వ్యవసాయపద్ధతులపై ప్రాచీనముద్ర పడియున్నది. కాలముతోపాటు మన వ్యవసాయ పద్ధతులుకూడ నవీనమార్గములు త్రొక్కివలసియున్నది. అట్టిమార్గములను జనులకు బోధించుటకై ఈరైతు పత్రిక వశ్యవాప్తులగు బ్రహ్మశ్రీ చిలకమర్తి లక్ష్మీనరసింహముగారి ఆశీర్వాచనములతో తలనూపినది. మా పత్రికాపీఠ మలంకరించు చున్న రైతుపత్రిక 'రెండవసంచికలో' 'రైతుల ఆరోగ్యము' అను అమూల్యవ్యాస మున శ్రీయుత బొల్లాప్రగడ నుండరగోపాలముగారు రైతుపత్రికయొక్క యుద్దేశ్యములను బాగుగా నిరూ పించినారు. శ్రీముత దువ్వూరి బాలకృష్ణమూర్తిగారి 'భారతవ్యవసాయము' అను వ్యాసము చక్కగవచ్చును. 'చెరువుతోటలు, అమృతమహాళు పశువులు' అనురెండు వ్యాసములును వ్యవసాయదారులు తప్పక చదువవలసి యున్నవి. 'రెండవపంట' అను వ్యాసమును, శ్రీయుత కళా వెంకటరావుగారి 'దివాలాభారతము' అను వ్యాస మును శ్రమచేసి వ్రాసినవియ్యయున్నవి. మూడవసంచికకూడ ఉచితరీతిని నొప్పుచున్నది. పదహాతు అజ్ఞాత రైతుబిడ్డ అనదగిన శ్రీయుత మార్పి నరసన్నగారి సంపాదకత్వముక్రింద నిర్వహింపబడు ఈపత్రిక వ్యవసాయ దారులకు మిక్కిలి ఉపయోగకారిగా నుండగలదు. ప్రతిరైతును ఈపత్రికను తెప్పించుకొని చదువుకొనియో చదివించుకొనియో తగినలాభమును పొందుదురు గాక యని కోరెదము. దీనికి సాలు చందా నాలుగు రూపా యలు మాత్రమే. విడిపత్రిక 0-1-6. ప్రతిశుక్రవారము వెలువడును. వలయునారు రైతుపత్రికాకార్యాల యము, వైగ్రామగోడ్డు, రాజమహేంద్రవరము, అని వ్రాయునది.

అంధ్రమాత.—

ఇదియొక మాతసాంధ్రపత్రిక. సంపాదకుడు తంగిరాల రామనాథశర్మ. ప్రతిబుధవారమునాడును వెలువడును. మొదటిసంచిక 12-6-29 నాడు వెలువడినది. ప్రజోపయోగ కరములగు పెక్కువిషయము లిందు ప్రచురింపబడుచున్నవి. ఆదరింపదగినది. సంవత్సరపు చందా 3 రూపాయిలు; మాసము చందా 0-1-0. వలయువారు మేనేజరు 'ఆంధ్రమాత, నెల్లూరు' అని వ్రాయవలెను.

కళింగ.—

ప్రతి ఆదివారము గంజాంజిల్లా బరంపురమునుండి మూడు సంవత్సరములుగా ప్రకటింపబడుచున్న స్వతంత్ర వార్తాపత్రిక. ఉచితరీతిని ఆంధ్రదేశ సేవచేయుచు 'కళింగ'ను వారపత్రికలలో గౌరవస్థానమునకు కొని వచ్చుచున్న న్యాయపతి నారాయణమూర్తిగారు వందనీయులు. సంవత్సరపు చందా 4 రూపాయిలు. అర్థసంవత్సరపు చందా రు 2-4-0. వలయువారు మేనేజరు, 'కళింగ', బరంపురము, గంజాంజిల్లా, అను చిరునామాకు వ్రాసిన బడయగలరు.

గ్రంథ స్వీకారము.

1-విజయ భాస్కర విజయము (పులవర్తి. కమలావతీదేవి) 2-పువ్వులతోట (సన్నిధానము. సూర్యనారాయణశాస్త్రి) 3-చాకిరేపు (గొల్లూరు ధర్మరాయకవి. బి. ఏ) 4-శారద (సాహిత్యసరస్వతి సీరిస్. ఆంజనేయులు) 5-జన్మనిరోధము (జరుగుమిల్లి. సాంబ శివరావు బి. యె.) 6-విద్యానగరచరిత్ర (సాహిత్యసరస్వతి సీరిస్. ఆంజనేయులు) 7-విషాద విజయసేన (వీరుభాల్ల సదాశివరావు) 8-మీర్ జుంలా (పులవర్తి. కమలావతీదేవి) అను గ్రంథములను వందనములతో నందుకొంటిమి. వానిని పైమాసమున విమర్శింపగలమని మనవి.

చందాదారులకు మనవి

చందాదారులు మాకార్యలయమునకు ఉత్తరములు వ్రాయునపుడు తమ చందా నెంబరు దెలుపగోరెదము. సంచికలు సకాలమునకు చేరనిచో తమ తమ యూరి పోస్టాఫీసులకు తెలియబఱుపవలెను.

సంపాదకుడు.

గృహలక్ష్మి కార్యాలయము.

కపాలపెట్టె. 752.

ఎగ్నూరు, మదరాసు.

